


# ئۇيغۇر خەلق مەدەنىيىتى

( 2 )



شىنجاڭ خەلق نەشرىياتى

# ئۇيغۇر خەلق مەسەللىرى

(2)

مەھەممەت سىدىق تومۇرى

ھاجى ئەخمەت

توپلاپ رەقلىگۈچىلەر: مۇتەللىپ پالتاخۇن

تۇرسۇن زېرىدىن



شىنجاڭ خەلق نەشرىياتىسى

مەسئۇل مۇھەررىرى : ماخمۇتجان ئىسلام

## مۇندەرىجە

- 1 قۇشنىڭ ئارزۇسى .....
- 3 ئوكۇز بىلەن باقا .....
- 4 ماختانچاقنىڭ ئاقمۇتى .....
- 6 تەدبىرلىك ئىشەك .....
- 8 ئىت مۇشۇككە نىمىشقا ئوچ بولۇپ قالغان؟ .....
- 10 تەكەببۇر مەلىكە .....
- 13 ھايۋانلارنىڭ دەتالاشلىرى .....
- 14 توشقان بىلەن ئىودەك .....
- 15 ئىلان بىلەن چۈمۈلە .....
- 17 ئىمپىرەت .....
- 18 نىچى بىلەن چىچەن .....
- 20 تىت دوست .....
- 24 مۇشۇك بىلەن تۇمۇچۇق .....
- 25 كالا بىلەن ئوشكە .....
- 27 ئانار .....
- 29 كۈن ۋە ھەسەن - ھۈسەن .....
- 30 توخۇ، سۇسەر ھەم چاشقان .....
- 32 ھەسەل ھەرىسى بىلەن ئۇرۇك .....
- 34 كىرىپە بىلەن توشقان .....
- 35 تۈلكە بىلەن چۈجە .....
- 36 ھورۇن ئىشەك .....

- 37 ..... تۈلكە بىلەن غاساز.....
- 39 ..... پادىشا بىلەن چۈمۈلە.....
- 41 ..... بىغەم كىشى.....
- 43 ..... قىزغانچۇق خوشنىلار.....
- 44 ..... پادىشانىڭ سىز تاللىشى.....
- 46 ..... باي بىلەن دىخان.....
- 48 ..... ئاچكوز.....
- 49 ..... ئىككى گىجىڭ.....
- 51 ..... پىل بىلەن خىوراز.....
- 53 ..... تۈلكە بىلەن بۇدۇنە.....
- 56 ..... مۇشۇك پادىشا.....
- 60 ..... ئەجەيمۇ سېسىق ئىكەن.....
- 63 ..... تۈلكە بىلەن تۇرنا.....
- 66 ..... ئۈچ تۈلكە.....
- 61 ..... تۈلكە بىلەن يولۋاس.....
- 68 ..... ھىلىگەر تۈلكە.....
- 70 ..... تاماخور بورە.....
- 71 ..... تۈلكىنىڭ تاپقان دورىسى.....
- 73 ..... ئات بىلەن يولۋاس.....
- 75 ..... ئاچ بورە.....
- 77 ..... بورە بىلەن ئوشكە.....
- 80 ..... بوۋاينىڭ دوست ئىزلىشى.....
- 82 ..... شورپا قىلامدۇق - كاۋاپمۇ؟.....
- 83 ..... بۇغا.....
- 84 ..... تۈلكىنىڭ قۇيرىغى.....

85	توشقان ئوۋلاش.....
87	تۈلكسە بىلەن ئېيىق.....
90	پاقدىنىمىڭ لاپ ئۇرۇشى.....
92	بورى بىلەن قاپاق.....
95	ئات بىلەن ئىت.....
97	قارا غوجا بىلەن تايغان.....
98	ھورۇن ئىت.....
99	مۇشۇك بىلەن چاشقان.....
101	تۈلكىنىمىڭ قۇيرۇق تاشلىشى.....
103	مايمۇن بىلەن چۈمۈلە.....
104	بالا بىلەن تورغاي.....
106	سا بىلەن بۇدۇنە.....
108	خام خىيال.....
109	تاپقان پۇلنى ئۇچكە بولمىسەن.....
111	پۇشايمان.....
113	شەپەرەڭ بىلەن ئوكۇز.....
115	قايسى ئوينىمىڭ ئىگىسى رەھمەتلىك.....
117	پەم.....
119	ئۇچ ھورۇن.....
121	تەقدىرگە تەن بەرگەن.....
123	تومۇرچىنىمىڭ جاۋابى.....

## قۇشنىڭ ئارزۇسى

ئىنتايىن كۈزەل ۋە ئەقىللىق بىر قۇش بولغان ئىكەن. ئۇ، يېقىملىق سايىراپ، ئادەمگە ئوخشاش سوزلىيەلەيدىكەن. بۇ قۇشنىڭ داڭقىنى ئاڭلىغان بىر پادىشاھ نۇرغۇن كۈچ سەرپ قىلىپ ئۇنى تۇتقۇزۇپتۇ ۋە رەڭمۇ-رەڭ پوپۇك مونچاقلار بىلەن زىننەتلەنگەن ئالتۇن قەپەزگە سولاپ ئوردىسىغا ئېسىپ قويۇپتۇ. پادىشاھ بۇنى بەكمۇ ئەتمەۋالايدىكەن، ئوز قولى بىلەن ئوزۇقلاندۇرىدىكەن.

ئاردىن خېلى ۋاقىتلار ئوتۇپتۇ. لېكىن قۇش بىر قېتىممۇ ئېچىلمىپ سايىرماپتۇ. ئۇ، دائىم غەمكىن ھالەتتە بېشىنى توۋەن سېلىپ تۇرىدىكەن. بۇنى كۆرگەن پادىشاھ بىر كۈنى قول ئاستىدىكىسى ۋەزىر - ئولىمالىرىنى يىغىپ: — ئېيتىڭلارچۇ، بۇ قۇش بىزنىڭ ھوزۇرىمىزدا نىمە ئۈچۈن سايىرمايدۇ؟ — دەپ سوراپتۇ.

ۋەزىرلەردىن بىرى:

— بۇنىڭ سەۋدۇنى ئۇنىڭ ئوزىدىن سوراپ كۆر.

دەپتۇ.


قۇشتىن نىمە ئۈچۈن سايىرمايدىغانلىقىنى سورىغان ئىكەن:

— قەپەزنىڭ ئىشىكىنى ئېچىپ قويساڭلار، دەرەخ ئۈستىگە قونۇپ سايىراپ بېرىمەن، — دەپ جاۋاب بېرىپتۇقۇش.

بۇنى ئاڭلىغان پادىشا قەپەزنىڭ ئىشىگىنى ئېچىپ  
قويۇشنى بۇيرۇپتۇ، قۇش قەپەزدىن چىقىپتۇ - دە، مەجنۇن -  
تالنىڭ زىلۋا شېخىغا قونۇپ:

ئالتۇن قونداق قەپەزدىن،  
لىك - لىك قومۇشۇم ياخشى،  
بۇندا ھەسەل يىگەندىن،  
ئەرگىن تۇرمۇشۇم ياخشى!

دەپ بىر قىيىم سايراپلا، پەرۋاز قىلىپ ئۇچۇپ كېتىپتۇ







## ئوكۇز بىلەن پاقا

ئوتلاپ يۇرگەن بىر ئوكۇز سۇ ئىچىش ئۇچۇن كولا-  
گە كەپتۇ. ئۇنى كورگەن پاقىلار ھەر تەرەپكە قېچىشىپتۇ.  
ھەممىسى ئوكۇزنىڭ يوغانلىغىغا ھەيران بولۇشۇپتۇ. شۇ  
يەردە تۇرغان بىر قىزدىمۇ قولىتۇق پاقا:

— ھوي، نەمەسسىگە ھەيران بولسىمىلەر ئۇنىڭ! يوغى-  
ناش قىيىن نەرسىمىكەن شۇنچە! مانا، مانا قاراڭلار. مەن  
ھازىر ئوكۇزدىنمۇ يوغان بولمەن، دەپتۇ. ئۇ، ئىچىگە  
ھاۋانى تارتىپ، كوپۇشكە باشلاپتۇ ھەم يولداشلىرىدىن:  
— ئوكۇزدەك بولدۇممۇ؟— دەپ سوراپتۇ. يولداشلىرى  
كۇلۇشۇپتۇ. كۇلگەنگە ئاچچىغى كەلگەن پاقىغا ئوكۇزدەك  
بولمەن دەپ، كۇچىنىپ ئىچىگە ھاۋانى تارتىۋېرىپ، چىڭ-  
قىلىپ كېتىپتۇ. ئاخىرى ئۇنىڭ كۇچىسىز، نېپىز قوساق تې-  
رىسى «پوڭگىدە» يېرىلىپتۇ— دە، ئولۇپتۇ. «ئوزەمنى بىل-  
مەي شىلتىڭ ئېتىمىتمەن، پالاسقا يوگىنىپ ھەپتە يېتىم-  
تمەن» دىگەن تەمسىل ئەنە شۇنىڭدىن قالغان ئىكەن.



## ماختانچاقنىڭ ئاقىۋىتى

ئىلگىرى ئاۋات بىر تاغ ئورمانلىغىدا خىلمۇ - خىل ھايۋاناتلار ياشايدىكەن. يولۋاس دادىسىنىڭ ئورنىغا پادىشا بولغاندىن كېيىن، ئالدىغا ئۇچرىغاننى يەپ، خالىغاننى بوغۇپ ئولتۇرىۋېرىپتۇ. ھايۋاناتلار تەرەپ - تەرەپكە قېچىپ كېتىپ، ئورمانلىقتا يولۋاسنىڭ ۋەزىرى تۈلكىلا يالغۇز قاپتۇ.

تۈلكە ئۆزىدىن ئەندىشە قىلىپ، قۇتۇلۇشنىڭ چارىسىنى ئىزلەپتۇ. يولۋاسنىڭ ماختاشنى ياقىتۇرىدىغان خۇي - پەيلىنى بىلگەچكە:

— ئۆزلىرىڭنىڭ بوۋىسى يولۋاس غوجام، دەپتۇ تۈلكە قۇيرۇقىنى شىپاڭلىتىپ، ناھايىتى قامەتلىك، باتۇر ئىدى، شىكارغا تولا چىقاتتى، خالىغان ۋاقىتتا تاغدىن - تاققا سەكرەپ، باتۇرلۇقنى مەشىق قىلاتتى. ئۆزلىرىڭنىڭ خۇي - پەيلىمۇ يولۋاس غوجامغا ئوخشاپ كېتىدۇ.

— ھەم، بەللى - بەللى! دەپتۇ يولۋاس خوشاللىغىدىن كېرىلىپ، بوۋامنىڭ پەزىلەتلىرىنى نىمە ئۈچۈن ماڭا بالدۇرراق سۆزلەپ بەرمىدىڭ؟

— ئۇلۇغ شاھىم، دەپتۇ تۈلكە ئىككى پۇكلىنىپ، ئۆزلىرىدىن تەپتارتىپ سۆزلىمىگەن ئىدىم. ئاتىسىمنىڭ

ئىزىنى بالىسى باسىدۇ» دىگەن ماقال بار، سىلىمۇ بوۋۇد-  
لىرىنىڭ ماھارىتىنى مەشق قىلىپ تۇرسىلا.  
ماختانچاق يولۋاس بۇ سوزلەرنى ئىككىلاپ «مەن ئۇ-  
چۇن تاغدىن - تاققا سەكرەپ ئوتۇش ھە-چىگەپ ئەمەس»  
دەپتۇ - دە، ئوزى تۇرغان تاغدىن ئىككىنچى تاققا قاراپ  
سەكرىگەن ئىكەن، تاغ چىلغىسى ئارىلىغىدىكى توختام سۇ-  
غا چۈشۈپ ئولۇپتۇ.



## تەدبىرلىك ئىشەك

بىر ئىشەك ئېدىرلىقتا ئوتلاۋاتسا، ئاچ قالغان بىر بورە كېلىپ قاپتۇ.

— ئوھوي، خويمۇ ئۇچراشتىڭ، — دەپتۇ بورە ئىشەككە قاراپ، — نەچچە كۈندىن بېرى سېنى ئىمزلەپ يۈرەتتىم. — نىمە قىلاتتىڭ؟ — دەپ سوراپتۇ ئىشەك بورىدىن قۇتۇلۇشنىڭ چارىسىنى ئويلاپ.

— سېنىڭ گوشۇڭ ماڭسا دورا بولۇپ قالدى، رازى بول! — دەپتۇ بورە.

بىراق — يېقىندا قۇتقۇزۇۋالدىغان ئادەم يوق — لۇغىنى بىلگەن ئىشەك ۋاقىرىيالماي كوزىدىن ياش توكۇپ؛  
— ۋاي ئىسىت! ۋاي ئىسىت! — دەپ نالە قىپتۇ.

— ھە، نىمىگە ۋاي ئىسىت دەيسەن؟ — دەپ سوراپتۇ

بورە.

— ۋاي، جان دوستۇم، — دەپتۇ ئىشەك، — مەرھۇم ئاتام ھايات ۋاقتىدا پۇتۇمنىڭ تۇنۇغى ئاستىدىكى بوشلۇققا بىر قارا خەت پۈتۈپ قويغان ئىدى، ئولۇمم ئالدىدا شۇنى بىر ئوقۇپ بەرسەڭ، سەندىن ئۇدۇنيا — بۇدۇنيا رازى بولاتتىم.

— بەردىمىر سېنى يەيمەنغۇ، بوپتۇ، ئوقۇپ بەرسەم بېرەي، قېنى كورسەت! — دەپتۇ بورە. ئۇ ئېڭىشىپ يېقىن


كېلىشىمگە ئىشەك راسا كۈچەپ بوردىنىمىڭ قۇلىغى تۇۋىدىگە  
قاملاشتۇرۇپ بىرنى تەپكەن ئىكەن، بورە تىك موللاق چۈ-  
شۇپ جان قالىشىپتۇ ۋە مۇنۇ بىيىمىنى ئوقۇپ جان ئۇزۇپتۇ:

ئاتام ئوقۇمىغان قارا خەتنى،

ئانام ئوقۇمىغان قارا خەتنى؛

ئوقۇيمەن دەپ بىكار تاپتىم،

چېنىمغا توختىغان دەرتنى.



## ئىت مۇشۇككە نىمەشقا ئوچ بولۇپ قالغان؟

بۇرۇنقىدا ئىت بىلەن مۇشۇك دوست بوپتۇ. مۇشۇك ئوزىنى ئۇستا موزدۇز، دەپ تونۇشتۇرۇپتۇ. بىر يىلى كۆز-دە ئىت ئۇنىڭغا:

— قىش كېلىپ، سوغاق چۈشكەچە ماڭا بىر جۇپ ئو-تۇك تىكىپ بەرسەڭ، دەپتۇ.

— ماقۇل، يارىغىدەك قىلىپ تىكىپ بېرىمەن، لېكىن، بىر ئاي موهلەت كېرەك، دەپتۇ مۇشۇك.

— ۋاقتى نىمانچە ئۇزۇن؟ تېزىرەك بولسا ياخشى بو-لاتتى، دەپتۇ ئىت.

— ھۇنەرگە ئۇستا بولغىنىم ئۈچۈن قولۇم بېسىم-قى، سۈپەتلىك تىكىش ئۈچۈن كوپرەك ۋاقىت كېتىدۇ، دەپ ماختىنىپتۇ مۇشۇك.

ئۇلار تالاش-تارتىش قىلىپ ئاخىرى ئىككى ھەپ-تىگە پۈتۈشۈپتۇ. ئارىدىن ئىككى ھەپتە ئوتتۇپتۇ، ئەمما مۇشۇك ھورۇنلىق قىلىپ قەيەر ئىسىمىق بولسا شۇ يەردە ئۇخلاپ ئوتۇكنى تىكىپتۇ، دىگەن قەرەلدە ئىت ئوتۇكنى ئالغىلى مۇشۇكنىڭ قېشىغا بېرىپتۇ.

— ئىشىم بېسىق بولۇپ كېتىپ، تېخى قولغا ئالمايدىم، پىچىپ تەييارلاپ قويغان ئىدىم، خاپا بولماي بىر ھەپتە-

ددى كېيىن كەلگىن، دەپتۇ مۇشۇك. ئىت قايتىپ كېتىپ-  
تۇ. بارغانسېرى سوغاق چۈشۈپتۇ. پۇتۇشكەن قەرەلدە ئىت  
يەنە كەپتۇ.


— ئوتكەن ھەپتە ئاغرىپ قېلىپ ئىش قىلالمايدىم، كېلەر  
ھەپتە كەلسەڭ، دەپتۇ مۇشۇك كوزىنى يۇمۇپ خىجىل بول-  
غان قىياپەتتە.

ئىت ئىلاجىسىز يەنە قايتىپ كېتىپتۇ. سوغاق تېخى-  
مۇ كۈچىيىپتۇ. ئىت تولا بېرىپ مۇشۇكتىن ئوتۇكنى ئا-  
لالماپتۇ. ئىت ھەر قېتىم بارغاندا:

— پۇت... پۇت!... مانا ھازىر قېلىپقا تارتىپ قويدۇم،  
ئەتىلا پۇتكۈزۈپ بېرىمەن، پۇت - پۇت!... — دەيدىكەن مۇ-  
شۇك سۇ پۈركۈپ تۇرۇپ.

ئوتۇكنى ئالالماي سوغاقتا پۇتى توڭۇپ كەتكەن ئىت  
جىلى بولۇپ ئاخىر ئوزىنى بېسىۋالالماي غەزەپ بىلەن  
مۇشۇككە ئېتىلىپتۇ. مۇشۇك دەرھاللا يېنىدىكى ئىگىز دە-  
رەخقە يامىشىپ چىقىۋاپتۇ.

شۇندىن بۇيان ئىت مۇشۇككە ئۈچ بولۇپ قالغان  
ئىكەن. شۇڭا ئىت قانداقلىكى يەردە مۇشۇكنى كۆرسە،  
ئېتىلىپ بېرىپ قوغلاپ سۇرىدىكەن. مۇشۇك مۇ «پارتىمىدە»  
قېچىپ دەرەخقە چىقىۋالدىكەن - دە، «پۇت - پۇت... ئوتۇك-  
نى قېلىپقا تارتىپ قويدۇم، ئەتىلا پۇتكۈزۈپ بېرىمەن»  
دەپ كونا گېپىنى تەكرارلايدىكەن. «يالغانچىنىڭ ئەتىسى  
تۈگىمەس» دىگەن ماقال شۇنىڭدىن قالغان ئىش.



## تەككە بېيۇر مەلىكە

بۇرۇنقى زاماندا بىر پادىشا بولۇپ، ئۇنىڭ ئاي دىسە ئاي ئەمەس، كۈن دىسە كۈن ئەمەس گۈزەل بىر قىزى بار ئىكەن. مەلىكە بويىغا يېتىپ، كوزگە كورۇنگەندە تەرەپ-تەرەپتىن لايىق چىقىپ، قۇلىغىنى تىنچىتىپ يىدىغان بوپتۇ. لېكىن، مەلىكە لايىقلار-نىڭ بىرىنى «ئورۇق»، بىرىنى «سېمىز»، بىرىنى «پاكار»، بىرىنى «ئىگىز» دەپ ئەيىپ قويۇپ ياندۇرۇپ بېرىدىكەن. شۇنداق قىلىپ ئۇنىڭ سىنىغىدىن ھىچكىم ئوتەلمەي، كىچىك يىللىرى ئوتۇپ كېتىپتۇ.

كۈنلەرنىڭ بىرىدە پادىشا قىزىنىڭ ۋاقتى توشۇپ كېتىۋاتقانلىغىدىن ئەنسىرەپ، ئۇنى ئالدىغا چاقىرتىپ كېلىپ:

— قىزىم، مەن قېرىپ قالدىم. كوزۇمنىڭ ئوچۇقلۇ-غىدا ئاتىلىق پەرزىمنى ئىسدا قىلىۋەتسەم دەيمەن. ھەر قانداق مەقسەت - مۇددىرايمىڭ بولسا ئېيتقىن، — دەپتۇ.

— ئەي جېنىم دادا، — دەپتۇ قىز دادىسىغا، — مەندەك كۈزەلنى بۇ ئىقلىمدا ئەمەس، يەتتە ئىقلىمنىڭ ھىچقايسىسىدا ھىچكىم كورمىگەن. مەن يەر يۈزىدە تېخى ئوزتەڭ-دىشىمنى ئۇچراتمىدىم. قاچان تەڭداش تېپىلسا، ئوزەمگە قوبۇل كورمەن.



—ئۇنداق بولسا،—دەپتۇ پادشا قىزىنىڭ كوڭلىدىن—  
كىمنى چۈشىنىپ،—سەن دۇنيادا ھىچبىر تەڭدىشى يوق نەز—  
سىنى ئىزلىمەكچى بولساڭ، كۈنىڭ ئالدىغا بېرىپ، ئۇ—  
نىڭغا ئەلچى قويۇپ باققىن.

قىز دادىسىنىڭ مىسلىپىتى بىلەن كۈنىڭ ئالدىغا

بېرىپ:

—ھەي كۈن،—دەپتۇ كورەڭلەپ،—جىمى ئالەمدە سەن  
ۋە مېنىڭدەك تەڭدىشى يوقلارنى ئۇچراتمىدىم. سېنى ھەم—  
مىدىن ئارتۇق ۋە چىرايلىق بىلىپ ئۈزۈمگە لايىق كور—  
دۇم. ئەگەر سەن ئىختىيار قىلساڭ، ئىككىمىز ئومۇرلۇك  
يولداش بولساق دەيمەن.

كۈن قىزغا قاراپ كۈلۈپ قويۇپتۇ—دە:

—رەھمەت مەلىكەم، مېنىڭمۇ ئۈزۈمگە لايىق بىر—  
كەمچىلىگىم بار. مېنىڭ چىرايلىق يۈزۈم سىزگە ئەرزد—  
گەن بىلەن، شۇ چىرايلىق يۈزۈمنى بەزىدە بۇلۇت توس—  
ۋالىدۇ، ئۇ چاغدا مەن سىزگە ئەرزمەي قالامەن. شۇڭا  
مەندىن ئارتۇقراق بۇلۇتنىڭ ئالدىغا بېرىپ، شۇنىڭغا تەگ—  
سىڭىز ئوبدان بولارمىكىن،—دەپتۇ.

مەلىكە بۇلۇتنىڭ ئالدىغا بېرىپ، ئوز ئارزۇسىنى  
ئېيتىپتۇ.

—ئەي ئەقىللىق مەلىكەم،—دەپتۇ بۇلۇت،—مەندىن  
ئارتۇقراق تۇرمىدىغان شامال بار، ئۇ مېنى خالىغان يې—  
رىگە ئۇچۇرۇپ كېتەلەيدۇ، شۇڭا مەن خىزمەتتە—  
ڭىزنى ياخشى ئادا قىلالمايمەن،  
سىز بېرىپ شامالغا تەگسىڭىز قانداق بولارمىكىن!؟

مەلىكە بۇ يەردىن ئائۇمەت بولۇپ شامالنىڭ ئال-  
دىغا بېرىپتۇ.

— مەن، — دەپتۇ شامال قىزنىڭ سوزىگە جاۋابەن، —  
تاغۇمۇ — تاغلاردىن ئېشىپ، ئوي — چوڭقۇرنى كېزىپ يۈر-  
گىنىم بىلەن، بىر ئەسكى تامغىمۇ چامام يەتمەيدۇ، ئە-  
كى تام مېنىڭدىن كۇچلۇكرەك، سىز شۇنىڭغا ئېيتىپ  
باقىمىڭىز.

مەلىكە مەيۇسلەنگەن ھالدا ئەسكى تامنىڭ يېنىغا  
بېرىپ، ئۇنىڭغا ئەھۋالنى بايان قىپتۇ.

— رەھمەت مەلىكەم، — دەپتۇ ئەسكى تام، — مەن  
شامالنى قورقۇتقىنىم بىلەن چاشقاندىن بەك قورقمىمەن. ئۇ مې-  
نىڭ ئاستىغا كىرىۋېلىپ، بىقىنىلاردىن غاجىلاپ، چېنىم-  
غا ئارام بەرمەيدۇ. ئۇ مەندىن كۇچلۇكرەك، سىز بېرىپ  
شۇنىڭغا تېگىڭىز.

مەلىكە بېرىپ چاشقانغا ئىلتىماس قىپتۇ. چاشقان  
ئۇيان — بۇيانغا قارىۋېلىپ ئاستا پىچىرلاپ شۇنداق  
دەپتۇ:

— جىمى ئالەمنىڭ كۇچلۇگى مۇشۇكتىن قورقمايمەن.  
خۇداغا شۇكرى، بىر — ئەكىكى ئېغىز ئويۇم بار، سىرتقا  
بېشىمنى چىقارماي تۇرۇپ، تويىنىڭ تەييارلىغىنى قىلالايم-  
مەن، — دەپ رازىلىق بىلدۈرۈپتۇ. شۇنىڭ بىلەن مەلىكە  
شامال ئوتتەيدىغان ئەسكى تامنىڭ خوجايىنى چاشقاننىڭ  
مېھمانخانىسىدا ئوي — جايلىق بولۇپ قاپتۇ.

## ھايۋانلارنىڭ دەتالاشلىرى

ئات، سىمىر ھەم ئىت ئۇچى، كىشىلەر قىيايمىزنى  
ياخشى كورىدۇ، دەپ دەتالاش قىلىشىپتۇ.

— ئەلۋەتتە، مېنى، — دەپتۇ ئات، — مەن قوش  
تارتىمەن، تىرنا سورەيمەن، جاڭگاللىقتىن ئوتتۇن تو-  
شۇيمەن، كىشىلەر مېنى مېنىپ شەھەرگە بارىدۇ. ئۇلار  
مېنىڭدىن زادىلا ئايرىلالمايدۇ.

— ياق، مېنى ياخشى كورىدۇ، — دەپتۇ سىمىر، — مەن  
ئۇلارنى سۇت بىلەن باقىمەن.

— ياق، — دەپ سوز باشلاپتۇ ئىت، — مەن ئىگە-  
نىڭ بارلىق مال - مۈلكىنى ساقلايمەن، ئۇ مېنى ياخشى  
كورىدۇ.

بۇ دەتالاشنى بىر كىشى ئاڭلاپ تۇرغان ئىكەن.  
دەرھال:

— تالاشماڭلار، سىلەر ھەممىڭلار بىزگە كېرەك،  
ھەر بىرىڭلار ئوز ئورنىڭلاردا ياخشى، — دەپتۇ.




## توشقان بىلەن ئودەك

ئىككى ئويۇنچى ئودەك سۇدا ئسۇزۇپ يسۇرسە، بىر توشقان قىرغاققا كېلىپ:

— مېنى بىردەم ئويناتساڭلار، — دەپ يېلىنىپتۇ.  
— ماقۇل، — دەپتۇ ئودەكۋايلار، — كەل، ئۈستىمىزگە

چىق!

ئىككى ئودەك بىر — بىرىگە ياندىشىپ، سۇدا يېقىن تۇرۇپتۇ. توشقانجان ئودەكلەرنىڭ ئۈستىدە تۇرۇپ ئوزىنى خۇددى قولۋاقتا ئولتۇرغاندەك ھىس قىپتۇ. توساتتىن ئىككى ياقتا ئىككى پاقا كورۇنگەن ئىكەن، ئودەكلەر پاقىنى قوغلاپ، بىرى ئۇياققا، بىرى بۇياققا مېڭىپتۇ. بىچارە ئەخمەق توشقان سۇغا غەرق بوپتۇ.



## ئىلان بىلەن چۈمۈلە

بىر ئىلان يولدا كېتىپ بارسا، قىشلىق ئوزۇغىنى توشۇۋاتقان چۈمۈلەلەر ئۇچراپ قاپتۇ. ئىلان تەكەببۇرلۇق بىلەن:

— ھەي، پىندەك چۆپرەندىلەر، غوجاكاڭنىڭ كەلگەنلىكىنى كورۇشمىدىڭمۇ؟ نىمىشقا يول بوشىتىپ بېرىش مەيسەن؟ — دەپتۇ.

— كورۇشنى كوردۇق، يول كەڭرى، ئايلىنىپ ئوتەر. مەكىن دەپ ئويلاپتۇق، — دەپتۇ چۈمۈلەلەر. ئىلان قاتتىق غەزەپلىنىپ شالمنى چېچىپتۇ:

— سىلەردىن قورقۇپ ئايلىنىپ ئوتىمەنمۇ؟ مېنىڭ ئادەم ۋە ھايۋانلارنىڭ ھەرقاندىغىنى بىرلا چېقىپ ئۇ-جۇقتۇرىدىغانلىغىمنى بىلمىمەمسەن؟ ھەر قايسىمىڭغا جان كېرەك بولسا، چاققان يول بوشىتىش!

بۇ يولسىزلىققا غەزەپلەنگەن چۈمۈلەلەر ئىلاننىڭ سوزىگە پىمەنت قىلماي ئوز ئىشىنى داۋام قىپتۇ. ئوز نەزىرىدە رەزگى كورۇنگەن چۈمۈلەلەرنىڭ كوزىگە ئىلماي-ۋاتقانلىغى ئىلانغا قاتتىق ئەلەم قىپتۇ — دە، بىر چۈمۈلەنى چىشلەپ ئۇنىڭ جېنىغا زامىن بوپتۇ. بۇنى كورگەن چۈمۈلەلەر ئولگەن سەپدىشىنىڭ قىساسىنى ئېلىش ئۇچۇن

تۇشمۇ - تۇشتىن ئىلانغا يېپىشىپ چىقىشقا باشلاپتۇ. ئىلان  
چىدىيالىماي، ئوزىنى ھەر تەرەپكە تاشلاپ بېقىپتۇ. بىراق،  
قۇتۇلالماپتۇ. ئاڭغىچە چۈمۈلىلەر ئىلانىڭ ئىككى ئوزىنى  
ئويۇپ، مىڭمىنى تېشىشكە باشلاپتۇ. ئىلان جان ئاچچە -  
خىدا «ۋاي، دات!» دەپ ۋاقىراپتۇ - دە، جان ئۇزۇپتۇ.





## ئەبەت

بۇرۇنقى زاماندا، بىر ئادەم قېرىپ مۇكچەيىپ كەت-  
كەن دادىسىنى بېقىش ئېغىر تۇيۇلغاچقا، دەرياغا تاشلىمۇپ-  
تىشىنى كوڭلىمگە پۇكۇپتۇ.

كۈنلەرنىڭ بىرىدە ئوغلى دادىسىنى كۆتىرىپ بېرىپ  
دەرياغا تاشلاي دەپ تۇرغاندا، دادىسى:

— بالام، مېنى تاشلىماقچى بولساڭ ئەنە ئاۋۇ...  
چوڭقۇر قاينامغا تاشلىغىن، — دەپتۇ ھاسىراپ، — مەنمۇ  
بوۋاڭنى شۇ يەرگە تاشلىۋەتكەن ئىدىم.

ئوغلى بۇ گەپنى ئاڭلاپ ئويلىنىپ تۇرۇپ قاپتۇ:  
«مەن دادامنى خارلاپ دەرياغا تاشلىۋېتىمىدىغان بولسام،  
كەلگۈسىدە مېنىمۇ — بالاملىرىم تاشلىۋەتسە قانداق  
بولغىنى؟»

شۇنىڭ بىلەن ئوغلى دادىسىنى ھاپاش قىلىپ ئوي-  
گە قايتۇرۇپ كەپتۇ ۋە ھورمەتلىپ ئوبدان بېقىپتۇ.



## نوچى بىلەن چىچەن

مەھەللىدە بىر نوچى بىلەن بىر چىچەن ئادەم بار ئىكەن. كىشىلەر نوچىنى «بىلىمگى كۇچلۇك» دەپ ئاتىشىمىدىكەن، چىچەننى بولسا «بىلىمى كۇچلۇك» دەپ ئاتىشىمىدىكەن. بىر كۇنى نوچى بىلەن چىچەن كىشىلەر ئارىسىدا ئوزۇن ئارا گەپ تالىشىپ قاپتۇ.

— مەك جەك ئېغىرلىقتىكى تومۇرنى ئون مېتىر ئىگىزلىكتىكى تامدىن ئېتىپ ئوتكۇزۇۋېتەلەيمەن، سۇۋادان تېرەكنى يىلتىزى بىلەن يۇلۇپ تاشلىيالايمەن، — دەپتۇ نوچى ماختانغان ھالدا پو ئېتىپ.


چىچەن بوش كەلمەپتۇ. ئۇ يانچۇغىدىن شايبى قول-ياغلىغىنى چىقىرىپ:

— گېپىڭنى ئاڭلاپ كۇچۇڭگە قايىل بولدۇم. قېنى، بۇ شايبى قولياغلىقىنى ئېتىپ ئالدىمىزدىكى تامدىن ئوتكۇزۇپ باققىن! — دەپتۇ.

نوچى شايبى قولياغلىقىنى قولغا ئېلىپ كوزگە ئىلىمىغان ھالدا ئاتقان ئىكەن، ئىككى مېتىر ئۇزۇنلۇققىمۇ ئاتالماپتۇ. يەنە بىر نەچچە قېتىم كۇچەپ ئاتقان ئىكەن، نەتىجە چىقماپتۇ — دە، كىشىلەر ئالدىدا تازا ئون-سال بوپتۇ.



چىچەن شايى قولىغا غەلىققا بىر سەقىم توپىنى چىگىپ  
ئاتقان ئىكەن، تامدىن ھالقىپ ئوتۇپ كېتىپتۇ. شۇندىن  
ئېتىۋارەن نوچى چىچەن ئالدىدا ماختانمايدىغان بوپتۇ.



## توت دوست

بىمدىنى تويغىچە يەپ، قوسىغىنى تازا كوپتۇرۇۋالغان بىر ئىشەك ئەسكى تاملىقتىكى كۆلدە راسا ئېغىنلاپ، ئاپ-تاپقا قاقلىنىپ يېتىپتۇ. بىردىن ئۇنىڭ ئېسىگە «بۇ دۈنە يادا مېنى ياخشى كورىدىغان نەرسە بارمىدۇ؟» دىگەن ئوي كەپتۇ. نېرى ئويلاپتۇ، بېرى ئويلاپتۇ. ئاخىرى ھىچقانداق نەمىنىڭ ئىشەكنى ياخشى كورىدىغانلىغىنى تاپالماپتۇ.

ئىشەك ئوزىدىن ئوزى رەنجىپ: «توختا، مەن بۇ دۇنيادا بىر ياخشىلىق قىلىپ، ناساممىنى چىقىراي» دەپ ئويلاپتۇ - دە، ئورنىدىن تۇرۇپ ياخشىلىق ئىزلەپ سەپەرگە ئاتلىنىپتۇ. مېڭىپتۇ، مېڭىپتۇ، بىر يەرگە بارغاندا بىر قوشقار يولۇقۇپتۇ.

— ئەسسالامۇ ئەلەيكۇم، ئىشەك ئاكا! سەپەر نەگە؟ — دەپ سوراپتۇ قوشقار. يولنى خېلى مېڭىپ زېرىككەن ئىشەك توختاپ تۇرمايلا:

— ۋە ئەلەيكۇم ئەسسالام، ئىنىم قوشقار، ئەھۋالنىڭ قانداق؟ ئوزەڭ مايسىلىمى چىرايلىق ئېتىز تەرەپتىن كېلىسۇن، ۋېتىمىسەن، غېمىڭ يوققا ئوخشايدۇ؟ — دەپتۇ.

— سىزدىچۇ؟ — دەپ سوراپتۇ قوشقار.

— مەندىمۇ غەم يوق، لېكىن ئاتا - بوۋىمىز «تۇ-

غۇلغانلار ئولمىدۇ، بەلگىسىز بولۇپ كېتىدۇ، ئىسسىق بىر ياخشىلىق ئولمىي مەڭگۈ قالىدۇ دەپتىمەن. شۇنىڭ ئۈچۈن ئومۇرۇمدە بىر ياخشىلىق قالدۇراي دىگەن نىيەت بىلەن ياخشىلىق ئىزلەپ كېتىۋاتىمەن، — دەپتۇ ئىشەك. يالغۇز قېلىپ زېرىكىگەن قوشقارغا بۇ سوز ناھايىتى يېقىملىق كېلىپتۇ — دە:

— سىزنىڭ بۇ سەپىرىڭىزگە مەنمۇ ھەمرا بولسام، — دەپتۇ.

— بولىدۇ، لېكىن ئوزۇغۇڭنى قانداق قىلىمەن؟  
— مېنىڭ ئوزۇغۇم قەيسەرگە بارسام تېپىلىدۇ، — دەپتۇ قوشقار.

بۇ ئىككى دوست يولغا چۈشۈپتۇ. يولدا بۇلارغا بىر خوراز، بىر كىرىپە قوشۇلۇپتۇ. بۇ توت دوست بىر كۈنى چۆلدە كېتىپ بارسا ئالدىدىن ئېچىقاپ كەتكەن بىر بورە قۇلاقلىرىنى دىگىگايتمىپ چىقىپ قاپتۇ. بورىنى كورۇپ بۇلارنىڭ ئەرۋايى ئۇچۇپتۇ.

— سىلەر يوشۇرۇنۇڭلار، — دەپتۇ ئىشەك دوستلىرىغا ۋە ئوزى يول ئۈستىدە تۇرۇپتۇ. قوشقار بىر قورام تاشنىڭ كەينىگە، خوراز بىر ياغاچنىڭ ئۈچىگە چىقىۋاپتۇ. كىرىپە بولسا بىر توشۇككە كىرىپ موكونۇپتۇ. ھىلىقى ئاچكوز بورە ئۇدۇللا ئىشەكنىڭ ئالدىغا كېلىپ توختاپ:

— نەگە ماڭدىڭلار، ئىشەك؟ — دەپ سوراپتۇ.

— سەپەرگە.

— بالدۇرراق چىقساڭلارچۇ بۇ سەپەرگە. سىلەرنىڭ

كەچىكىشىمىز ئىلگىرى مېنى بەك قىيىنچىدى. سىلەر ئۇچرىمىساڭلار  
ئاچلىقتىن بۇگۈن ئولۇپ قالاتتىم. ھىلىمۇ ياخشى، سىلەرنى  
«خۇدا» يەتكۈزدى، — دەپ خوشال بولۇپ كېتىپتۇ بورە.  
ئىشەك بىچارە نىمە قىلىشىنى بىلمەي تۇرۇپ قاپتۇ.

— قېنى سىلەر تىزىم ئىكەنسىلەر، ئاۋال بىرىنى  
چىقىرىپ بەرگەن، بىر — بىر دىن بەي، — دەپتۇ بورە.  
ئىلاجىمىز قالغان ئىشەك بىر تەرەپتىن قورقسىمۇ،  
يەنە بىر تەرەپتىن غەيرە تلىنىپ:

— بويۇمۇ، ئاۋال مېنى يەك، لېكىن تولاقورقۇتماستىن  
يەك. ئۇنىڭ ئۇچۇن، مەن ئارقامنى قىلىپ، پۈتۈمنى كې-  
رىپ بېرىمەن، شۇ تەرىپىمدىن كېلىپ قوسىغىمىنى بېرىپ  
يەك، — دەپتۇ.

بۇنى ئاڭلىغان بورە ئىشقىلىپ يىسەم بولىدۇغۇ، دەپ  
ئويلاپتۇ-دە:

— قېنى قانداق تۇرۇپ بېرىسەن؟ تۈرە. چاپسان! —  
دەپتۇ.

ئىشەك ئوز ۋەدىسى بويىچە ئارقا ئىككى پۈتۈمنى  
كېرىپ بېرىپتۇ. بورە كېلىپ ئىككى پۈتۈمنىڭ ئارىسىدىن  
كىرىپ چىقىپ دىگەن ئىكەن، ئىشەك بورىنىڭ بويىنى  
مەھكەم قىسىۋېلىپ قاتتىق ھاڭرىشقا باشلاپتۇ. قوشقار يۇڭۇ-  
رۇپ كېلىپ بورىنىڭ بىقىنىلىرىغا ئۇسكىملى تىزىۋېتىۋە  
ياغاچقا چىقىۋالغان خوراز «ق - ق قىق، ق - ق قىق!»  
تاياقنىڭ ئۇزۇنىنى كېسەيمۇ، قىسىمىنىمۇ، يوغىنىمىمۇ -  
ئىچكىكىمىنىمۇ؟ دەپ شاختىن - شاخقا سەكرەپتۇ. كىرىپ  
بولسا، توشۇكتە تۇرۇپ:



## مۇشۇك بىلەن تۇمۇچۇق

مۇشۇك بىلەن تۇمۇچۇق ئۇچرىشىپ قاپتۇ. مۇشۇك دەرھال دوستلۇقتىن گەپ ئېچىپ:

— قەدىرلىك دوستۇم، كۆيىنىڭنىڭ نىمە دىگەن چىرايلىقى، مەن خېلى يىراقتىن سېنىڭ يېقىملىق ئاۋازىڭنى ئاڭلاپ كەلدىم، — دەپتۇ كۈلۈپ، — بىر دەم سايرىغىنا!

لېكىن، تۇمۇچۇق ئېھتىيات قىلىپ مۇشۇككە بەك يېقىن كەلمەپتۇ. كەچ بولۇپ ئايرىلىدىغان چاغدا:

— بۇرادەر، سەن نىمەدىگەن ياخشى، بۇندىن كېيىن پات - پات كورۇشۇپ تۇرايلى، — دەپتۇ مۇشۇك. ئەنسى ئۇچراشقاندا:

— ئاغىنە، بىزنىڭ دوستلۇغىمىز نەقەدەرچىك - ھە! سەن تارتىنماي يېقىن كېلىپ سايراپ، ئۇسۇل ئويىناپ بەرگىن، — دەپتۇ مۇشۇك كۈلۈپ، — قارىغىنا، مەنمۇ ئۇسۇل ئويىنايمەن!

تۇمۇچۇق مۇشۇكنىڭ سۆزىگە ئىشىنىپ يېقىنراق كەلگەن ئىكەن، مۇشۇك كاپ قىلىپ ئۇنى تۇتۇۋاپتۇ.

تۇمۇچۇق ئولە چىغىدا:

— دىشمەننىڭ قاتلىق سۆزلىرىگە ۋە بەرگەن ۋەدىسىگە ھەرگىز ئىشەنگىلى بولمايدىكەن، — دەپتۇ.



## كالا بىلەن ئوشكە

كالا ئەتىگەندىن كەچكىچە ساپان تارتىپ ھارغان ھالەتتە قايتىپ كەپتۇ. كالىنىڭ ئىگىسى بىر ئوقۇرغا سامان، يەنە بىر ئوقۇرغا قوناق بىلەن ئارپا ئارىلاشتۇرۇلغان بوغۇز سەپ بېرىپتۇ. بۇ ئېغىلدا يەنە بىر ئوش-كىمۇ ياشايدىكەن.

كالا بوغۇزدىن بىر كاپام يەپ تۇرۇشىغا: — ھەي ئاغىنە، — دەپتۇ ئوشكە ساقال سىلكىپ. — مەن ئورۇقلاپ كېتىۋاتىمەن ھەم ئاشقازىنىمۇ ناچار، ئا-غىنىلىقىمنىڭ ھورمىتى ئۈچۈن بوغۇزنى ماڭا بېرىپ، سەن ساماننى يىسەڭ.

— ماقۇل، — دەپتۇ كالا. بۇ ئادەت ھەر كۈنى تەكرارلىنىدىغان بوپتۇ. ئوش-كە كۆڭلىدە: «كالىنى راسا بايلىدىم» دەپ خوشال بولۇپ يۇرۇپتۇ.

ھويلىدىكى توخۇ، ئودەك، توشقانلارغا: — كالىنىڭ بويى ئىگىز بولغىنى بىلەن ئەقلى يوق، كالا نەرسىگەن، — دەپتۇ ئوشكە، — مەن ئۇنى راسا ئەپ-لىدىم، ھەركۈندىكى بوغۇزنى مەن يەپ، كالىغا سامانمىلا بېرىمەن.

— ۋاي تىۋۇۋىيەي، — دەپتۇ ۋاقىلداق مەكىيان، —

كالا بىر دوت ئىكەنغۇ!

ئاخشىمى كالا ئىشتىن قايتىپتۇ. توخۇ، ئىپدەك،  
توشقانلار ماراپ تۇرۇپ، ھەقىقەتەن ئوشكىنىڭ بوغۇزنى،  
كالىنىڭ ساماننى يەۋاتقانلىغىنى كورۇپتۇ. بۇ ئىش ھەم-  
مىگە پۇر كېتىپتۇ. ئۇنىڭ ئۈستىگە مىكىيان كۈندە ۋا-  
قىلداپ، كالىنى مازاق قىلىدىغان بوپتۇ.  
بىر كۈنى كالا ئىشتىن قايتىۋېتىپ بۇنى ئاڭلاپ  
قايتۇ.

— ھۇ، پىتىنەجور شەيتان، سەن قارانمىتى ئىمدى  
چۈشەندىم! — دەپتۇ كالا، — بوغۇزنى مەن يەيمەن!  
ئوشكە لام — چىم دىيەلمەي تۇرۇپ قاپتۇ. كۈندە بىر-  
غۇز يەپ ئۇگىنىپ قالغان ئوشكىنىڭ گېلىدىن سە سامان  
ئوتىمەپتۇ. ئەتىگىنى ئىگىسى قارىغىدەك دىلى، ئوشكىنىڭ  
قوسىغى ئىچىگە كىرىپ كەتكەن. بۇنى كورۇپ:  
— ئاپلا! — دەپتۇ ئىگىسى، — ھوي، ئىانىسى، ئىش  
چاتاق، ئوشكە بىر نىمە يەس بولۇپ قاپتۇ. ئوبدانلا  
سەمرىپ قالغان ئىمدى، ئەنئەتكە! پىچىقنى ئېلىپ چىق!  
ئورۇقلاپ كەتمىسۇن يەنە، تىزىرەك سويۇۋېنەي!  
ئوشكىنى بوغۇزلىغان ھامان مىكىيان ئوگىزىگە  
چىقىپ:

— ۋاق — ۋاق — ۋاق!

ئوشكە ئولدى يېغى چىق! دەپ ۋاقلىداشقا باشلاپتۇ.



## ئانار

بۇرۇنقى زاماندا بىر پادىشا ئۆتكەن ئىكەن. بىر ياز كۈنى ئۇ ئوۋغا چىقىپتۇ. كۈن ئىسسىق بولغانلىقتىن، ئۇ ساپ كېتىۋاتقاندا بىر خاراپ باغ ئۇچراپتۇ. پادىشا ئۇسسۇلۇق تېپىشقا ئالدىراپ باغ ئىسمىنىڭ ئىشىكىگە كېلىپ ئاتتىن چۈشمەيلا:

— ئۆيدە كىم بار؟ — دەپ ۋاقىراپتۇ.

— مەن، — دەپ بىر بوۋاي چىقىپتۇ.

— ئۇسسۇلۇقنى قاندۇرغىدەك بىر نەرسەڭ بارمۇ؟ —

دەپ سوراپتۇ پادىشا.

— بار تەقىرىم، — دەپ ئىككى تال ئانارنى ئەپچە —

قىپ بېرىپتۇ بوۋاي. پادىشا ئانارنى يەپ بولغاندىن كېيىن:

«مەن بۇ يۇرتنىڭ پادىشاسى تۇرسام، مۇنداق تاتلىق ئانار

مېنىڭ بېغىمدا يوق، بىرگادايىنىڭ بېغىمدا بولۇشى ماڭانومۇس

ئەمەسمۇ؟ توختا، بۇ ئانارنى بېغىمغا كۆچۈرۈپ ئېلىپ كېتەي!»

دېگەن ئويغا كەپتۇ. دە، يەنە ئانار تەلەپ قىپتۇ، باغۋەن

ئىلگىركى ئانەردىن يەنە ئىككىنى ئەپچە قىسىپ بېرىپتۇ،


پادىشا ئانارنى بىرلا چىشلەپ، ۋاي-ۋايلاپ غەزەپ بىلەن:

— نېمىشقا ھىلىقى ئاناردىن ئېلىپ چىقىمىدىڭ؟ —

دەپتۇ بوۋايغا.

— يوغسۇ، تەقسىر، بايا ئوزلىرى يىگەن ئاناردىن  
ئېلىپ چىقتىم، — دەپ جاۋاپ بېرىپتۇ بوۋاي.  
— ئۇنداق بولسا، ئالدىدا يىگەن ئانارنىمەشقاتاتلىق،  
بۇ نىمە ئۇچۇن ئاچچىق؟  
— مېنىڭدە زادىلا بىر تۇپ ئانار بار، ھەر ئىككى  
قېتىم ئېلىپ كەلگىنىم شۇ ئاناردىن.  
— يالغان ئېيتىمىساڭچۇ؟ — دەپتۇ پادىشا غەزىۋىگە  
چىدىماي.

— ئۇنداق بولسا، — دەپتۇ بوۋاي، — ئەيىپ بىزدە  
ئەمەس، پادىشايمىزدىلا، پادىشانىڭ نىمىتى بۇزۇلغان.  
— سەن نەدىن بىلمىسەن؟  
— پادىشانىڭ نىمىتى بۇزۇلسا، ھەرقانداق  
تاتلىق نىمە ئاچچىق تۇيۇلسۇ، — دەپ جاۋاپ بېرىپتۇ  
بوۋاي.  
پادىشا بوۋاينىڭ دانىشمەنلىكىگە ھەيران قېلىپ،  
ئوزىنىڭ نىمىتىنى ئوزگەرتىشكە مەجبۇر بوپتۇ.






## كۈن ۋە ھەسەن — ھۇسەن

بىر كۈنى يامغۇردىن كېيىن كۈن چىقىپتۇ. شۇزامان ئاسماندا يەنئە خىل رەڭدە ھەسەن-ھۇسەن پەيدا بولۇپتۇ. ھەسەن-ھۇسەنگە قارىغان ھەربىر كىشىنىڭ ھەۋىسى كەپتۇ. ھەسەن-ھۇسەن ئۈزىچە: «مەن كۈندىنمۇ چىرايلىق» دەپ ماختىنىپتۇ. بۇنى ئاڭلاپ كۈن:

— توغرا، سەن چىرايلىق. ئەمما، مېنىڭمۇ سەن بولماي-سەنغۇ! — دەپتۇ.

بۇ گەپنى ئاڭلاپ ھەسەن-ھۇسەن مەسخىرىلىك كۈلۈپتۇ. كۈننىڭ غەزىۋى كەپتۇ-دە، بۇلۇتنىڭ كەينىگە ئوتۇپ، مۇكۇۋاپتۇ. ھەسەن-ھۇسەن دەرھاللا ئۈز-ئۈزىدىن يوقاپتۇ.



## توخۇ، سۇسەر ھەم چاشقان

توخۇ، سۇسەر ھەم چاشقان بىللە ياشايدىكەن. كۈن-  
لەردىن بىر كۈنى توخۇ ئازراق بۇغداي تېپىپ خوشاللىغىدا:  
— بۇغداي تاپتىم، بۇغداي تاپتىم، ئەمدى ئۇن  
تارتىمىش كېرەك. خوش، بۇغداينى كىم تۈگمەنگە ئېلىپ  
بارىدۇ؟ — دەپتۇ.

— مەن ئېلىپ بارمايمەن، — دەپتۇ سۇسەر.

— مەن ئېلىپ بارمايمەن، — دەپتۇ چاشقان.

توخۇ بۇغداينى ئوزى تۈگمەنگە ئېلىپ بېرىپ، ئۇن  
تارتىپتۇ.

— ئۇننى ئويگە كىم ئېلىپ بارىدۇ؟ — دەپ سوراپ—

تۇ توخۇ.

— مەن ئېلىپ بارمايمەن، — دەپتۇ چاشقان.

— مەن ئېلىپ بارمايمەن، — دەپتۇ سۇسەر.

توخۇ ئۇننى ئويگە ئوزى ئېلىپ كەپتۇ.

— كىم خېمىر يۇغۇرىدۇ؟ — دەپ سوراپتۇ توخۇ.


— مەن يۇغۇرمايمەن، — دەپتۇ چاشقان.

— مەن يۇغۇرمايمەن، — دەپتۇ سۇسەر.

خېمىرنى توخۇ ئوزى يۇغۇرۇپتۇ.

— تونۇرغان ئوتنى كىم سالىدۇ؟ — دەپ سوراپتۇ توخۇ.

— مەن سالمايمەن، — دەپتۇ چاشقان.  
 — مەن سالمايمەن، — دەپتۇ سۇسەر.  
 توخۇ تونۇرغا ئوقنى ئوزى ساپتۇ.  
 — ناننى كىم ياقىدۇ؟ — دەپ سوراپتۇ توخۇ.  
 — مەن ياقمايمەن، — دەپتۇ چاشقان.  
 — مەن ياقمايمەن، — دەپتۇ سۇسەر.  
 ناننى توخۇ ئوزى يېقىپتۇ. ئاندىن قىپ-قىزىل بولۇپ  
 پىشقان توقاچلارنى داستىخانغا قويۇپ:  
 — بۇ نانلارنى كىم يەيدۇ؟ — دەپ سوراپتۇ توخۇ.  
 — مەن! — دەپتۇ چاشقان.  
 — مەن! — دەپتۇ سۇسەر ۋە ھەر ئىككىسى يۇگۇرۇپ،  
 داستىخانغا كېلىپ بەداشقان قۇرۇپ ئسولتسۇرۇپ، ئىشتىھا  
 بىلەن توقاچ يىمەشكە كىرىشىپتۇ.





## ھەسەل ھەرىسى بىلەن ئۇرۇك

ھەسەل ھەرىسى چىچەك شىرنىسى يەغىۋېتىپ، چەككىنى ماختاپتۇ:

— ئوھوي! چىچەك قىز، سىز نىمە دىگەن چىرايلىق ۋە سېخى! بىزگە شۇنچە كۆپ شىرنە بەرگەنلىكىڭىزگە رەھمەت! چىچەك قىز خوشاللىقتىن قاقاقلاپ كۈلۈپ كېتىپتۇ. — ئەسلىدە رەھمەتنى ماڭا ئېيتىشىڭ كېرەك ئىدى! — دەپتۇ يوپۇرماق، — چۈنكى مەن ئوزۇقلۇق ماددىلارنى ئىشلەپ يېتىشتۈرۈپ بېرىۋاتقاچقا، چىچەك شۇنداق چىرايلىق ئېچىلغان! — ياقەي! — دەپتۇ دەرەخنىڭ غولى، — رەھمەت ماڭا تەئەللۇق، چۈنكى مەن ھەر كۈنى نۇرغۇنلىغان ئوزۇق-لۇق ماددىلارنى يەتكۈزۈپ بەرگەچكە چىچەك شۇنداق چىرايلىق ئېچىلغان!

— ئائىنىساپ! — دەپ ۋاقىراپتۇ يىلتىز، — ئەسلىدە رەھمەتنى مەن ئېلىشىم كېرەك. لېكىن، چىچەك يوپۇرماق ۋە غول ھەممىگىلار ئۈزەڭلارنى ماختاشتىن باشقىنى بىلمىدىڭلار. ئارىسى بىر ئاز جىمجىتلىق قاپلاپتۇ. ھەسەل ھەرىسى ھەيران بولۇپ تۇرۇپ قاپتۇ.

— مەن ھەر كۈنى، — دەپتۇ يىلتىز، — نۇرغۇنلىغان سۇ تەركىۋى ۋە ئوزۇقلۇق ماددىلارنى تۇپراقتىن ئۈزەمگە سۇمۇرۇپ، ئاندىن بۇ نەرسىلەرنى شاخ ۋە يوپۇرماقلارغا

ھاڭغۇزۇپ بېرىمەن. لېكىن، شۇنداقتىمۇ توھپىنىڭ ھەممە-  
سىنى ئۈزەننىڭ قىلىۋالمايمەن. چىچەكنىڭ ئېچىلىشى،  
ھەۋىنىڭ تاتلىق پىشىشىدا ھەممىمىزنىڭ ھەسسەمىز بار.  
— بەلى-بەلى! ئەمدى چۈشەندىم، بىر تۇپ دەرخ-  
نىڭ ھەممە ئەزالىرىنىڭ ئۈزىگە خاس توھپىسى بار ئىكەن.  
ئەمەسمۇ! — دەپ خوشاللىقىدىن ئۇسۇل ئويناپ، چىچەك  
شىرنىسى يىغىشقا كىرىشىپتۇ ھەسەل ھەرىسى.



## كەرىپە بىلەن توشقان

بىر كۈنى توشقان كەرىپىنىڭ يېنىغا كېلىپ:  
— سېنىڭ جۇۋاڭ قانداق يامان، ساپلا تىكەن، مېنىڭ  
بولسا يۇمشاق مامۇقتەك، — دەپ ماختىنىپتۇ. كەرىپە:  
— يامان بولسىمۇ، مېنىڭ جۇۋام ئىت بىلەن بوردىن ساق-  
لايدۇ، سېنىڭ ياخشى جۇۋاڭ سېنى شۇنداق ساقلىمايلامدۇ؟ —  
دەپ سوراپ تۇرۇشىغا، بىر-بىرە جاڭگالدىن چىقىپ  
كەپتۇ. توشقان قورققىنىدىن ئوقتەك چېپىمىپ، چاتقاللار  
ئارىسىغا كىرىپ كوزدىن غايىپ بوپتۇ. شۇندىن كېيىن  
توشقان:  
— ھە! مېنى ساقلايدىغان جۇۋام ئەمەس، پۈتۈم  
تىكەن-دە! — دەپ خاتاسىنى چۈشىنىپتۇ.







## تۈلكە بىلەن چۈجە

بىر چۈجە كېسەل بولۇپ قاپتۇ. بىۋىنى ئاڭلىغان تۈلكە كىوزەينەك تاقاپ، ئۇچمىغا خالات كىيىپ دوختۇر قىياپىتىگە كىرىپ، توخۇ كاتىگىگە بېرىپ ئىشىك قېقىپتۇ-دە، ئېچىنغان ئاۋاز بىلەن :

— ئاڭلىشىمچە، بىر چۈجە كېسەل بولۇپ قاپتۇ، مەن كېسەلنى داۋالىغىلى كەلدىم. مېنى كىرگۈزۈڭلار! — دەپتۇ. بىر چۈجە ئىشىك ئاچماقچى بولغاندا، باشقا نۇرغۇن چۈجە-لەر دەرھال ئۇنى توساپ :

— توختاپ تۇر، بىز ئۇنىڭ كىم ئىكەنلىكىنى كورۇپ بېقىپ ئاندىن ئىشىك ئاچايلى، — دەپتۇ. ئۇلار ئىشىك يوقۇغىدىن قاراپ ئۇچلۇق تۇمشۇق، ئۇزۇن قۇيرۇق بىر مەخلۇقنى كورۇپتۇ-دە، «ھوي! بۇ تۈلكە ئەمەسمۇ؟» دېيىشىپ دەرھال ئۇنىڭغا :

— رەھمەت، بىز ھەممىمىز ئىنتايىن ياخشى تۇردۇق. بىزنىڭ ھازىرقى ئەھۋالىمىز، ئىشىك ئېچىپ سېنى كىر-گۈزگەندىن كېيىنكى بولىدىغان ئەھۋالدىن كۆپ ياخشى! — دەپ جاۋاب بېرىشىپتۇ.

## ھورۇن ئىشەك

بىر كىشى ئىككى ئىشەككە يۈك ئارتىپ يولغا چىقىپ-  
تۇ. بىر ئىشەكنىڭ يۈكى ئېغىرراق، يەنە بىرىنىڭ يېنىك-  
رەك ئىكەن. ئىشەكنىڭ بىرىسى يەنە بىرىسىدىن ياردەم  
سوراپ:

— ئاكا، بولالەمدەم، بىر ئاز ياردەم قىلساڭچى، —  
دەپتۇ.

— نىمە كارىم، — دەپتۇ يەنە بىر ئىشەك، — مەن  
كېتىۋېرىمەن.

شۇنداق قىلىپ، يۈكى ئېغىر ئىشەك ھېرىپ ھالىسى  
قالماي، ئاخىرى ئولۇپ قاپتۇ.  
ئىشەكنىڭ ئىگىسى يۈكنىڭ ھەممىسىنى بىرلا ئىشەك-  
كە ئارتىپتۇ.

«ھورۇن ئىشەكنىڭ يۈكى ئېغىر» دىگەن تەمسىل ئەنە  
شۇنىڭدىن قالغان ئىكەن.





## تۈلكە بىلەن غاز

تۈلكە ئاشخانا ئېچىپتۇ. لېكىن، ئۇنىڭ ئوقىتىسى كوڭۈلدىكىدەك بولماپتۇ. تۈلكە خېرىدار كوپەيتىش ئۈچۈن بىر ھىلە ئويلاپ چىقىرىپتۇ. دە، ئاشخاننىڭ ئىشىك بېشىغا: «ئەتە تاماق يىگۈچىلەردىن ھەق ئېلىنمايدۇ» دەپ ئېلان چاپلاپ قويۇپتۇ. كەچقۇرۇن كۈچىدا كېتىۋاتقان غاز-نىڭ كوزى ئاشخانا ئالدىغا ئېسىلغان «ئەتە تاماق يىگۈ-چىلەردىن ھەق ئېلىنمايدۇ» دىگەن خەت يېزىلغان يىوغان ۋىسۋىكىغا چۈشۈپتۇ ۋە كوڭلىگە دەرھال «ئەتە كېلىپ قوساقنى راسا بىر تويغۇزۇۋالاي» دىگەننى پۈكۈپتۇ.

تاڭ ئېتىپتۇ. غاز ئاشخانغا كىرىپ تاماق بۇيرۇپتۇ. خوجا بىن تۈلكىۋاي جۇلدۇر كىيىملىك غازنىڭ باش-ئايىغىغا قارايتۇ ۋە:

— تاماققا ھەق تولىگەندەك بىرنىمىگىز بارمۇ؟ — دەپ سورايتۇ.

— نىمە؟ بۈگۈن تاماق يىگۈچىلەردىن ھەق ئېلىنمايدىغان كۈنغۇ؟ — دەپتۇ غاز.

— نەدىكىنى، ئىشىك ئالدىغا چىقىپ قاراپ بېقىڭ. — دەپتۇ تۈلكە.

غاز ئىشىك ئالدىغا چىقىپ ۋىسۋىكىدىكى «ئەتە تاماق يىگۈچىلەردىن ھەق ئېلىنمايدۇ» دەپ يېزىلغان

خەقنى كورۇپتۇ. تۆلكە قۇۋلۇق بىلەن:  
— بۇگۈن ئەمەس، ئەتە! — دەپتۇ.  
غاز ئوزۇننىڭ "الدانغانلىغىنىنى چۈشىنىپ:  
— ئەمدى ئوقتۇم، بۇ مەڭگۈ كەلمەس ئەتە ئىكەن—  
ھۇ! — دەپتۇ.



## پادشا بىلەن چۇمۇلە

بۇرۇنقى زاماندا بىر پادشا ئوتتۇپتىمكەن، بۇ پادشا ئۆزىنى «دۇنيادا مېنىڭدەك ئەقىل-پاراسەتلىك ۋە سۆزمەن ئادەم يوق» دەپ ئويلايدىكەن.

كۈنلەرنىڭ بىرىدە ئۇ بىر قىسىم لەشكەرلەرى بىلەن شىكارغا چىققاچى بوپتۇ. قۇرۇت-قوڭغۇز، چۇمۇلەلەرگە ئادەم ئەۋەتىپ: «ئون كۈنگىچە سىرتقا چىقىمۇن. ئەگەر سىز ئۇلارنى ئاتلىرىمنىڭ ئايىغى ئاستىدا دەسسەلىپ قويۇپ، ئاتىدۇ» دەپ خەۋەر قىپتۇ. بۇ خەۋەرنى چۇمۇلەلەر ئىلاپ، ئاتىنى بىر كۈن مېھمان قىلىپ، ئاندىن يولغا چىقىپ بولۇشۇپتۇ.

پادشا چۇمۇلەلەرنىڭ يول توسۇپ تۇرغانلىغىنى كورۇپ: «سىز نەمە گەپ؟» دەپ سوراپتۇ.

«پادشاھى ئالەم، جاناپلىرىنىسى ھوزۇرىمىزدا بىر نۇرغۇن مېھمان بولۇپ كېتەمدىكىن دەپ ئالدىلىرىغا سەلىپتۇ، — دەپ جاۋاب بېرىپتۇ چۇمۇلە پادشاھى. — ئەخمەق، بىزغۇ قونارمىز، شۇنچە ئادەم بىلەن بىرلا ئورماندا يىمەك-ئىچمىگىنى ئويلاپ بېقىشىمىدېگمۇ؟»

پادشاھى قىلىپ كۈلۈپتۇ پادشا. «بىلىدۇق، ئويلىدۇق. ئەمگىكىمىز بىلەن باياشات بىر ئالايمىز پادشاھى ئالەم، — دەپتۇ چۇمۇلە.

بۇ جاۋاپنى ئاڭلىغان پادىشا «رىسقىمىڭلارنى خۇدايىم بېرىدۇ» دىگەن بولساڭ، مېنى يەڭگەن بولاتتىڭ. شۇنچە ئادەم ۋە ئۇلقلارنىڭ يىمەك-ئىچمەككە ئەمگىگىڭ بىلەن جاۋاپقىلالمىغىنىڭنى كۆرەرمىز، دەپ بىر كۈن مېھمان بولۇپ كېتىشكە ماقۇل بولۇپتۇ.

چۈمۈلە پادىشاسى ھەربىر چۈمۈلەنىڭ بۇگۈنكى مېھمانلارغا ئاتاپ بىرتالىدىن ناننىڭ ئۇۋىغى، بىر تالىدىن سۇلۇ، بىرتالىدىن ياۋا بىدە ئېلىپ كېلىشنى بۇيرۇپتۇ. چۈمۈلەلەر تاپشۇرۇقنى بىردەمدە ئورۇنلاپ بوپتۇ. نان، بىدە، سۇلۇلارنى يىغىپ، دوۋە-دوۋە قىلمۇپتىمۇ. بۇ يىغىلغان نەرسىلەرنى لەشكەر ۋە ئات-ئۇلقلار بىر كۈن يەپ ئاران يېرىملاشتۇرۇپتۇ. پادىشا بۇنى كۆرۈپ ھەيران قاپتۇ. ئوزىنىڭ يېڭىلىگەنلىكىنى يوشۇرۇش ئۈچۈن سوئال قويۇپ يەڭمەكچى بوپتۇ. ئۇ چۈمۈلە پادىشاسىنى چاقىرىپ:

— ھەي چۈمۈلە، سېنىڭ بېشىڭ نىمانچە يوغان؟ — دەپ سورايتۇ.  
— بېشىمدا ئەقلىم تولا. — دەپ جاۋاپ بېرىپتۇ چۈمۈلە.

— بېلىڭ نىمانچە ئىنچىكە؟

— چوڭ ئىشلارغا بېلىمنى مەھكەم باغلىغانمەن.

— ئۇنداق بولسا، قۇيرۇق تەرىپىڭ نىمانچە يوغان؟

— كۈچ-قۇۋۋىتىم چىق.

پادىشا بۇ جاۋاپلارغا قايىل بولۇپ، يەنە باشقا سوئال تېپىپ بېرەلمەپتۇ-دە، شۇ خىجالەتچىلىكتە شىكارغىمۇ چىققانداي ئوز شەھرىگە قايتىپ كېتىپتۇ.



## بىغەم كىشى

بۇرۇنقى زاماندا ئوتكەن بىر كىشى دائىم: «باشقىم-  
لارنىڭ ئىشى بىلەن كارىڭ بولمىسۇن» دەيدىكەن. شۇڭا  
باشقىلار ئۇنىڭغا «بىغەم» دەپ لەقەم قويۇپتۇ.

بىر كۈنى ئۇ بازاردىن بىر خالتا گۈرۈچ ئېلىپ  
ئويىگە قايتىپتۇ. يول ئۈستىدە ئۇنىڭ خالىمىسى تېشىلىپ  
يۈچ توكۇلۇشكە باشلاپتۇ. ئۇنىڭ كەينىدە كېلىپ  
ئۇنىڭ ئىسمى ئۇنىڭدىن:

«باشقىلارنىڭ ئىشىغا كوڭۇل بولۇش كىپرەكمۇ -  
ئەپ سوراپتۇ.

باشقىلارنىڭ ئىشى بىلەن كارىڭ بولمىسۇن، -  
ئاۋاپ بېرىپتۇ بىغەم.

«ھازا يول يۈرگەندىن كېيىن، خالىمىدىكى گۈ-  
رۈچ يېرىمى يەرگە توكۇلۇپ بوپتۇ. بۇنى كۆرگەن  
ئۇنىڭ:


«كوڭۇل بولسەڭ ئىگىسىگە پايدا بولمىدۇ. بۇنداق  
كىشىلەر ئا كوڭۇل بولۇش كىپرەكمۇ - يوق؟ - دەپ يەنە  
سوراپتۇ.»

«وزەڭگە پايدىلىق بولمىغان ئىشقا كوڭۇل بو-  
رماق قىلمىسەن؟ - دەپتۇ بىغەم.»

ئويگە ئاز قالغاندا خالىتىدىكى گۇرۇچنىڭ تەڭدىن  
تولمىسى توكۇلۇپ بوپتۇ. بۇنى بىلىپ ئەرۋايى ئۇچقان  
بىغەم، خوشنەمنى ئەيمىلەپ:

— گۇرۇچنىڭ توكۇلۇۋاتقانلىغىنى كورۇپ، نەمە ئۇ—  
چۇن ماڭا ئېيتىپ قويىمىدىڭ؟ — دەپتۇ.

خوشنەمى ئۇنىڭ ئوز سوزى بىلەن جاۋاپ قايتۇرۇپ:  
— ئوزەمگە پايدىسى بولمىغان ئىشنى ساڭا ئېيتىپ  
نەمە قىلاتتىم، — دەپتۇ.





## قىزغانچۇق خوشنملار

ئوتكەن زاماندا ئىككى قىزغانچۇق خوشنا بولغان ئىكەن. بىر كۈنى بىرسى بالىسىنى ئەۋەتىپ خوشنىسىدىن بولغا سوردىپتۇ. خوشنىسى بالىدىن:

— تومۇر مىق قاقاسىلار ياكى ياغاچ مىقمۇ؟ — دەپ سوراپتۇ.

— تومۇر مىق، — دەپتۇ بالا.

— ھىم، تومۇر مىق دەڭ، — دەپ غۇدۇراپ، پىشا-نىسىنى سىلاپ، يۇزلىرىنى پۇرۇشتۇرۇپتۇ، — دادىڭىزغا ئېيتىڭ، چىنىم بىلەن بېرىپ تۇراتتىم، بىراق، بولقنى ئاكام ئېلىپ كەتكەن ئىدى.

بالا قايتىپ كېلىپ، ھەممە گەپنى دادىسىغا ئېيت-قان ئىكەن، ئۇ:

— شۇنداق قىزغانچۇق ئادەملەرمۇ بار — ھە؟! بول-قا ئېگىلىپ كېتىدۇ، دەپ بەرمەپتۇ — دە، ئەبلەخا مەيلى، ئەمدى ئوزىمىزنىڭ بولقىسىنى ئىشلەتمەي باشقا ئىلاج يوق. ئوزىمىزنىڭكىنى ئاسراپ، ئۇلارنىڭ بولقىسىنى ئىش-لىتەي دىۋىدىم، بولماي قالدى، — دەپتۇ غەزەپلىنىپ.



## پادىشانىڭ ساز تاللىشى

بىر پادىشا ئوتكەن ئىكەن. بىر كۈنى كاتتا زىياپەت ئۆتكۈزۈپ نەغمە - ناۋا ئاڭلىماقچى بولۇپتۇ. زىياپەت باشلىنىپ، سازەندىلەر ئەمدىلا سازلىرىنى تەڭشەشكە كىرىش - كەندە پادىشا «چېلىڭلار، چېلىڭلار!» دەۋىرىپتۇ. سازەندىلەر: — پادىشاھى ئالەم، ساز دىگەن نازۇك نەرسە، قا - ئىدە بويىچە سازلاپ چالغىلى، — دىسە، پادىشانىڭ ئاچ - چىقى كېلىپ، چاللاڭلىرىغا: — كېيىنكى كىرىمگە سازەندىلەرنىڭ ھەممىسىنى دارغا ئېسىڭلار، — دەپ بۇيرۇق قىپتۇ. ئارقىدىنلا ۋەزىر - لىرىگە يەنە سازەندە چاقىرتىپ كېلىشنى بۇيرۇپتۇ. — تەقىمىر، ئەمدى شەھەردە سازەندە قالغىدى، — دېيىشىپتۇ ۋەزىرلەر. — تاپالماڭلار كاللاڭلار ئېلىنىدۇ! — دەپ ھوكۇم قىپتۇ پادىشا. ۋەزىر، ئاتارمەن - چاپارمەنلەر «شەھرى ئەزىم بول - خاندىن كېيىن ئىزلەپ كورەيلى» دېيىشىپ ئارىلاپ يۈر - گەندە، بىر ئويىدىن «چىغ - چىغ، ۋىق - ۋىق» قىلغان ئا - ۋاز چىقىپتۇ. كىرىپ قارىسا بىر كىمگىزچى يۈك ئېتىۋات - قان ئىكەن.

— ھەي، — دەپتۇ چاپارمەنلەر، — مۇنۇ سازىڭنى دەپ-  
ھال ئېلىپ بېرىپ ئوردىدا چېلىپ بەرگىن.

— تەقىمىر، بۇ ساز ئەمەس.

— بىلىمىز، شۇنى ئوردىدا چالىمىز، مۇشۇ يەردە  
قانداق چالغان بولساڭ شۇنداق چالغىن.

بىچارە كىمگىزچى قورققىنىدىن ئارتۇق گەپ قىلالا-  
ماپتۇ. ئوردىغا بارسا، دەرۋەقە پادىشا ئىستىمىزار بولۇپ  
ئولتۇرغان ئىكەن. كىمگىزچى دەرھال ھىلىقى يۇڭ ئاتى-  
دىغان نەرسىسىنى بىر بۇلۇڭغا ئورنىتىپ ھە دەپ «چى-  
لىشى» قا باشلاپتۇ.

قۇلىغىنى تولغايمەن، تارنى تەڭشەيمەن دەپ كى-  
شىنىڭ ۋاقتىنى ئالمايدىغان بۇ «كارامەت ساز» غا ھەي-  
ران بولغان پادىشا، خوشاللىغىدا تىزلىرىغا ئۇرۇپ، قا-  
قلاپ كۈلگىنىچە:

— بارىكالا، ياخشى ساز، كامالەتكە يەتكەن سازەن-  
دە مانا مۇشۇنداق بولۇشى كېرەك، بۇ كىشىگە «ئوردا  
سازەندىسى» دەپ نام بېرىڭلار، — دەپتۇ.



## باي بىلەن دىخان


بۇرۇنقى زاماندا بىر چوڭ باي بار ئىكەن. ئۇدا - ئىم خۇدادىن «ئاسان دۇنيا بەرسەڭ ئالمەن، جاپا چىم - كىشىمىن ئوزەڭ ساغلا» دەپ تىلمەيدىكەن ۋە ئەيش - ئىش - رەت، كەيپ - ساپا بىلەن كۈن ئوتكۈزىدىكەن. كۈنلەر - دىن بىر كۈنى ئوز كوڭلىمنى كوتىرىش ئۈچۈن ئوۋ ئوۋ - لاشقا كېتىۋېتىپ، چولدا يەر ھەيدەۋاتقان بىر قاۋۇل دى - خانغا يولۇقۇپتۇ. باي ئۇنى قولغا چۈشۈرمەكچى بولۇپ، ئىچىدە بىر شۇملۇقنى ئويلاشقا كىرىشىپتۇ. دەل مۇشۇ چاغدا قوشنىڭ چىشى بىر نەرسىگە قاتتىق ئۇرۇلۇپتۇ. دىخان شۇنداق قارىسا قوشنىڭ ئىزىدىن يوغان بىر كوزا كورۇ - نۇپتۇ. ئېلىپ قارىسا لىپمۇ - لىق ئالتۇن ئىكەن. بۇنى كورگەن باي كوڭلىدە «تىلمىگىم ئىجاۋەت بولدى» دەپ خوشاللىقتىن تېرىسىگە سىغماي قاپتۇ ۋە ھاڭ - تاڭ بو - لۇپ تۇرغان دىخانغا:

— ھەي، بۇ مېنىڭ ئاتا - ئانامدىن مىراس قالغان يەر، ساڭا بۇ يەرنى ھەيدەشكە كىم رۇخسەت بەردى؟ سەن ئوغرى بۇ يەرنى ھەيدەپ كومۇپ قويغان ئالتۇنۇمنى ئوغ - رىلىماقچىمىدىڭ؟ — دەپ دىخانغا ئېسىلىۋاپتۇ. دىخان:

— ئوزەڭنى خار قىلغىچە كۈچۈڭنى خار قىل دەپ -

تىمكەن، ھەرنىمە قاپسام ئوز كۇچۇم بىلەن تاپاي، — دەپ  
 كوزىنى ئالتۇن بىلەن باينىڭ خۇرچۇنىغا سېلىپ بېرىپتۇ.  
 خوشاللىقتىن باينىڭ ئاغزى قۇلىغىغا يېتىپ، دە-  
 ھال ئويىمگە قايتىپتۇ — دە، ئىچكىرى قازناققا كىرىپ، ئى-  
 شىك — تۇڭلۇكنى مەھكەم ئېتىپتۇ ۋە خۇرچۇننىڭ ئىزى-  
 سىنى شۇنداق يېشىمىگە ئۇنىڭ ئىچىدىكى كوزىدىن مە-  
 خىلداپ ھەرىلەر ئۇچۇپ چىقىپ، باينىڭ باش — كوزىنى  
 چىقىپ، قاپاقكە ئىشىتىۋېتىپتۇ. باي مىڭ تەسلىكتە ئوي-  
 دىن قېچىپ چىقىپتۇ — دە، ئادەملىرىگە كوزىنى كوتەرگۇ-  
 زۇپ دىخاندىن ئوچ ئالماقچى بولۇپ يولغا چىقىپتۇ. ئۇ  
 دىخاندىڭ ئويىگە كېلىپ، ئوگزىگە چىقىپ «مېنى چاق-  
 قان. ھەرە سېنىمۇ چىقىپ باقسۇن» دەپ، تىۋىلۇكتىن  
 توكۇپتۇ.

دىخان ئويدە ئىكەن، قارىسا تۇڭلۇكتىن ئالتۇن — كۇ-  
 مۇشلەر جاراڭلاپ چۇشۇپ ئويىنى لىق تولغۇزۇپتۇ. بۇنىڭ  
 بىلەن دىخان ناھايىتى ياخشى تۇرمۇش كەچۇرۇپتۇ. ھا-  
 رام تاماق باي بولسا، ھەرە چاققان بەدىنىنىڭ ئاغرى-  
 شىدىن ساقىيالمىي ئولۇپتۇ.



## ئاچكوز

زامان زورنىڭ، تاماشا كورنىڭ بولغان چاغلارنىڭ بېرىدە، بىر ھالىنى ئىككى، بىر پۇلنى ئۈچ قىلغىچە جەپنى سىقىراپ، كوزىدىن ياش ئېقىپ تۇرىدىغان سوپى دەگەن بىر باي بولغان ئىكەن. ئۇنىڭ قېيىنانىسىنىڭ گوھەر تۇغىدىغان توخۇسى بار ئىكەن. تەلىمگە قېيىنانىسى ئولۇپ كېتىپ، گوھەر تۇغىدىغان توخۇسى ئۇنىڭ بىرىدىن - بىر قىزدىغا - سوپىنىڭ ئايالىغا مەراسىم بولۇپ قاپتۇ. ئۇ مەككىيان ئادىتى بويىچە كۈندە بىردىن گوھەر تۇخۇم تۇغۇپ بېرىدىكەن. باي بۇ گوھەرنى سېتىپ، دۈكان ئېچىپتۇ ۋە كۈندىن - كۈنگە سودىسى ياخشى بولۇپ، دۈكەننى تۈرلۈك ماللار بىلەن تولۇپتۇ - دە، بازار - بازار بايلار ئىچىدە ئابروپى كوتىرىلىپتۇ.

بىراق باي توخۇنىڭ كۈندە تۇغىدىغان بىر تۇخۇمغا قانائەتلىنمەي، توخۇنىڭ ئىچىدىكى بارلىق گوھەرنى بىراقلا ئېلىپ، بىردىنلا پۈتۈن دۇنيادىكى ئىسسىق غەزەنلىرى بار بايلار قاتارىغا ئوتۇشنى ئويلاپتۇ - دە، ئايىلىدىن ئوغرىلىقچە توخۇنى سويۇپتۇ، لېكىن، مەككىياننىڭ ئىچىدىن باي كۈتكەن گوھەرلەرنىڭ بىرىدە چىقىپتۇ.



## ئىككى گىجىك

ئوتكەن زاماندا بىرى ساقى، يەنە بىرى باقى دەپ ئاتىلىدىغان ئاكا - ئۇكا ئوتكەن بولۇپ، بۇلار بىر - بىرىدىن قېلىشمايدىغان گىجىكلاردىن ئىكەن. ھەرقانداق ئىشتا ئۆزىنىڭ گىجىكىنى يورغىلىتىپ گىجىكلىق قىلىپ تۇرىدىكەن - دە، ئۇ ئىشنى باشقا ئېلىپ چىقالماي زىيان تارتىپ ئولتۇرىدىكەن.

كۈنلەرنىڭ بىرىدە، بۇ ئىككىسى يىراق بىر شەھەر - گە سەپەرگە چىقىپتۇ. قولىدىغان يەردە سېلىپ يېتىش ئۈچۈن ساقى بىر تەڭلىمات كىگىزنى، ساقى بولسا بىر بورىنى ئوزى بىلەن بىللە ئېلىۋاپتۇ. ئۇلار يول داۋامىدا يېتىشماي بىر - بىرىنىڭ گەپلىرىنى رەت قىلىشىپ، ئون قەدەمدە بىر ھورپىيىشىپ، ناھايىتى كوڭۇلسىزلىك بىلەن كۈنى كەچ قىلىپ بىر قونالغۇغا يېتىپ كەپتۇ.

ساقى ئورۇن تەييارلاش ئۈچۈن تۇتۇنۇپ، كىگىز - نىڭ ئۈستىگە بورىنى سايىپتۇ - دە، باقمىغا:  
— كەل ئۇخلايلى! — دەپتۇ.

— بۇنداق سالىساڭ بورىنىڭ قاتتىقلىغىدا قانداقمۇ ئۇخلايغىلى بولىسۇن! بورىنىڭ ئۈستىگە كىگىزنى سال، — دەپتۇ باقى ساقى سالغان ئورۇنغا قاراپ.

— بورونىڭ ئۈستىگە كىگىزنى سالغاندا، — دەپتۇ ساقى  
كىچىكلىق قىلىپ، — كىگىزنىڭ تىكەندەك يۇڭى سانچىلىپ  
جاننى قىيىنمادۇ؟ مېنىڭ مۇشۇ سېلىشىم توغرا.  
— توغرا بولسا ئۈزەڭ يات، مەن ياتمايمەن، —  
دەپتۇ باقى ۋە قېيىداشلىق بىلەن ئورۇننىڭ يېنىدىكى داق  
يەردە خۇيلىنىپ يېتىۋاپتۇ. بۇنى كورگەن ساقى ئۇكىسى—  
نى گەپكە ئۇنىتالمىغانلىقتىن جىلى بولۇپ:  
— سەن ياتمىساڭ، مەنمۇ ياتمايمەنغۇ! — دەپ  
ئۈزىمۇ يەردە يېتىپتۇ.

(يۇقۇرقى مەسەللەرنى مەھەمەت سىدىق تومۇرى،  
ھاجى ئەخمەت توپلاپ رەتلىگەن)





## پىل بىلەن خوراز

كۈنلەردىن بىر كۈنى ناھايىتى يوغان بىر خوراز  
پىلنىڭ ئالدىغا كېلىپ، تەپتارتماستىن ئۇيەر - بۇيەرنى  
چوقۇپ دان تېرىپ يەپتۇ - دە:  
— قى ... قى ... قى!! — دەپ قاتتىق قىچقىرىپ  
قويۇپتۇ.

— نېمەنچە ھاكاۋۇر نېمەسەن، ھالىڭغا قارىماي نە -  
مانچە ۋاقىرايەن؟ كىچىككىنە جېنىڭ بار ئىكەنۇ، ھەم -  
مە يەرنى ئاق قويماي چوقۇپ دانلاۋېرىسەنغۇ؟! تىماماقنى  
سەن كوپ يەمسەن - مەنمۇ؟ - دەپتۇ پىل غەزەپلىنىپ.  
— سېنىڭ بويۇڭ چوڭ بولغان بىلەن مەنچىلىك تا -  
ماق يەلمەيسەن، - دەپتۇ خوراز دادىلىلىق بىلەن، -  
سەندىن مەن خېلىلا كوپ تاماق يەيمەن!  
ئۇلار، «قىنى كىم كوپ غىزا يەيدىكىن؟» دەپ  
بەسلىشىپتۇ.

پىل ناھايىتى كوپ تاماق يەپتۇ. كېيىن تويۇپ  
ئۇيقۇغا كېتىپتۇ. ئويغىنىپ قارىسا، خوراز يەنىلا دان -  
لاپ يۇرگەنمىش. پىل يەنە تاماق يىمىشكە باشلاپتۇ. تا -  
ماقنى بولۇشىچە يەپ يەنە ئۇيقۇغا كېتىپتۇ.  
بىر ۋاقىتتا يەنە ئويغىنىپ قارىسا، كەچ بولۇپ

قايتۇ. ئەمما خوراز تېخىچىلا دان يەپ يۈرگەنمىش ۋە  
دان تېرىپ يەۋېتىپ پات - پات:  
— قى ... قى ... قى ... قى ... دەپ قىلىپ چىقىپ كەتتى.  
قويغىدەك كەتتى.

— مۇنۇ پەندەك يەپ تويماس ئىكەن - غۇ! —  
دەپتۇ پىل ھەيران بولۇپ، — بۇنداق تويماس جانمۇ ئارنى  
زادىلا كورمىگەن ئىكەنمەن.

شۇنداق قىلىپ، خوراز پىلنى يېگەن ۋاپتۇ ۋە پىلنىڭ  
ئۈستىگە مىنىپ بىر تاماشا قىلايچۇ دەپ ئويلاپ پۇررىد -  
دە ئۇچۇپ، پىلنىڭ ئۈستىگە چىقىۋاپتۇ - دە:

— ... قى ... قى ... قى ... قى!! — دەپ تېخىمۇ  
قاتتىق قىچقىرىپتۇ. قورققىنىدىن يۈردىكى ئاغزىغا تىقىمە  
لىپ قالغان پىل قۇلاقلىرىنى دىڭگايىتىپ:

— ۋايىجان! مەن ئولمىدىغان بولدۇم، مېنى يەپ قو -  
يىدىغان بولدى! — دەپ ۋاقىراپتۇ - دە، قېچىپ ئورمانغا  
كەرىپ كېتىپتۇ.

خوراز بولسا ئۇنىڭ كەينىدىن قاراپ، قاناتلىرىنى  
قېقىپ:

— قى ... قى ... قى ... قى! — مەن چوڭمىكەنمەن - سەنمۇ؟ —  
دەپ ۋاقىراپتۇ.



## تۈلكە بىلەن بودۇنە

كۈنلەرنىڭ بىرىدە تۈلكە بىر بودۇننى تۇتۇۋاپتۇ -  
دە، ئۇنىڭغا:

— بودۇنمجان، مېنى راسا بىر كۈلدۈرسەڭ، ئۇ چاغ-  
دا سېنى يىمەيتتىم، — دەپتۇ.

— ئۇنداق بولسا، مېنى قويۇۋەتكىن تۈلكە ھەدە، —  
دەپتۇ بىچارە بودۇنە بۇ سوزدىن خوشال بولۇپ، — سې-  
نىڭ تىلىڭنى ئورۇنلايمەن.

تۈلكە ئاغزىدىكى بودۇننى قويۇۋېتىپتۇ. تۈلكىنىڭ  
ئاغزىدىن قۇتۇلغان بودۇنە تۈلكىنى بىر يېزىغا باشلاپ  
كەپتۇ. بۇ يەردە بىر ئوينىڭ ئالدىدا بىر موماي كالا  
سېغىۋاتقان، ئۇنىڭ سەل نېرىسىدا بىر بوۋاي توقماق  
ياساۋاتقان ئىكەن.

بودۇنە ئۇچۇپ كېلىپ موماينىڭ بېشىغا قونۇۋاپتۇ.  
بۇنى كورگەن بوۋاي:

— توختا، ئانىسى، سەن بىردەم قىممىرلىماي تۇر-  
غىن. مەن بېشىڭدىكى بودۇننى بىر ئۇرۇپلا جايلىۋېتەي. —  
دەپتۇ.

بوۋاي توقماق بىلەن، موماينىڭ بېشىغا بىر ئۇر-  
غان ئىكەن، بودۇنە ئۇچۇپ كېتىپتۇ، موماي بولسا تىك  
ھولاق چۈشۈپلا ئولۇپ قاپتۇ. سۈت چىلىمى ئورۇلۇپ،

سۈت توكۇلۇپ كېتىپتۇ.

تۈلكە كوزلىرىدىن ياش چىقىمچە كۇلۇپ، تېلىمىپ قاپتۇ. ئۇ، كۈلكىدىن ئوزىنى ئارانلا توختىتىۋېلىپ، ئەمدى بىر قورقمتىشىنى ئىلتىماس قىپتۇ.

— خوپ، ياخشى بولىدۇ، — دەپتۇ بودۇنە، — كو-  
زۇڭنى يۇمغىن — دە، مېنىڭ كەينىمدىن ئەگىشىپ ماڭ.  
قاچان مەن «ۋىتىۋىلداق» دەپ ۋاقىرىغان چاغدا كوزۇڭ-  
نى ئاچقىن.

— ماقۇل، — دەپتۇ تۈلكە ۋە كوزىنى يۇمۇپ بىر-  
دۇننىڭ كەينىدىن مېڭىپتۇ.

بودۇنە تۈلكىنى ئەگەشتۈرۈپ كېتىپ بارغاندا، قول-  
لىرىغا بۇركۇتلىرىنى قوندۇرۇپ، تايغانلىرىنى ئەگەشتۈ-  
رۇپ، بىر توپ ئوۋچىلار چىقىپ قاپتۇ. ئوۋچىلارنى كور-  
گەن بودۇنە، ئۇلار يېقىن كەلگەندىلا:

— ۋىتىۋىلداق! ۋىتىۋىلداق! — دەپ سايىرىۋېتىپتۇ.  
تۈلكە كوزىنى ئېچىپلا بۇركۇت. تايغاننى كورۇپ،  
كەينىنىڭ قاراپ بەدەر قېچىپتۇ... بۇركۇت ۋە  
تايغان ئۇنىڭ كەينىدىن قوغلاپتۇ. تۈلكىنىڭ بەختىگە  
يارىشا، تاغ باغرىدا بىر كاما ئۇچراپ قاپتۇ ۋە بىر دە-  
رەخنىڭ تۈۋىدىن بىر توشقان چىقىپ قېچىپتۇ. تۈلكە كا-  
ماغا كىرىۋاپتۇ، بۇركۇت ۋە تايغان توشقاننى قوغلاپ  
كېتىپتۇ.

تۈلكە بىر ئاز دېمىنى ئالغاندىن كېيىن، كامادىن  
چىقىپ قارايتۇ. شۇ چاغدا بودۇنە ئۇنىڭ يېنىغا ئۇچىپ  
كېلىپ:

— تۈلكە ھەدە، خىزمىتىمدىن رازى بولدۇڭمۇ؟— دەپ  
سورايتتۇ.

— ئايلىنىپ كېتەي بۇدۇنجان! شۇنچىلىك قورقۇپ  
كېتىپتەمسەنكى، ھەتتا قۇلاقلىرىم پۇتۇپ كېتىپتۇ، كېلىپ  
مېنىڭ قۇلغىمغا قونۇپ، قاتتىقراق گەپ قىلساڭ— چۇ،  
دەپتۇ.

بۇدۇنە كېلىپ ئۇنىڭ تۇمشۇغىغا قونۇپتۇ. تىزۈلگە  
«كاپ» قىلىپ ئۇنى چىشلەۋاپتۇ. بۇدۇنە ئەجىلى يەتكەن—  
لىگىنى بىلىپ:


— جېنىم تۈلكە ھەدە! بىر مىنۇت توختاپ تۇر.  
مېنىڭ ئاخىرقى بىر ئىلتىماسىمنى بىجا قىل. ھايۋانلار—  
نىڭ ئىلگىرىكىسى نىمە دەپ ئاتىلاتتى، شۇنى ئېيتىپ بەر—  
سەڭ، — دەپ سورايتتۇ.


تۈلكە:

— مانگىت! — دەپ ئاغزىنى ئېچىپتۇ.

شۇ چاغدا بۇدۇنە ئۇنىڭ ئاغزىدىن بوشاپ ئۇچۇپتۇ.  
شۇنداق بولسىمۇ تۈلكە ئۇنىڭ قۇيرۇغىنى چىشلەپ ئۈزۈۋې—  
لىشقا ئۈلگۈرۈپتۇ.

بۇدۇنەنىڭ قۇيرۇغى شۇنىڭدىن بۇيان كالتە بولۇپ  
قالغان ئىكەن.





## مۇشۇك پادىشا

بىر ئوغرى مۇشۇك جاڭگالدا ياشاشنى ئىزارزۇ قىلىپ يولغا چىقىپتۇ. ئۇ ئورمانغا كىرىپ كېتىپ بارسا يولدا بىر قۇۋ تۈلكە ئۇچراپ قاپتۇ. مۇشۇك ئومۇردە تۈلكەنى كۆرىپتەن. شۇڭا ئۇ: «بۇ قانداق جانىۋار ئىكەن! يەنە مېنى يەپ قويىمىسۇن!» دەپ ئويلاپتۇ. دە، تۈلكە لىرىنى ھۆرىپەيتىپ تۇرۇپتۇ.

مۇشۇكنى كۆرگەن تۈلكەمۇ: «بۇ كىم بولدى ئەمدى؟ ئومۇردە بۇنداق ئاچچىقى يامان ھايۋاننى كۆرمىگەن ئىدىم. ئۆزى كۈچلۈك كورۇندۇ، كوزلىرىنىڭ يېنىشىنى قاراڭا، بۇنىڭ! دەپ ئويلاپتۇ. دە، دەرھال ئۇنىڭ ئالدىغا بېرىپ:

— يول بولسۇن، ئاغىنە! — دەپتۇ.

— تىماقلىرىم ئۆتكۈر، چىشلىرىم ئىتتىمىك، مۇشۇك باتۇرمەن. ئورمانلىققا كېتىپ بارسەن، — دەپ جاۋاپ بېرىپتۇ مۇشۇك.

— نىمىشقا، — دەپ سوراپتۇ تۈلكە.

— گوش يەيمەن، قوسىغىم ئاچ، مياۋ ... مياۋ... مياۋ ...، — دەپتۇ مۇشۇك.

تۈلكەنىڭ جان - پېنى چىقىپ كېتەيلا دەپ قاپتۇ. ئۇ قورققانلىغىنى بىلدۈرمەي:

— يۈرۈڭ مەن بىلەن، — دەپتۇ تۈلكە قول باغلاپ تۇ-  
رۇپ، -- بىزنىڭ ئويدە تاماق يەيمىز.

ئۇلار بىللە كېتىشىپتۇ ...

يولدا بىر بورە ئۇچراپ قاپتۇ. مۇشۇك يەنە ھۈرپە-  
يەۋاپتۇ. ئۇنىڭ كوزلىرى ئوت بولۇپ يېنىپتۇ. بورە ئۇ-  
نىڭدىن قورقۇپ: «بۇ قانداق ھايۋاندۇ؟» دەپ ئويلاپتۇ ۋە  
تۈلكىدىن ئاستا سورايتۇ. تۈلكە:

— بۇ، يېڭى پادىشا، جىم بول، بولمىسا تېرى - پې-  
رەڭ قىلىۋېتىمدۇ، — دەپتۇ.

— راستمۇ؟ — دەپتۇ بورە قورقۇپ ۋە ئۇلار بىلەن  
ئۇن چىقارمىساي كېتىۋېرىپتۇ. يولدا يەنە بىر ئېيىق ئۇچ-  
راپ قاپتۇ.

— يول بولسۇن، — دەپتۇ ئېيىق ۋە بىردىنلا مۇ-  
شۇكىنى كورۇپ قېلىپ سورايتۇ، — بۇ كىم؟  
مۇشۇك تۈلكىلىرىنى ھۈرپەيتىپ، بەللىرىنى مۇكچى-  
تىپ، كوزلىرىنى چەكچەيتىپ جىم تۇرۇۋاپتۇ.  
تۈلكە ئېيىقنىڭ قۇلغىغا يىچىرلاپ:

— ھۇشيار بولسىلا ئېيىق جاناپلىرى، مۇشۇك پالۋان  
دىگەن مۇشۇ. بۇ يۇرتقا يېڭىدىن پادىشا بولۇپ كەلدى،  
يەنە تېرى - پې-رەڭ قىلىۋەتمەسۇن، — دەپتۇ.  
تۈلكىنىڭ بۇ سوزىنى ئاڭلىغان ئېيىق:

— شۇنداقمۇ تېخى ... — دەپتۇ ۋە ئوزىنى سەل  
يۈرەكلىك كورسىتىپ، — ئۇنداق بولسا ئۇنى سىناپ كور-  
مىز.

ئېيىقنىڭ بۇ گەپلىرىنى ئاڭلىغان مۇشۇك:

— مەياۋ ... تىماقلىرىم ئوتكۈر، مەياۋ ... چىشىلە-  
رىم ئىتتىكى، مەياۋ ... گوش يەيمەن، گوش، مەياۋ ...  
مەياۋ ... — دەپ ۋاقىراپتۇ.


مۇشۇك يول بويى: «بۇ بالا - قازالاردىن قانداق  
قۇتۇلارمەن ئەمدى؟» دەپ مەياۋلاپ مەڭگەپتۇ. ئۇ، يولدا  
بىردىنلا بىر بۇدۇننىڭ ئۇچۇشقا تەمىنىۋاتقانلىقىنى كۆ-  
رۈپ قېلىپ، ئوقتەك ئېتىلىپ ھاپىلا - شاپىلا تەۋتە-ۋاپلا  
يەۋىتىپتۇ. بۇنى كۆرۈپ يولداشلىرى تېخىمۇ ۋەھىمە ئى-  
چىدە قاپتۇ. تۈلكىنىڭ ئويىگە كەلگەندىن كېيىن، ئېيىق،  
بۈرە، تۈلكە مەسلىمە تىلىشىپ:

— ئۇنىڭغا زىياپەت بەرمەيلى، كېيىن بىر يولنى قى-  
لارمىز، — دىيىشىپتۇ. ئۇلار ئولۇپ قالغان بىر قىرىينىڭ  
گوشىنى ئېلىپ كېلىپ مۇشۇكىنىڭ ئالدىغا تاشلاپتۇ - دە،  
بۈرە بىر چوڭقۇرغا، تۈلكە چاتقال ئىچىگە، ئېيىق بىر  
ئوڭكۈرگە كىرىپ موڭۇۋېلىپ، مۇشۇكىنى كۆزىتىپ تۇرۇ-  
شۇپتۇ. مۇشۇك گوشنى تاتىلاشتۇرۇپ يەۋىرىپتۇ. كۆزلىرى-  
نى ئوتتەك چاقىتىپ، ئۇياق - بۇياققا تەلەمۇرۇپ چى-  
قىراپتۇ. بۈرە بىلەن ئېيىقنىڭ كەيپى ئۇچۇپتۇ. تۈلكە  
چاتقال ئارىسىدىن ماراپتۇ.

مۇشۇك چاتقالنىڭ شىلىدەرلىغىنىنى ئاڭلاپ، چاشقان  
دەپ ئويلاپ، بىردىنلا تۈلكىگە ئېتىلىپتۇ. تۈلكە:  
— ۋاي ئولدۇم! — دەپ ۋاقىراپ تاشلاپتۇ.  
مۇشۇك قورقۇپ ئوزىنى بىر چوڭقۇرغا تاشلىغان ئى-  
كەن، ئۇ يەردىن بۈرە ۋاي - ۋايلاپ قەچىپتۇ. مۇشۇك:  
«ئەمدى ئولدۇم، دەرەخقە چىقىۋالاي...» — دەپ، دەرەخ-



قە قاراپ ئىتتىمك ئېتىلغان ئىكەن. دەرەخ تۇۋىدىكى ئوڭ -  
كۈردە ياتقان ئېيىق قورقۇپ ئوزىنى بىر ھاڭغا ئېتىپتۇ.  
شۇنداق قىلىپ ،بۇشۇك ياۋايى ھايۋانلارنىڭ چاڭگ -  
لىدىن قۇتۇلۇپ قاپتۇ.




## ، ئەجەپەۋ سېسىق ئىكەن!

بىر ھويلىغا كىرگەن ئاج تۈلكە ئىگىز ئىلغىغا ئېسىلغان بىر پارچە كېشىنى كورۇپتۇ.

— شۇنى يىسەم قوسىغىم راسا توياقتى — دە! —  
دەپتۇ تۈلكە.

ئۇ گوش ئېسىلغان ئىلغىنىڭ تېكىگە كېلىپ بىر سەكرەپتۇ، يېتەلمەپتۇ، ئىككىنچى، ئۈچىنچى قېتىم سەكرەپتۇ، يەنە يېتەلمەپتۇ. ئاندىن بىر — ئىككى قەدەم كەينىگە سىلجىپ، يۈگۈرۈپ كېلىپ سەكرەپتۇ، يېتەلمەپتۇ. ئۈچ قەدەم، بەش قەدەم، ئون، يىگىرمە، ھەتتا ئوتتۇز قەدەمچە يەردىنمۇ چېچىپ كېلىپ سەكرەپتۇ، زادىلا يېتەلمەپتۇ. ئاخىرى ھېرىپ ھالىدىن كەتكەن تۈلكە گۈشكە قاراپ تۇرۇپ:

— بۇنى، ئەجەپمۇ سېسىق ئىكەن! — دەپ چىقىپ كېتىپتۇ.



## تۈلكە بىلەن تۇرنا

تۇرنا بىلەن تۈلكە دوست ئىكەن. كۈنلەر ئوتتۇپ تۇرنا بالا چىقىرىپتۇ. ئۇلارنى كىم قارىغۇدەك ئاسراپ تەربىيەلەپتۇ. تۈلكە تۇرناغا كىمگە ئالايتتىم:

بۇنى يېمەك قانداق ھوزور - ھە! دەپ ئويلاپتۇ. بىر كۈنى تۇرنا بىلەن تۈلكە ئوزۇقلۇق ئىزلەپ ئويىدىن چىقىرىپتۇ. تۇرنا يىراق كۆلگە قاراپ ئۇچۇپ كېتىپتۇ. تۈلكە بولسا، دەررۇ تۇرناغا كىمگە قايتمىتۇ - دە، ئۇنىڭ بالىلىرىدىن سېمىزىنى تۇتۇپ يەپ قوسىغىنى تۇيغۇزۇۋاپتۇ.

تۇرنا قايتمىپ كەلگەندە ئۇنىڭ ئالدىغا چىقىپ ياش توكۇپ:

— شورىمىز قۇرۇدى. كەلسەم بىر بالاڭ يوق...  
تۇرنا يىغلاپ - قاخشايتۇ، كۈنلەر ئوتتۇپ، ئۇلار يەنە ئوزۇقلۇق ئىزلەپ كېتىپتۇ. كەچقۇرۇن قايتمىپ كەلگەندە، تۇرناغا يەنە بىر بالىسى يوقلۇقى بىلىنىپتۇ.  
— بۇنى پاقا يىمەن، پاقىنىڭ مۇشۇ يەردە ئەگىپ يۇرگىنىنى كورۇۋىدىم، - دەپ يالغان ئېيتىپتۇ تۈلكە.

ئەتىگەنلىكى تۇرنا پاقىدىن ئىچ ئىپلىش ئۇچۇن كۆلگە كېتىپتۇ. ئۇ، پاقىلارنى ئۇگا - ئۇگىلىرىغا قوغلىۋې-

تېمپ، قايتىمىپ كېلىپ قارىسا، ئاخىرقى ئىككى سالسىمۇ  
يوق تۇرغىدەك. تۇرنا ئەھۋالىنى چۈشىنىپتۇ.  
— نىمە بولدى، — دەپتۇ تۇرنا.

— ئويۇڭ كويىدى، — دەپتۇ تۈلكە ۋە تۇرنا تۇرنا تۇرنا.  
مۇ پىشىش پېيىگە چۈشۈپتۇ. تۈلكىنىڭ نىمىنى سەزگەن  
تۇرنا:

— دوستۇم، بۇ يەردە بىزگە كۆن بىق ئىكەن، بۇر  
كېتىمىز، كولىنىڭ ئۇ تەرىپىدە ئوزۇقلۇق كوپ، — دەپتۇ.  
— كولىدىن قانداق ئوتىمەن؟ مېنىڭ قانىتىم بوق-  
قۇ، — دەپتۇ تۈلكە.

— مەن كوتىرىپ ئوتكۈزىمەن، — دەپتۇ تۇرنا.  
تۈلكە ماقۇل بولۇپتۇ. تۇرنا تۈلكىنى كوتىرىپ ئۇ-  
چۈپتۇ. ئۇلار ئىگىز ئورماندىن كېيىن:

— يەرنى كورۇۋاتامسەن؟ — دەپ سوراپتۇ تۇرنا.  
— ھە، مۇشتۇمدەك بولۇپ كورۇنۇۋاتىدۇ، — دەپ جاۋاپ  
بېرىپتۇ تۈلكە.

— ئەمدىچۇ؟ — دەپ سوراپتۇ تۇرنا يۇقۇرى  
كوتىرىلىپ.

— تەڭگىدەك بولۇپ كورۇنۇۋاتىدۇ.  
— ياخشى، — دەپتۇ تۇرنا ۋە تۈلكىنى قويۇۋېتىپتۇ...  
تۈلكە موللاقلاپ يەرگە چۈشۈپ، خۇددى تېرىقتەك  
نۇۋۇلۇپ كېتىپتۇ.

## ئۈچ تۈلكە

ئەشەقە ئىسمىملىك بىر توشقان بار ئىكەن. بىر كۈنى  
ئۇ ئىشىكىگە ھىنىپتۇ - دە، خوتىمىنى ئەگەشتۈرۈپ جاڭ-  
گاللىقنىڭ نېرىسىدا تۇرىدىغان ئاكىسىنىڭكىگە قاراپ مېڭىپتۇ.  
ئېرىق بويىدا سەكرىشىپ ئويىناپ يۈرگەن توشقانلار:  
- جاڭ-گال قورقۇنچىلۇق، بارمىغىن، - دېيىشىپتۇ.  
ئەمما ئەشەقە بۇنىڭغا قۇلاق سالماپتۇ.

كۈن راسا قىزدىغان چۈش پەيتى ئىكەن، شوق خوتەك  
ئويىناقلاپ بېشىدىكى پوپۇلكىرىنى سىلكىتىپ تىترىتىدىكەن.  
ئۇنىڭ بويىنىدىكى قوڭغۇرغى تىخىمماي جىرىڭلايدىكەن.  
جاڭگاللىقتا ياشايدىغان بىر ئۇۋۇلىق تۈلكىلەر  
قوڭغۇراق ئاۋازىنى ئاڭلاپتۇ - دە، قۇلاقلىرى دىڭكىيىپتۇ.  
- ئەشەقە كېلىۋېتىپتۇ، - دەپتۇ بالا تۈلكىلەر.

- ئالدىرىماڭلار، ھىلى ئەدىۋىنى بېرىمىز، - دەپ-  
تۇ ئانا تۈلكە، - مەن ئىشىكىنى ئېلىپ قاچمەن.  
- مەن خوتىمىنى ئېلىپ قاچمەن، - دەپتۇ ئاتا-  
تۈلكە.

- مەن كىيىملىرىمنى ... - دەپتۇ بالا تۈلكە.  
ئەشەقە يېتىپ كەپتۇ. ئۇ ئىشىكىنى ھەيدەپ ئالدىدا  
مېڭىۋېرىپتۇ، ھېرىپ كەتكەن خوتەك بولسا، خېلىلا كەينىدە

قايتۇ. ئەشەقە كەينىگە تولا قاراپ، خوتەكنى چاقىرىپ  
ھېرىپتۇ - دە، ئەك ئاخىرى: « قوڭغۇراق چىرىڭلاۋاتىدۇغۇ،  
خوتەك كېلىۋېتىپتۇ - دە » دەپ ئويلاپ بىمالال كېتىۋېرىپتۇ.  
بۇنى كورگەن ئانا تۈلكە ئاستا كېلىپ خوتەكتىن  
قوڭغۇراقنى يېشىۋاپتۇ - دە، ئىشەكنىڭ قۇيرۇغىغا باغلاپ  
قويۇپتۇ ۋە خوتەكنى ئېلىپ قېچىپتۇ.

بىر بۇرۇلۇشتا ئانا تۈلكە پەيدا بوپتۇ - دە:  
- ھەي توشقانجان، ئوزەك يالغۇز ئايالغا كېتىپ  
بارسەن؟ - دەپ سوراپتۇ.

ئەشەقە: « شۇم تۈلكە خوتىگەمنى ئېلىپ قاچمىسۇن! »  
دەپ ئارقىسىغا قاراپتۇ، خوتەك يوق. « ۋاي خوتىگەمەي...  
قەيەردە قالدىك؟ » دەپ بىردىنلا ھوڭرەپ يىغلىۋېتىپتۇ.  
- يىغلىما، - دەپتۇ ئانا تۈلكە، - خوتىگىڭ قايا-  
قا بېرىشنى بىلمەي نېرىقى دوقمۇشتا تۇرىدۇ. بېرىپ،  
دەپ كەلگىن. مەن ئىشىگىڭگە قاراپ تۇراي.

ئەشەقە ئىشەكنى قالدۇرۇپ ئارقىسىغا قاراپ يۇڭۇرۇپتۇ.  
« ۋاي لەپشەگەي » دەپ كۈلۈپتۇ ئانا تۈلكە ۋە  
ئىشەكنى يورغىلىتىپ ئېلىپ قېچىپتۇ.

ئەشەقە خوتەكنى تاپالماي قايتىپ كەپتۇ. قارىسا  
ئىشىگى يوق. ئۇ ناھايىتى قورقۇپ كېتىپتۇ ۋە « ئىشەمى  
ئوزەمىمۇ ئوغرىلاپ كەتتىمىدى... » دەپ ئويۇپتۇ.

ئەشەقە يۇڭۇرۇپ كېتىۋاتقاندا كولىنىڭ بويىدا يىغلاپ  
ئولتۇرغان بالا تۈلكىگە يولۇقۇپ قايتۇ ۋە:  
- نىمە بولدۇك؟ - دەپ سوراپتۇ.

- شورۇم قۇرۇدى، - دەپتۇ بالا تۈلكە، - بازارغا



## تۈلكە بىلەن يولۋاس

كۈنلەرنىڭ بىرىدە يولۋاس ئوزۇقلۇق ئىزلەپ سىرت-قا چىقىپتۇ. ئۇ، چوڭ بىر ئورمانلىقنىڭ بېشىغا كەلگەندە، توساتتىن تۈلكە بىلەن ئۇچرىشىپ قاپتۇ.

— ھاي، ھوي — دەپ ھۇۋلاپتۇ يولۋاس، — شۈمتەك، بەك ئېچىقاپ كەتكەن ئىدىم، سەن ماڭا راسا مېزىلىك غىزا بۆلىدىغان بولدۇڭ — دە !

بۇ سوزنى ئاڭلىغان تۈلكە كىزىنى چىچىقلىتىپ، تازا غەزەپكە كەلگەن قىياپەتكە كىرىۋېلىپ تىللاپتۇ :

— ھەي ھاماقەت، مېنىڭ كىملىگىمنى بىلمەسەن ! يولۋاس بېشىنى چايقاپ قويۇپتۇ.

— ھىم، — دەپتۇ تۈلكە غادىيىپ، — مەن ئورمانلار-دىكى ھايۋانلارنىڭ پادىشاسى بولىمەن، كىمكى مېنى كورۇپ قالغۇدەك بولسا، بىراقتىنلا پۈكلىنىپ تازىم قىلىدۇ يىماكى دەرھال كوزدىن يوقىلىدۇ.

يولۋاس شىددەت بىلەن تۈلكىنىڭ ئالدىغا ئېتىلىپ كېلىپ :

— ھارامزادە شۈمتەك، مېنى ئالدىماقچىمۇسەن ! — دەپ ۋاقىراپتۇ.

— سېنى ئالداۋاتمەنمۇ ؟ — تۈلكىنىڭ كوزلىرىدىن



قۇۋلۇق ئۇچقۇنلىرى چاقناپ كېتىپتۇ، — يۇر، مەن بىلەن  
بىللە ئورمانلىققا بار، شۇندا مېنىڭ كىملىكىمنى بىلىسەن!  
— يۇر. يول باشلا! — دەپتۇ يولۋاس.

تۈلكە شۇ ھامان غادا يىغان ھالدا ئورمانلىقنىڭ ئىچىگە  
قەدەم تاشلاپتۇ.


ئىناق توشقانلار تۈلكىنىڭ ئارقىسىدىن كېلىۋاتقان  
يولۋاسنى كورۇپ جان - يېنى چىقىپ، قويۇق ئوت - چوپ -  
لەر ئارىسىغا ئۇچقاندەك چېپىپ كىرىپ كوزدىن غايىپ  
بولۇشۇپتۇ.

قىرغاۋۇللار يولۋاسنى كورۇپ « قاقاق » لىشىپ ئولە -  
تىرىلىشىگە قارىماي، دەرەخ ئۇچىغا قساراپ ئۇچۇشۇپتۇ...  
تۈلكە قەدىمىنى توختىتىپ، كوزىنى قىسىپ، قۇيرۇ -  
غىنى پۇلاڭشىتىپ :

— ھە، ئەمدى ئىشەنگەنسەن ؟ — دەپتۇ.

— ھە، ھە! — دەپتۇ يولۋاس ئىشىنىپ، — كەچۇر...

۱۰ پادىشاھى ئالەم !



## ھەلىمگەر تۈلكە

توخۇلار تۈلكىنىڭ نۇستىدىن نەرز قىلىپ ئېيىقنىڭ ئالدىغا بېرىشىپتۇ.

— ئېيىق پەلۋان، — دەپتۇ ئۇلار، — تۈلكەۋاي دەستىدىن بىزگە كۈن يوق. ھەر كېچىسى بىزنى قاقشىتىدۇ. ھىچكىمدىن ئەيمەنمەيدۇ.

— مەن ئۇنىڭ چاچىسىنى بېرىمەن! — دەپتۇ ئېيىق ۋە تۈلكىنى چاقىرتىپتۇ. تۈلكە كېلىپ قۇيرۇغىنى شىپاڭلىتىپ تۇرۇپ:

— ئېيىق ھەزرەتلىرى... مەن سىزدەك ئەسەرنىڭ بىقىنىغا تاش پاتىمىسۇن، دەپ يۇمشاق ياستۇق ئېلىپ كەلدىم، — دەپتۇ — دە، ئېيىققا مامۇق ياستۇق بېرىپتۇ، — بۇ ئەخمەقلەر سىزنىڭ غەمىڭىزدە يۇرگىنىنى بىلىشەيدۇ... ئېيىق ياستۇققا يولىنىپ راھەتلىنىپتۇ ۋە توخۇلاردىن يۈز ئورۇپ:

— بېرىڭلار. ئەخمەقلەر، ئىككىنچى بۇنداق بىمەنە سوزلەر بىلەن نەرز قىلىپ كەلمەڭلار، — دەپ توخۇلارنى قوغلىۋېتىپتۇ.

شۇ كېچىسى يەنە ئىككى توخۇنىڭ شورى قۇرۇپتۇ. توخۇلار بوردىگە نەرز قىلىپ بېرىشىپتۇ. بىرەر تۈلكىنى

ھەيدەپ كەلتۈرۈپتۇ.

بۇرە جاناپلىرى، مەن بىقىنىڭىز ئاغرىمىسۇن دەپ  
يۇمشاق ياستۇق ئېلىپ كەلدىم، — دەپتۇ تۈلكە قۇيرۇغىنى  
شىپاڭلىتىپ ۋە بېرىنىڭ قولىغا ماھۇق ياستۇقنى قوس-  
يۇپ بېرىپتۇ، — بۇ قىزىل پوپۇكلۇك بەغەرەزلىرى سىزنىڭ  
غېمىڭىزدە يۈرگىنىمنى بىلىشمەيدۇ...

بۇرە پەي ياستۇققا يېلىنىپ راھەتلىنىپتۇ ۋە تېخۇ-  
لارغا ۋاقىراپ:

— كوزۇمدىن يوقلىڭلار، بەتبەخلەر! تۈلكە ئىشىنى  
بىلىپ قىلىدۇ. بۇنىڭدىن كېيىن خەيرلىك ئىش قىلغان-  
لارنىڭ ئۈستىدىن ئەرز قىلىپ كەلمەڭلار! — دەپ توخۇلار-  
نى ھەيدەپ چىقىرىپتۇ. توخۇلار نىمە قىلىشىنى بىلمەي  
ئويلىرىگە قايىتىشىپتۇ. شۇ كېچىسى يەنە ئۈچ توخۇ تۇل-  
كىگە يەم بوپتۇ. ئەتىسىگە توخۇلار ئاق مويناققا ئەرز  
قىلىپ بېرىپتۇ. تۈلكە مويناققىمۇ ياستۇق بېرىپ:

— سىزنىڭ غېمىڭىزنى يەپ يۈرگەن ئىدىم، — دەپ-  
تۇ. مويناق ياستۇققا قارىماپتۇ ۋە:

— ھارامزادە تۈلكىنى ياخشىلاپ ساۋاڭلار! — دەپ  
بۇيرۇپتۇ دوستلىرىغا.

ئىتلار تۈلكىنىڭ ئەدىۋىنى راسا بېرىپتۇ.

— ئەمدى ئۇنى چولگە ھەيدىۋېتىڭلار، — دەپتۇ ئاق  
مويناق، — بولمىسا بۇ ئەبلەخ يەنە توخۇلارنىڭ گوشىنى  
يەپ، پەيلىرىنى باشقىلارغا بېرىپ، قۇۋلۇق قىلىپ يۈر-  
مىسۇن!

ئىتلار ھىلىگەر تۈلكىنى چولگە قوغلىۋېتىپتۇ.



## تاماخور بورە


نەچچە كۈندىن بۇيان قانلىق ئاغزىغا بىر تال چى-  
ۋىنىمۇ سالماي ئاچ يۈرگەن بورە كەچقۇرۇندا بىر ئوي-  
نىڭ دەردىسى يېنىغا كېلىپ ماراپتۇ. ئوي ئىچىدىن كى-  
چىك بالىنىڭ يىغلىغان ئاۋازى ئاڭلىنىپتۇ. بالىنىڭ  
ئانىسى:

— بولدى، يىغلىما. ئەمدى يەنە يىغلايدىغان بول-  
ساڭ بورىگە بېرىۋېتىمەن، — دەپتۇ. «مېنىڭ ئىچ ئىكەن-  
لىكىمنى ئوي ئاياللىرىمۇ بىلىدىكەن — غۇ، ئەمدى با-  
لىسى يىغلايدىغان بولسا ماڭا بېرىۋېتىمىدۇ» دەپ تاما-  
قا قىلغان بورە دەردىگە يولىنىپ تاڭ ئاتقىچە بالىنىڭ  
يىغلىشىنى كۈتۈپتۇ.

بىر چاغدا بالا يەنە يىغلاپتۇ.

— يىغلىما بالا، بورىگە بەرمەيمەن، بورە كېلى-  
دىغان بولسا ئولتۇرىمەن، — دەپ بالىسىنى بەزىلەپتۇ  
ئانا.

«ئادەملەردىن ماڭا قاچان مەنپەئەت يەتكەن، ئەم-  
دى ئاستا كوزدىن يوقىلاي» دەپ بورە ئورنىدىن قوزغى-  
لىپتۇ. ئەمما ئۇنى كىشىلەر تەرەپ - تەرەپتىن كېلىپ  
تۇتمۇپلىپ ئولتۇرۇپتۇ.



## تۈلكىنىڭ تاپقان دورىسى

بۈرە بىلەن تۈلكىنىڭ ئەزەلدىنلا قوساق ئاغرىدى بولغاچقا، بۈرە بىر ئىلاجىنى قىلىپ، تۈلكىنىڭ راسا كېلىشتۈرۈپ بىر نەدىۋىنى بېرىشنى ئويلاپ يۈرىدىكەن. بىر كۈنى «پادىشا يولۋاس ئاغرىپ قاپتۇ» دىگەن مى ئاڭلىغان بۈرە ھال سوراپ، پايپاسلاپ يولۋاسنىڭ يېسىغا بېرىپتۇ. يولۋاسنىڭ ئاغرىقى خېلىلا ياخشى بولۇپ، ياستۇققا يولىنىپ ئولتۇرغان مەزگىلى ئىكەن. «ھال سوزىدىغان كوڭۈلگە ياخشى» دىگەندەك، يولۋاس بۈرەنىڭ ھال سوراپ كەلگىنىگە خوشال بولۇپ مەنئەتدارلىق بىلدۈرۈپتۇ.

«ئەمدى پۇرسەت كەلدى» دەپ ئويلىغان بۈرە يولۋاسقا تۈلكىنى يامانلاشقا باشلاپتۇ: — تەقىر، سىزنى ئاغرىپ قالدى دىگەننى ئىساقلاپلا يوقلاپ كەلدىم. ھىلىقى ھارامزادە تۈلكىگە ئاغرىپ ياتقانلىغىمىزنى خېلى بۇرۇنلا ئاڭلىغان بولسىمۇ، يوقلاپ قويۇشقا ئۇياقتا تۇرسۇن، تېخى بۇنىڭدىن خوشال بولۇپ يۈرىدۇ، — دەپتۇ.

بۇنى ئاڭلىغان يولۋاس ئاچچىقلىنىپ، تۈلكىنى دەرىھال چاقىرتىپتۇ. قېچىپ قۇتۇلۇشىغا كوزى يەتمىگەن

تۈلكە يولۋاسنىڭ ئالدىغا كەپتۇ. ئۇ، يولۋاسنىڭ ئالدىدا كورەڭلەپ ئولتۇرغان بورىنى كورۇپتۇ - دە، ئىشىنىڭ تەكتىنى چۈشىنىپتۇ.

تۈلكىنى كورگەن يولۋاس غەزەپ بىلەن ۋاقىراپ: - سەن نىمانچە يوغىناپ كەتتىڭ؟ ئاڭلىسام، ئار- قامدىن غەيۋىتىمنى قىلىپ يۇرۇپسەن - غۇا؟ - دەپتۇ. - تەقىرى، ئوزلىرى ئاغرىپ قالغان كۈندىن بۇيان، مەندە كۈندۈزى ئاراملىق، كېچىسى ئويۇق-يوق، دەردىلىرىگە شىپا بولغىدەك دورا ئىزلەپ بارمىغان بىرىم، سورىمىغان ئادەم قالمىدى. ئاخىرى ئۇنى تېپىپ ئالدىلىرىغا ئېلىپ كەلدىم، - دەپتۇ تۈلكە خوشامەت بىلەن.

شىپالىق دورا تېپىپ كەلدىم، دېگەننى ئاڭلىغان يولۋاس تاقەتسىزلىنىپ:

- ئۇ قانداق دورا؟ - دەپ سوراپتۇ. - ئۇ دورا - بورىنىڭ گوشى بىلەن تېرىسى، بورىنىڭ گوشىنى يەپ، تېرىسىگە يوڭىشىپ راسا تەرلەنسە، سەللىمازا ساقىيىپ كېتىلا.

بۇ سوزنى ئاڭلاپ يۇرىڭى ئورنىدىن قوزغالغان بورى غىچىدە قېچىشنىڭ ئامالىنى ئىزلەپتۇ.

قۇرۇق سوزدىن بورىنىڭ گوشى بىلەن تېرىسىنى ئەۋزەل كورگەن يولۋاس بورىنى بۇلجىتماي تۇتۇپ، پىس-كىنىغا بېسىپتۇ - دە، يەۋىتىپتۇ.

## ئات بىلەن يولۋاس

ئات كەڭ دالادا ئوتلاپ يۇرسە، ئالدىدىن بىر يول-  
ۋاس چىقىپ كەپتۇ. بۇنى كورگەن ئات قورقۇپتۇ، لېكىن  
قورققانلىغىنى بىلىندۇرمەي:

— كىمەن؟ — دەپ سورايتۇ يولۋاستىن.

— يولۋاسمەن، بارلىق ھايۋانلارنىڭ پادىشاھىمەن.

سەن ئوزەڭ كىمەن؟ — دەپتۇ يولۋاس.

— مەن ھەممە ماللارنىڭ باشلىغى، — دەپتۇ ئات.

بۇنى ئاڭلىغان يولۋاس «باشقا بىر باشلىققا دۇچ

كېلىپ قاپتىمەن — غۇ» دەپ قورقۇپ كېتىپتۇ ۋە:

— ھەر ھالدا مەن سېنىڭدىن چوڭراق، — دەپتۇ.

— ياق، سېنىڭدىن مەن چوڭ، — دەپتۇ ئات.

ئۇلار ئۇزاققىچە گەپ تالمىشىپتۇ. ئەڭ ئاخىرى ئات:

— بولمىسا كەلگىن، كۈچىمىزنى سىنىشىپ كورەيلى!

كىم كۈچلۈك بولسا شۇ چوڭ بولسۇن! — دەپتۇ.

— بوپتۇ، — دەپتۇ يولۋاس، — كۈچىمىزنى نىمە

بىلەن سىنايمىز؟


— قايسىمىز تاشتىن ئۇچتۇن چىقىرىلساق، ئەنە شۇ

كۈچلۈك، — دەپتۇ ئات.

يولۋاس بۇ تەكلىپكە كۈندۈپتۇ ۋە بىرىنچى بولسۇپ

كۈچىنى كورسەتمەشكە باشلاپتۇ. ئۇ پۇتلىرى بىلەن تاشنى تەپتەپتۇ، تەپتەپتۇ، لېكىن بىر تالمۇ ئۇچقۇن چىقماپتۇ. ئۇنىڭدىن كېيىن ئات تاساقلىغان تۈيەنسى بىلەن تاشنى بىر تەپكەن ئىكەن، چاراس - چۈرۈس، ۋال - ۋۇل قىلىپ توت تەرەپكە ئۇچقۇنلار چاچراپتۇ. ئۇچقۇننى كورۇپ قورقۇپ كەتكەن يولۋاس، ئارقا - كەينىگە قارىماي قېچىپ كېتىپتۇ.

AltunOq







## ئاچ بورە

بىر ئاچ بورە يەيدىغان بىر نەرسە تاپالماي، ناھايىتى سەرسان بوپتۇ. ئۇ ئالدىغا دۇچ كەلگەن نەرسىنى يەيمەن! دەپ ئويلاپتۇ.

بىردىنلا ئۇنىڭ ئالدىغا بىر قوزچاق چىقىپ قاپتۇ. — ۋاھ، قانداق ياخشى — ھە! — دەپتۇ بورە شولگەيلىمىنى ئېقىتىپ، — قوزچاق ەن سېنى يەيمەن. — توختا! شۇنداق قۇرۇقلا يەۋەرسەمسەن؟ — دەپ سوراپتۇ قوزچاق.

— بولمىسا قانداق يەي، — دەپتۇ بورە. — ئەگەردە ھوزۇر قىلمىمەن دىسەڭ، — دەپتۇ قوزچاق ئۇنىڭغا، — يېزىغا بارغىن، زىخ، پىياز، قارىمۇچ ئېلىپ كەلگىن، كېيىن گوشۇمنى زىخقا ئۆتكۈز — دە، يىماخشىلاپ كاۋاپ قىل. پىيازنى قارىمۇچ بىلەن ئىزگىن ۋە ئۇنى كاۋاپقا سېپىپ يىگىن. دۇنيادا مۇنداق كاۋاپتىن ئارتۇق غىزا يوق.

— راست ئېيتىمىسەن، — دەپتۇ بورە ۋە يېزىغا قاراپ يۈگۈرۈپتۇ. يولدا قويچىلار يولۇقۇپتۇ. — ھاي ئاغىنىلەر، ماڭا پىياز، زىخ، قارىمۇچ بېرىڭلار، قوزچاقنى بەررە كاۋاپ قىلىپ يەيمەن، ھوزۇر

قىلمىمەن! — دەپ ۋاقىراپتۇ. قويچىلار بۇنى ئاڭلاپ:  
— مانا ساڭا پىياز، زىخ، قارىمۇچ! قېنى شۇكاۋاپ  
يەيدىغان چىشلەردىكى؟! — دەپ بورىنىمىڭ تۇمشۇغىغا تايلاق  
بىلەن كېلىشتۈرۈپ راسا ساپتۇ.



## بوره بىلەن ئوشكە

بىر كۈنى چوپ چېپىۋاتقان دىخان يول بىويىدىكى تېرەك سايىسىدا چۈشلۈك تامىغىنى يەپ ئولتۇرغان ئىكەن، ئۇنىڭ ئالدىدىكى قېلىن ئورماندىن بىر ئاچ بورە چىقىپ كەپتۇ - دە:

— ئەي كىشى، نىمە يەۋاتىسەن؟ — دەپ سورايتۇ.  
— نان بىلەن مەسەل يەۋاتىمەن، — دەپتۇ دىخان.  
— ماڭمۇ ئازراق بەرسەڭ، يەپ كورسەم!  
دىخان يەۋاتقان نېنىدىن بىر بۇردا سۇندۇرۇپ، ھە-  
سەلگە تۈگۈرۈپ بورىگە بېرىپتۇ. يۇمشاق نان بورىگە بەك تەملىك تېتىپ كېتىپتۇ. شۇڭا:

— مېنىڭ قوسىغىم ئاچ، مەن نان يېمىشنى خالايمەن.  
بىراق، مەن ئۇنى قانداق پىششىقلىشى بىلمەيمەن، — دەپتۇ،  
دىخان بورىگە ناننى قانداق تەييارلاشنى ئۈگەتتىكى  
باشلاپتۇ — يەر ھەيدەش، تېرىش، سۇغىرىشتىن باشلاپ،  
تاكى ناننى يېقىپ پىششىقلىغانغا قەدەر بولغان ئىشلارنىڭ  
ھەممىسىنى چۈشەندۈرۈپ بېرىپتۇ.

— ۋاي - ۋۇي! ... — دەپتۇ دىخاننىڭ سوزىنى  
ئاڭلىغان بورە، — بۇ بەكمۇ مۇشەققەتلىك ئىش ئىكەن،  
سەن ماڭا قانداق قىلىپ، تەييارلا نانىغا ئىگە بولۇش

لازىملىقى ھەققىدە مەسلىھەت بەرسەك!

دەخان بىر ئاز ئويلىنىپ تۇرۇپ بورىگە مۇنداق

دەپتۇ:

— ئۇنداقتا سەن، يايلاققا — يىلقىلارنىڭ يېنىغا بار.

ئۇ يەردە بىر قۇلۇنلۇق بىچە بار، سەن شۇنىڭ قۇلۇنىنى  
يىگىن!

بورە دەخانىنىڭ سوزىنى راست دەپ بىلىپ، ئۇدۇل  
يايلاققا بېرىپتۇ. دىگەندەك بىر توپ يىلقا ئوتلاپ يۈر-  
گەن ئىكەن، ئۇلارنىڭ ئارىسىدا قۇلۇنلۇق بىچىمۇ بار ئى-  
كەن. بورە قۇلۇنلۇق بىچىمنىڭ يېنىغا بېرىپتۇ — دە، ئانە-  
سەننى ئېمىۋاتقان قۇلۇنغا ئېتىلىپتۇ. بىچە چىۋەرلىنىپ بى-  
لەن قوش ئاياقلاپ شۇنداق چىڭ تېپتۇكى، بورە خېلى-  
خېچە ھوشىغا كېلەلمەي يېتىپ قاپتۇ.

ئىچ بورە ھوشىغا كېلىپ، ھېلىقى دەخانىنىڭ يېنىغا  
يەنە كەپتۇ — دە، بىغلامىراپ:

— ئۇنى يىمىشكە مۇمكىن بولمىدى، — دەپتۇ.

— ئەگەر، — دەپتۇ دەخان، — ئۇنىڭدىن نەپ ئالال-  
مىغان بولساڭ، ئاۋۇ قىيالىق تاققا چىقى. ئۇ يەردە ئوشكە  
تولا، ئۇلارنىڭ ئارىسىدىن سېمىزىك بىرىنى تاللاۋېلىپ  
شۇنى يىگىن!

بورە تاققا چىقىپ، ئەڭ چوڭ، سېمىز بىر ئوشكىنى  
كورۇپتۇ — دە:

— ھە... بەللى! يىمىشكە بۇنىڭدىنمۇ يىخىشى گۈش  
تېپىلارمۇ؟ — دەپتۇ ئاغزىدىن شولگە يىلدىنى ئېقىتىپ، —  
سېنى مېنىڭ يىمىشىمگە دەخان بۇيرۇغان ئىدى. شۇڭا

قارشىلىق قىلمىغىن!

— بورىۋاي، بۇنىڭغا مېنىڭ نىمە ئامالىم بارە بوپ-  
تۇ، يەسەڭ - يىگىن! لېكىن، مېنى پارچىلاپ يەيمەن دەپ  
ئاۋارە بولما، مېنىڭ تېرەمنى بۇزما! سەن ئاۋۇ يەرگە  
بېرىپ، تاشقا ئۈزەڭنى تىرەپ، پۇتلىرىڭنى كېرىپ، ئاغ-  
زىڭنى يوغان ئېچىپ تۇرغىن، مەن يۇگۇرۇپ كېلىمەن - دە،  
ئاغزىڭغا كىرىپ كېتىمەن، — دەپتۇ ئۈشكە.

بورە ئۈشكىنىڭ دىگىنى بويىچە تۇرۇپتۇ. ئۈشكىگە  
يۇگۇرۇپ كېلىپ، كېلىشكەن مۇڭگۈزلىرى بىلەن بورىنى  
شۇنچىلىك قاتتىق ئۇسۇپتۇكى، بورە بىر قانچە سائەتكىچە  
ھوشىمىزلىنىپ يېتىپ قاپتۇ.

بورە ھوشىغا كېلىپ قارىسا، ئەتراپىدا ھېچنەرسە  
كورۇنمەپتۇ. ئۇ توت تەرەپكە بىر قۇر نەزەر سېلىپ چىق-  
قاندىن كېيىن ئۈز - ئۈزىگە:

— مەن ئۈشكىنى يىدىمەمۇ - يىمىدىمەمۇ؟ ئۇنىڭ كو-  
رۇنىمگە نىلىگىگە قارىغاندا يىگەن ئوخشايمەن، — دەپتۇ.





## بوۋاينىڭ دوست ئىزلىشى

بۇرۇن بىر بوۋاي ئوتكەن ئىكەن، ئۇ كەچىگىدىن تارتىپلا ئۆزىگە كەمچىلىكى يوق دوست تاپماقچى بول-  
سىمۇ، لېكىن تاكى چېچى ئاقىرىپ كەتكەچە مۇنداق ئادەمنى تاپالماپتۇ. ئۇ، «ھايۋانلار دۇنياسىدىن كوڭلۇمدىكىدەك بىر دوست تېپىۋالسام ئەجەپ ئەمەس» دەپ ئويلاپتۇ - دە، ئور-  
مانلىققا قاراپ يول ئاپتۇ.

بوۋاينىڭ دوست ئىزلىپ كەلگەنلىكىنى بىلگەن ھايۋانلار  
لار ئۇنى بەس - بەستە قارشى ئاپتۇ.

— ئىككىمىز دوست بولايلى، — دەپتۇ مايمۇن بېگىلا  
ئۆزىگەن قىمپ - قىزىل ۋە يوغان شاپتولنى بوۋايغا ئۆزىدىن، —  
مەن ھەر كۈنى سىزگە ياۋا مېۋىلەرنى ئۇزۇپ بېرىمەن!  
— ياق، سەن ھايۋانلار ئىچىدە ئەڭ كەپسىزسەن، —  
دەپتۇ بوۋاي بېشىنى چايقاپ.

— ئىككىمىز دوست بولايلى! مەن سىزنىڭ ئېغىر  
ئەمگەكلىرىڭىزنى قىلىشىپ بېرىمەن، — دەپتۇ بىرل.

— ياق، — دەپتۇ بوۋاي ئالدىراپ - تىنەپ، —  
سېنىڭ مەجەزىڭ بەك چۈس، ئاچچىغىڭ كەلسە كىرگۈڭگە  
ھىچنەرسە كورۇنمەيدۇ.

توز قانات - قۇيرۇقلىرىنى كېرىپ، پەتەرراپ ئۇسۇل

ئويناپ:

— ئىككىمىز دوست بولايلى، مەن سىزگە ھەر كۈنى  
ئۇسۇل ئويناپ بېرىمەن، — دەپتۇ.  
— ياق! — دەپتۇ بوۋاي توزغا قاراپمۇ قويماي، —  
سەن ئەتىدىن كەچكىچە باشقىلار بىلەن گۈزەللىك  
تالاشمىسەن.

— سىلەرنىڭ «كەمچىلىكى يوق دوست ئىزلەيدىغان  
كىشىنىڭ دوستى بولمايدۇ» دىگەن بىر سوزۇڭلار بارغۇ؟! —  
دەپتۇ تاقەتسىزلەنگەن چىگدە قۇش، — سىز يەنە قايتىپ  
بېرىپ يەككە — يىگانە ياشاۋېرىڭ، بىزنىڭ بۇ يەردىن  
كوڭلىڭىزدىكى دوستى مەڭگۈ تاپالمايمىز.  
ئۇنىڭ سوزى تۇڭشى بىلەنلا ھايۋاناتلار گۇرۇپپىسىدە  
تارقىشىپ كېتىپتۇ.

كېيىن بىلىملىك، ئاقكۆڭۈل بىر كىشى بوۋايغا:  
— باشقىلاردىن بىر ئازمۇ كەمچىلىكى بولماسلىقىنى  
تەلەپ قىلىش مۇمكىن ئەمەس. مۇھىمى، باشقىلارنىڭ  
كەمچىلىكىنى تۈزۈۋېلىشىغا ياردەم بېرىش كېرەك، —  
دەپتۇ.




## شورپا قىلامدۇق — كاۋاپمۇ؟

بۇرۇننىڭ بۇرۇنسىدا، ئاكا — ئۇكا ئىككىيلەن ئوۋغا چىقىپتۇ. ئۇلار ئىگىز ئاسماندا ئۇچۇپ كېتىۋاتقان بىر توپ ياۋا غازلارنى كورۇپتۇ — دە. دەرھال ئوقىيالىرىنى بەتلىشىپ ئاتماقچى بولۇشۇپتۇ. شۇ ئەسنادا ئاكىسى: — ئېتىپ چۇشۇرگەندىن كېيىن شورپا سالايلى، — دەپتۇ.

— مېنىڭچە كاۋاپ قىلساق لەززەتلىك بولىدۇ. — دەپتۇ ئۇكىسى.

ئىككىيلەن تالىشىپ قاپتۇ، بىرلىككە كېلەلمەي، ئا-خىرى بىر ئادەمنى ئايرىپ قويۇشقا تەكلىپ قىپتۇ. نە-تىجىدە، غاز گوشىنىڭ يېرىمىدە شورپا سالدىغان، يېرى-مىنى كاۋاپ قىلىدىغان بولۇپ يۇتۇشۇپتۇ، ئەمما ئۇلار: «ئەمدى ياۋا غازلارنى ئاتايلى» دەپ كوككە قارىغان ئىكەن، غازلارنىڭ قارىسىمۇ كورۇنمەپتۇ.







## بۇغا

بىر بۇغا ئۈستەڭگە سۇ ئىچكىملى بېرىپتۇ - دە، يو-  
غان ۋە شاخلاپ كەتكەن مۇڭگۈزنىڭ سايىمىنى كورۇپ،  
ناھايىتى زوقلىنىپتۇ. ئاندىن بۇغا قاراپ: «پۈتۈم ئەجەب-  
مۇسەت ھەم ۋىجىك ئىكەن» دەپ كوڭلى غەش بوپتۇ.  
شۇ ئەسنادا توساتتىن پەيدا بولغان شىر ئىاغزىنى  
ھاڭدەك ئېچىپ ئۇنىڭغا خىرىسى قىپتۇ. قورقۇپ كەتكەن  
بۇغا جېنىنىڭ بېرىچە سايلىققا قاراپ قېچىپتۇ. شىر يېتى-  
شەلمەپتۇ. بۇغا شامالدىك يۇڭۇرۇپ بىر ئورمانلىققا كەل-  
گەندە، ئۇنىڭ شاخلاپ كەتكەن مۇڭگۈزى دەرەخنىڭ شاخ-  
پۇتاقلىرىغا ئىلىنىپ قېلىپ يۇڭۇرەلمەي قاپتۇ. ئاڭغىچە شىر  
كېلىپ بۇغىنى تۇتۇۋاپتۇ.

بۇ چاغدا بۇغا ئوز - ئوزىنى ئەيىپلەپ: «مەن نىمە  
دىگەن بەغەرەز - ھە! مەن ياراتمىغان پۈتۈم جېنىمنى  
قۇتۇلدۇرغان ئىدى. مەن تەمەننا ئەيلىگەن مۇڭگۈزۈم  
مېنى بالاغا تىقتى» دەپ ھەسرەت قىپتۇ.



## تۈلكىمنىڭ قۇيرۇغى

قۇيرۇغىمنى چىقىرىپ يۈرسە كىشىلەرنىڭ تونۇپ قېلىشىدىن قورقۇپ يۈرگەن تۈلكە، تاندا بىلەن قۇيرۇغىنى قۇسىغىغا تېگمەپتۇ ۋە ئوزۇنى ئەقىللىق ھىساپلاپ، خاتىر-جەم ھالدا ماختىنىپ يۈرۈپتۇ.

بىر كۈنى تۈلكە ئېتىزلىقتا بارغاندا دىخانغا ئۇچىراپ قاپتۇ - دە، يۈرىكى پوكۇلداپ:

— دىخان تاغا، تۈلكىمنىڭ قۇيرۇغى بولمىدۇ، قۇيرۇغى بولمىسا ئۇنى تۈلكە دىگىلى بولمايدۇ، قاراڭ، مانا مېنىڭ قۇيرۇغۇم يوق، مەن تۈلكە ئەمەس... — دەپتۇ.

تۈلكىمنىڭ گېپى تۈگە - تۈگمەيلا دىخان كىتەتمەن بىلەن ئۇنىڭ دۈمبىسىگە كېلىشتۈرۈپ بىرنى ئسۇرغان ئىكەن، تۈلكە ۋايىجانلاپ سەكرەپ كېتىپتۇ ۋە قۇيرۇغى ئاشكارىلىنىپ قاپتۇ.

دىخان قا - قاقلاپ كۈلۈپ:

— ھەر قانداق نەرسە نىقايلىنىۋالسىمۇ، ئۇنى كېلىشى تۈرۈپ بىرنى سالغاندا ئەسلى قىياپىتى ئاشكارىلىنىپ قالىدۇ، — دەپتۇ.



## توشقان ئوۋلاش

بۇرۇنقى زاماندا توشقان ئوۋلاشقا خۇشتار بىر ئوۋ-  
چى ئوتكەن ئىكەن. بىراق ئۇ باشقىلاردىن كەمتەرلىك  
بىلەن ئۆگىنىشىنى ياقىتۇرماي، جاپا - مۇشەققەتكە چىداپ  
قارىغا ئېتىش ماھارىتىنى ئۈزلۈكسىز ئۈستۈرۈشىمۇ خا-  
لىماي، پۈ ئېتىپلا يۈرىدىكەن. شۇڭلاشقا ئۇ ھەر قېتىم  
ئوۋغا چىقسا قۇرۇق قول قايتىپ كېلىدىكەن.

بىر قېتىم خوشنىمى ئۇنىڭدىن:

— مەن سېنىڭ ئوۋلاپ كەلگەن توشقىنىڭنى كۆرمى-

دىمىغۇ؟ — دەپ سوراپتۇ. ئوۋچى كۈلۈپ تۇرۇپ:

— مەن پەقەت توشقان ئوۋلاشنىلا ياخشى كۆرىمەن،

ئۇنى يېيىشنى ياخشى كۆرمەيمەن، شۇڭا ھەر قېتىم ئوۋ-

لاپ كەلگەن توشقانى ئاغىنىلىرىمغا بېرىۋېتىمەن، — دەپتۇ.

— ئۇنداق بولسا كېلەر قېتىم ماڭا بىرنى بەر.

مەنمۇ خېلى يېقىن ئاغىنەڭغۇ؟! — دەپتۇ خوشنىمى.

خوشنىمىنىڭ ئالدىدا يۈزى چۈشۈپ كەتمەسلىكى

ئۈچۈن، ئۇ ئەتىسى قاق سەھەردىلا توشقان ئوۋلاشقا

چىقىپتۇ. لېكىن كۈن پاتقىچە كېزىپ يۈرۈپمۇ بىرمۇ توش-


قان ئاتالماپتۇ. ئۇ بۇ ئىشتىن خاپا بولۇپ، نىمە قىلى-

شىنى بىلمەي تۇرغاندا توشقان ساتقىدىغان بىر ئادەمگە

يولۇقۇبتۇ. ئوۋچى بۇنى كورۇپ، گۈلقەقەلىرى ئېچىلىپ،  
 دەرھال ئىككى توشقان سېتىۋاپتۇ - دە، خموشال ھالدا  
 ئويگە قاراپ ھېڭىپتۇ. ئويگە يېقىنلىشىپ قالغاندا ئۇ:  
 «دەگەر بۇ تىرىك توشقانى ئويگە شۇ يېتى ئېلىپ بار-  
 سام، نىشىلەر ئوزەمنىڭ ئوۋلىغانلىغىغا نىشەنمەيدۇ» دەپ  
 ئويلاپتۇ - دە، توشقانىنى بىر كىچىك دەرەخكە باغلاپ قويۇپ،  
 ئوزى يىراقتا تۇرۇپ توشقانىنى قارىغا ئېلىپ ئېتىپتۇ.  
 «پالاق» قىلغان ئاۋاز چىقىشى بىلەن توشقان ئۇچقاندىك  
 قېچىپ كېتىپتۇ.

بۇ قانداق ئىش؟ ئەسلىدە ئوۋچى ئاتقان ئوق  
 توشقانغا تەگمەي، توشقانىنى باغلاپ قويغان يىمىقا تېگىپ،  
 يېنىنى ئۇزۇۋەتكەن. بۇ ئىشلارنىڭ ھەممىسىنى  
 خوشنىسى كورۇپ تۇرغان ئىكەن. ئۇ، ئوۋچىنىڭ يېنىغا  
 كېلىپ:

— غەي، ئاغىنە، سەن توشقانىنى مۇشۇنداق ئوۋلايدىكەن-  
 سەن - دە! — دەپتۇ.



## تۈلكە بىلەن ئېيىق

قېدىمقى زاماندا ئېيىق بىلەن تۈلكە دوست ئىكەن.  
كۈنلەرنىڭ بىرىدە ئېيىق تۈلكىدىن:

— دوستۇم، سەن ماڭا ئاخىرغىچە ھەمرا بولالام-  
سەن؟ — دەپ سوراپتۇ.

— مەن ساڭا چوقۇم ھەمرا بولىمەن. بىراق...،  
دەپتۇ تۈلكە ئۈستىدىن ئۇچۇپ ئوتۇۋاتقان بۇركۇتىنى  
كورسىتىپ تۇرۇپ، — بۇ بۇركۇتكە قاناتنى مەن بەرگەن  
ئىدىم. ئەمدىلىكتە ماڭا سالامۇ قىلماي ئوتۇپ كېتىۋات-  
قىنىنى كوردۇڭمۇ؟

— كوردۇم، دوستۇم، ماڭمۇ قانات بەرگەن بول-  
ساڭ، — دەپتۇ ئېيىق قىزىقىپ.

— مەن ساڭا قانات بەرسەم بۇركۇتكە ئوخشاش سا-  
لامۇ قىلمايسەنمىكىن؟

— مەن ساڭا ھەر قانداق چاغدا چوقۇم سالام قى-  
لىمەن، — دەپتۇ ئېيىق يال-ۋۇرۇپ.

— بوپتۇ، ساڭمۇ قانات بېرەي، بىراق، ساڭا قانات  
چىقىرىش ئۇچۇن بىر تال ئاغامچا بىلەن بىر تال ياغاچ  
كېرەك، — دەپتۇ تۈلكە.

ئېيىق تۈلكىنىڭ بۇ ھىممىتىگە رەھمەت ئېيتىپتۇ ۋە

«بۇركۇتكە ئوخشاش ئاسماندا پەرۋاز قىلىدىغان بولدۇم» دەپ خوشاللىغىدىن سەكرەپ كېتىپتۇ، ئاغامچا بىلەن ياغاچنى ئېيىقنىڭ قسولتۇغىغا چىكى قىلىپ باغلاپتۇ ۋە قىيا ئۈستىگە باشلاپ چىقىپ:

— دوستۇم، مۇشۇ يەردىن سەكرىسەڭ ساڭا قانات چىقىدۇ، — دەپتۇ.

ئېيىق پەسكە قاراپ بىر سەكرىگەن ئىكەن، ھاڭغا دۇمۇلاپ چۈشۈپ ھوشىدىن كېتىپتۇ. تۈلكە ئوز پىلاننىڭ ئەمەلگە ئاشقانلىغىدىن خوشال بولۇپ ئېيىقنى يىمەكچى بوپتۇ — دە، پەسكە چۈشۈپتۇ، ئۇ ئەمدىلا ئېيىقنىڭ يانپىشىدىن چىشلىشىگە ئېيىق چوچۇپ ھوشىغا كەپتۇ. ئۇ ئوزىنىڭ توزاققا چۈشكەنلىكىنى سېزىپ، كوڭلىگە بىر نەرسىنى پۈ-كۈپتۇ — دە:

— دوستۇم، مېنىڭ قۇلاق بەزىم ناھايىتى تاتلىق، ئالدى بىلەن شۇ يەردىن يىگەن، — دەپتۇ.


تۈلكە ئېيىقنىڭ قۇلاق تۈۋىگە يېقىن كېلىشى ھا-مان، ئېيىق بارلىق كۈچىنى يىغىپ تۈلكىنىڭ كىكىم-تىگىدىن ئاپتۇ. ھىلىگەر تۈلكە ھەر قانچە قىلىسىمۇ ئو-زىنى بوشىتالماپتۇ، ئاخىرى قۇتۇلالمايدىغانلىغىغا ك-وزى يېتىپ يالۋۇرۇپتۇ. بىراق، ئېيىق قىيۇپ بەرمەي: — سەن مېنى نىمىشقا ئالدايسەن؟ — دەپ سوراپتۇ. تۈلكە غال-غال تىترەپ، بىچارە قىياپەتتە راستىنى ئېيتىشقا مەجبۇر بوپتۇ:

— قوسىغىم بەكمۇ ئاچقان ئىدى، باشقا يەرگە

بېرىپ ئوزۇق ئىزلەشكە تىھاقەت قىلالماي مۇشۇ ھىلىنى  
تاپقان ئىدىم.

تۈلكىنىڭ ئەپتىدىن يەنىلا قۇۋلۇق - شۇملۇقنى  
سەزگەن ئېيىق:

— مېنىڭ قوسىمىمۇ قازا ئاچتى، ئۇنىڭ ئۈستىگە  
مېيىپ بولدۇم، ئوزۇق ئىزلەپ باشقا جايلارغا بىسارغىدەك  
ماغدۇرۇم يوق شۇڭا ئالدىمدىكى تەييار غىزانى يىيىم -  
شىم كېرەك، — دەپتۇ - دە، تۈلكىنى يەۋىتەپتۇ.



## پاقىنىڭ لاپ ئۇرۇشى

بىر پاقا كالىنىڭ بىر ئال تۈكىنى تىپىپ-تىپىپ سۈپتۈۋە ئۇنى كالىپۇگىغا چاپلىمۇيلىپ بارغانلايەردە: «مەن بۈگۈن بىر كالىنى پۈتۈن يۇتۇۋەتتىم» دەپ لاپ ئۇرۇپتۇ.

بۇنى ئاڭلىغان بىرمۇنچە جانۋارلار ھەيران بولۇشۇپتۇ. قۇشقاچ بېشىنى چايقاپ مۇنداق دەپتۇ:

— سەن ئاغزىڭغا كەلگەننى سوزلسەۋەرمە! ئىزەك يىڭ-اقچىلىكىلا بىرىمە، بىر كالىنى قانداقمۇ يۇتۇۋېتەلەيسەن؟

— ھىم، ئىشەنمەيسەن؟ مېنىڭ كالىپۇگىمدا قالغان كالىنىڭ مۇنۇ بىر ئال تۈكىنى كورمىدۇگەمۇ؟! — دەپتۇ پاقا كۈرەڭلەپ.

دەل شۇ چاغدا ئۇدۇلدىن بىر كالا كېلىپ قاپتۇ. بۇنى كورگەن قۇشقاچ پاقىغا:

— راست-يالغانلىغىنى نەق مەيداندا كورمىز. قېنى سەن مۇنۇ كېلىۋاتقان كالىنى يۇتۇۋېتىپ باق! — دەپتۇ. پاقا ئال-دىراپ قوللىرىنى پۇلاڭلىتىپ:


— ياق-ياق، مەن بۈگۈن بىر كالىنى يۇتۇۋەتتىم. قوسىمىم بەك تويۇپ كەتتى. ئەتە قوسىمىم ئاچقاندا بۇ كالىنى چوقۇم يۇتۇۋېتىمەن! — دەپتۇ.



شۈپە يىتتە ئاستا يېتىپ كەلگەن كالا پاقىنى دەسسە-  
ۋە تىكىلى تاس قاپتۇ. قورققىنىدىن پاقىنىڭ ئەرۋايى ئۇچۇپ،  
ئوزىنى قاچۇرۇپتۇ. دەرەختىكى قۇشقاچ بۇ ئەھۋالنى كورۇپ  
كۈلۈپ كېتىپ:

— ئاستىراق ماڭ پاقىجان، كالا ساڭا يەنە بىر قانە  
چە تال تۈكىنى قالدۇرۇپ كەتسۇن! — دەپتۇ.

(يۇقۇرقى مەسەللەرنى مۇتەللىپ پالتاخۇن توپلاپ  
رەتلىگەن.)



## بوره بىلەن قاپاق

بۇرۇنقى زاماندا، تاغ باغرىدىكى بىر يېزا ئەتراپىدا تولىمۇ ياۋۇز بىر بوره ياشايدىكەن. ئۇ ھەركۈنى كېچىسى يېزىنى تىنىتىپ، دىخانلارنىڭ قويسى ياكى كالىسىنىڭ قوسىغىنى يارىدىكەن-دە، يىگىنىنى يەپ، يىمىگىنىنى تاشلاپ كېتىدىكەن.

بىر كۈنى كېچىسى بوره يەنە يېزىنى تىنىتىپ، بىر دىخاننىڭ يالغۇز قويسىنى يەپ، زىنى يېرىلمىدەك تويۇپ، ئىنىغا كىرىپ ئۇخلاپ قاپتۇ.

تاڭغا يېقىن گۈلدۈرلەپ بوران چىقىپتۇ-دە، يوغان بىر قاپاقنى دۇمىلىتا-دۇمىلىتا ھىلىقى ياۋۇز بىرورنىڭ ئىنىغا ئاپىرىپ كەپلەپ قويۇپتۇ. قاپاق بوراندا قاتتىق غوڭۇلداشقا باشلاپتۇ.

تويۇۋېلىپ، شىردىن ئۇيىقىغا كەتكەن بوراننىڭ قاتتىق گۈكىرىشىدىن چوچۇپ ئويغىنىپ، سىرتتا بىرنەرسىنىڭ غەلىتە غوڭۇلداۋاتقانلىغىنى ئاڭلاپتۇ. ئومىرىدە مۇنداق ئاۋازنى ئاڭلاپ باقمىغان بوره قۇلىغىغا بىر ئىسىپ بىر ئىشەنمەي، بىر-ئىككى چامدام بېرى كېلىپ يەنە تىڭشاپتۇ. تىڭشىغانىسى غوڭۇلدىغان ئاۋاز كۈچىيىپتۇ. بوراننىڭ يۇرتى جىغىلداپ سۇر بېسىپ تەرلەپ كېتىپتۇ.

قورقۇپ كەتكەن بورە ئىنىنىڭ ئېغىزىغا زادىلا بارالماپتۇ.  
بىر كۈن ئوتتۇپتۇ، بورىنىڭ قوسىغى ئېچىپتۇ. بورە  
ئىنىدىن چىقاي دىسە، غوڭۇلدىغان ئاۋازدىن قورقىدىكەن،  
چىقماي دىسە، قوسىغى ئېچىپ ئىككى بىقىنى بىر بىرىگە  
چاپلىشىپ كېتىپتۇ. ئاچلىقنىڭ ئەلىمى ئوتكەن بورە نېرى  
ئويلاپ، بېرى ئويلاپ: «يېتىپ ئولگىچە ئېتىپ ئول،  
دەپتىكەن، تۇمشۇغۇم بىلەن بىرلا تۇرتۇپ غوڭۇلداقنى  
چوچۇتىۋېتىپ. قۇيرۇقنى تىكىۋەتمەيمەنمۇ» دەپتۇ-دە،  
چېنىنىڭ بېرىچە يۇڭۇرۇپ بېرىپ، قاياقنى تۇمشۇغى بىلەن  
قاتتىق تۇرتۇپ، ئىنىدىن چىقىپتۇ. قاياق دومىلاپ بېرىپ  
شامال تەگمەيدىغان كاردىغا چۇشۇپ تۇرۇپ قاپتۇ.  
بورە دوڭگە چىقىۋېلىپ، سالىڭ قۇلىغىنى دىڭ تۇتۇپ،  
قاياققا قارايتۇ. قاياق غوڭۇلدىماپتۇ. بورە ئوزىنى سەل  
تۇتۇۋېلىپ:

— ھەي غوڭۇلداق، قېنى ئەمدى غوڭۇلداپ-  
ماقە! — دەپتۇ. ئەمما قاياق جىم تۇرۇپتۇ.  
بورە: «بىر تۇرتۇپ قويىۋىدىم، چوچۇپ توختاپ قالدى، بىراق،  
سەھەردە يەنە غوڭۇلداپ ئويكەمنى ئېلىپ بېشىمغا قاقىدۇ.  
ئۇنىڭدىن بۇنى ھازىرلا يوقىتاي» دەپتۇ-دە، بىر بېسىپ-  
ئىككى بېسىپ قاياقنىڭ يېنىغا كەپتۇ.

— ھەي، سەن مېنى شۇنچەۋالا قورقىتامسەن؟ — دەپتۇ  
بورە قاياققا. قاياق ئۇن چىقارماپتۇ. بورە غەزەپلىنىپ،  
قاياققا قاراپ:

— سەن مېنى ئاز قىيىندىڭمۇ؟ بىرىنچىدىن، يۇرىڭمە-  
نى يېرىۋەتكىلى تاس قالدىڭ، ئىككىنچىدىن، 2 كۈن ئاچ

قويدۇڭ. سېنىڭ جاڭگىلى بەرمەسەم، — دەپلا قاپاقنى  
 قۇيرۇغىغا باغلاپ سازايە قىلماقچى بولۇپ ئېلىپ مېڭىپتۇ.  
 بورە قاپاقنى سورەپ تۈزگە چىققاندىن كېيىن،  
 قاپاقنىڭ ئېغىزىغا شامال ئۇرۇلۇپ، ئاستا غوڭۇلداپتۇ.  
 بورىگە يەنە تىت-تەرەك ئولمىشىپ، تېخىمۇ ئىتتىك مېڭىشقا  
 باشلاپتۇ؛ قاپاق تېخىمۇ قاتتىق غوڭۇلداپتۇ. بورە «بۇ،  
 ئەمدى مېنى ئۇچۇقتۇرۇۋېتىدىغان بولدى» دەپ ئالاقزادە  
 بولۇپ، قاپاقنى چوكتۇرۇپ غەرق قىلىۋەتمەكچى بولۇپ.  
 دەرياغا قاراپ بولۇشىغا يۈگۈرۈپتۇ. شامالنىڭ قاتتىق  
 ئۇرۇلۇشى بىلەن قاپاق تېخىمۇ قاتتىق غوڭۇلداپتۇ. قورقۇپ  
 ئەس-ھوشىنى يوقاتقان بورە دەريانىڭ بويىغا كېلىپ،  
 قاپاقنى قۇيرۇغىدىن يېشىپ چورۇۋېتىشىنى ئۇنتۇپ، دەرياغا  
 شۇپىتى كىرىپتۇ. بىر ئازدىن كېيىن قاپاقنىڭ ئىچىگە سۇ  
 لىق توشۇپ، بورىنى چوڭقۇر قاينامغا — سورەپ كىرىپ  
 كېتىپتۇ، بورە ئولۇپتۇ. تاغ باغرىدىكى دىخانلار ئارام  
 تېپىپتۇ.





## ئات بىلەن ئىت

ئات بىلەن ئىت بىر قورادا تۇرسىمۇ، ئىت ئوزىنىڭ سەزگۈرلىكى بىلەن پەخىرلىنىپ، ئاتنى زادىلا كوزگە ئىلمايدىكەن، بەزىدە: «سوكالقۇيرۇق، پالاز كالىپۇك لەقۋاە نەپ مەسخىرە قىلىدىكەن. بىر كۈنى ئىت ھىچنەمىدىن-ھىچنەمە يوقلا، سۇ ئىچكىلى چىقىپ كېتىۋاتقان ئاتنىڭ ئالدىغا ئوتۇپ قاۋاپتۇ، ئارقىسىغا ئوتۇپ سىڭىرىنى چىشىلەپتۇ. ئات ئىتنىڭ بىشەملىكىدىن خاپا بولۇپ، بىر چەكچە يىگەن ئىكەن، ئىت ئارقىسىغا داچىپ تۇرۇپ، ئاغزىنى بۇزۇپ تىللاپتۇ. ئاندىن مۇغەمبەرلىك بىلەن زوڭزىيىپ ئولتۇرۇپ:

— مەن قىل قىمىرلىسا تۇيىدىغان سەگەك، كېچە-كۈندۈز ئويىنى ساقلايمەن. ئوغرى-يالغاننى قوراغازادىلا كىرگۈز-مەيمەن، — دەپ ماختىنىپتۇ. ئات ئىتنىڭ ماختانچاقلىقىدىن ئەجەپلىنىپ:

— ئويىدە ھەربىرىمىزگە لايىق ئىش بار، ئوزۇنمىز بىلەن ماختانمايلى، — دەپتۇ.

— ماختانمايچۇ، سەن يەر ھايدايىسەن، ھارغىچە يەيسەن، شۇ، قولۇڭدىن باشقا ئىش كەلمەيدۇ.

— راست ئېيتىمىسەن، — دەپتۇ ئات، — مەن يەر

ھايدايمەن، خامان تېيىمەن، ئاشلىقنى ئويگە توشۇيمەن،  
تۈگمەنگە ئېلىپ بارمەن، قىش كۈنلىرى ئويگە كۆمۈر،  
ئوتۇن توشۇيمەن، بۇلار ئىش ئەمەسمىكەن؟  
— بۇ ئىشلارنىڭ ماڭا نىمە پايدىسى، — دەپتۇ ئىت.  
ئاتنىڭ غۇزۇدا ئاچچىغى كەپتۇ—دە، ئىتقا ئالسىمىپ تۇرۇپ:  
— ئۈگۈتنى تۈگمەنگە ئايرىپ ئۇن قىلىمىسام كىپەك  
چىقمايدۇ، كىپەك چىقمىسا، سەن نىمە يەيسەن؟ — دەپتۇ.  
ئىت غىڭ قىلالماي قۇيرۇغىنىڭ ئۈچىغا قاراپ قاپتۇ.



## قارا غۇجا بىلەن تايغان

تايغان بېشىنى ئىككى قولنىڭ ئۈستىگە قويۇپ  
بوسۇغا تۇۋىدە ياتسا، بىر قارا غۇجا ئىشىك بېشىغا  
قونۇپ، ۋىچىرلاپ سايىراپتۇ، ئالدىنقىداق بىرنەملىرىنى  
دوراپتۇ. ئاندىن ئىگىشىپ ياتقان تايغانغا قاراپ:

— ھەي تايغان، سەن ئىشقى يوق ئىشەك، دەردى  
يوق كېسەكتەك كەچكەرگىچە ياتىدىكەنەن، سايىراپ باقمىنە،  
مەن ئاڭلاي؟ — دەپتۇ. تايغان ئورنىدىن تۇرۇپ، تازا  
بىر كېرىلىمۈپلىپ، ئېغىزىنى يوغان ئېچىپ ئەسنىۋېتىپ:  
— مەن سايىردىلمايمەن، قاۋاپ بېرەي، — دەپتۇ.

قاراغۇجا سايىراپ بېرىسەن، دەپ قىستايتۇ. تايغان:

— ئىگەم ھەربىرىمىزگە ۋەزىپە بەرگەن، مېنىڭ  
ۋەزىپەم: سايىراش ئەمەس، قاۋاش، كېچىلىرى ئۇخلىماي  
ئوي ساقلاش، ئوغرىنى قوراغا، بوردىنى قوتانغا كەلتۈرمەس—  
لىك، ئوۋغا چىققاندا، ئىگەمگە تۈلكە، توشقان، غاز—  
ئودەك، قىرغاۋۇللارنى ئىزلەپ تېپىپ بېرىش، — دەپتۇ.

— شۇنچە ئىشلارنى بىلىدىكەنەنۇ، — دەپتۇ قارا

غۇجا، — سايىراشنى نېمىشقا ئۈگىنىۋالالمايسەن؟

— مەن سايىراشنى ئۈگىنىۋالسام، سەن نېمە قىلىسەن؟

مېنىڭ ئوزۋەزىپەمنى بىجا كەلتۈرۈشۈم — سايىراش، سېنىڭ مېنى  
سايىراشقا قىستىشىڭ، تاشقا تاياق تاڭغانلىغىڭ، — دەپتۇ ئىت.

## ھورۇن ئىت

بىر يىلى قىش ناھايىتى قاتتىق كەپتۇ، تار ئۈگۈزە بويى يېغىپ، دەرەخ ئۇچىدىكى قاغىلار توڭلاپ يەرگە چۈشۈپتۇ. دائىم بوسۇغىدا يېتىپ كۈن ئوتكۈزۈدىغان ئىت-ئىمىڭ كۈلى تەس بوپتۇ. ئىت سوغىنىڭ دەستىدىن تۈگۈلۈپ يېتىپ بېشىنى چىقىرالمىدىغان، ئورنىدىن تۇرسا سەككىز دەپ، قاتمايدىغان بولۇپ غاپتۇ. قاتتىق سوغ ئىتىنىڭ جان-جېنىدىن ئوتۇپ كەتكەنلىكتىن لاغىلداپ تىترەپ تۇرۇپ: «خەپ، مەنمۇ يازدا تازا ئىسسىق بىر ساراي سالىمىم، ئىت بولماي كېتەي» دەپ قەسەم ئىچىپتۇ.

كۈنلەر ئوتۇپ، يامان سوغ تۈگەپ، باھار كەپتۇ، بارا-بارا كۈنلەر ئىسسىپ كېتىپتۇ. ئىتىمۇ تەڭلا ئىسسىپتۇ؛ ئىت ئويىناپ-كۈلۈپ، كەچ بولغان يەردە يېتىپ قىشتىكى قەسەمنى ئۇنتۇپ قاپتۇ.

شۇنىڭدىن كېيىن، ئىت مۇزلىغاندا ساراي سالىدۇ، ئىسسىغاندا ئۇنتۇپ قالىدۇ، دېگەن تەمسىل پەيدا بولغان ئىكەن.





## مۇشۇك بىلەن چاشقان

بۇرۇنقى زاماندا مۇنداق بىر ئىشى بولغان ئىكەن:  
قېرى مۇشۇك بىر كۈنى بىر چاشقانى تۇتۇۋېلىپ  
مۇنداق دەپتۇ:

— مېنىڭ ئىككى پۈتۈم گورگە ساڭگىلىمدى، يېقىن  
ئارىدا بۇ يۇرتتىن يەنە بىر يۇرتقا كۆچۈپ كېتىمەن،  
ياش چېغىمدا، ئىشىنىڭ ئاقمۇتىنى ئويلىماي، سىلەرگە  
تولا جەۋرى - زۇلۇم سالدۇم. كۆچۈش ئالدىدا، ھوزۇر خا-  
لىق ئېيتىپ، ھەممىڭلاردىن ئەيۇ سورىسام دەيمەن، سەن  
بېرىپ چاشقان ئەۋلادىنى قويماي چاقىرىپ كەلگىن.


چاشقان مۇشۇكىنىڭ گېپىنى ئاڭلاپ، ئىنتايىن خۇش  
بويۇتۇ. مۇشۇكىنىڭ تەكلىمىنى بارلىق چاشقانلارغا يەتكۈزۈپ-  
تۇ. چاشقانلار مۇشۇكىنىڭ ئىنساۋىغا رەخمەت ئوقۇشۇپ،  
دەرھال جەم بولۇپ، نۇرغۇن سوغا - سالام ئېلىپ يولغا  
چىقىپتۇ. يولدا بىر قېرى چاشقان ئۇچراپ سوراپتۇ:

— جامائىتىڭلار جەم بويۇتۇ، سەپىرىڭلار قاياق-  
قا؟ — چاشقانلاردىن بىرسى بولغان ۋەقەنى سوزلەپ بې-  
رىپتۇ. قېرى چاشقان:

— ھەي، ئاخىقلار، بۇ، قېرى مۇشۇكىنىڭ ھىلمىسى،  
بىزنى بىر - بىرلەپ يوقىتىلماي، مېڭلاپ يوقاتماقچى بول-

غەنى، بارماڭلار، — دەپتۇ. توپلۇشۇپ كېلىۋاتقان چاشقان-  
لار قېرى چاشقاننىڭ سوزىگە پەسەنت قىلماي، قېرى مۇ-  
شۇكىنىڭ يېنىغا بېرىپتۇ.

قېرى مۇشۇك ئىشىك ئالدىغىچە چىقىپ، چاشقانلارنى  
قىزغىن قارشى ئاپتۇ، ھەر بىرى بىلەن قول ئېلىشىپ  
كورۇشۇپ، ئويىگە تەكلىپ قىپتۇ. چاشقانلار ئويىگە تاما-  
ھەن كىرىپ بولغاندىن كېيىن، قېرى مۇشۇك ئىشىكىنى  
ئىلىپ قويۇپ، چاشقانلارنىڭ دات - پەريادىغا قارىماي،  
بىر - بىرلەپ بوغۇۋېتىپتۇ. شۇنىڭدىن تا ھازىرغىچە چاش-  
قان مۇشۇك بار يەرگە يولمايدىكەن.



## تۈلكىنىڭ قۇيرۇق تاشلىشى

بىر تۈلكە ئېتىزلىقنى ئارىلاپ يۈرسە، ئىتلار كىر-  
رۇپ قاپتۇ - دە، ئارقىدىن تاپ باستۇرماي قوغلاپتۇ. يەر-  
دە قار يوق كۈنلەر بولغاچقىمۇ، تۈلكە ئىتلارنى ئوزىگە  
يەتكۈزمەي، قېچىپ بېرىپ ئىنىغا سالامەت كىرىۋاپتۇ.  
تۈلكە ئىنىدا ئولتۇرۇپ، دىمىنى بېسىۋالغاندىن  
كېيىن، ئىككى قولىدىن سورايتۇ:

— سىلەر نىمە قىلىدىڭلار؟

— بىز شاپۇر - شۇپۇر، تاراس - تۇرۇس، تاق - تۇڭنى  
ئاڭلاپ سىزگە خەۋەر يەتكۈزۈپ تۇردۇق.  
— كوزلىرىم سىلەر نىمە قىلىدىڭلار؟  
— يولدا چېلىققان ياخشى - يامان ئىش - ھەركەت-  
لەرنى كۆڭلىڭىزگە سېلىپ تۇردۇق.

— پۈت - قوللىرىم، سىلەر نىمە قىلىدىڭلار؟

— بىز سىزنى ئادىمىزات ۋە ئىت - قۇشلارنىڭ قەس-  
تىدىن قۇتقۇزۇپ قالدۇق.

— قۇيرۇغۇم، سەن نىمە قىلىدىڭ؟ - قۇيرۇق ئاڭلى-  
مىغان بولۇپ تۇرۇۋاپتۇ. تۈلكە يەنە سورايتۇ:

— ئېيتە قۇيرۇغۇم، سەن نىمە قىلىدىڭ؟

— سىز ھېچنىمىگە قارىماي قاچقاندا، شاخ - شۇمبا،

قوراي - چاۋا، تىمكەن - يىكەنلەرگە ئىسلىنىپ قېلىشقا!  
تاس قالدوم، - دەپ راستىنى ئېيتىپتۇ قۇيرۇق. تۈلكە  
تۇرۇپ ئويلىنىپ، ئۆزىگە - ئۆزى: - مېنى ھەر بالاغا دۇچار  
قىلىدىغان مۇشۇ قۇيرۇغۇم ئوخشايدۇ، دەپ، قۇيرۇغىنى  
سىرتقا قاراپ تۇرغان ئىتلارغا يىگۈزۈۋەتمەكچى بولۇپتۇ-دە،  
سىرتقا چىقىرىپتۇ. ئىتلار قۇيرۇقنى چىشلەپ تارتىپ،  
تۈلكىنىڭ ئوزۇنمۇ ئىنىدىن سورەپ چىقىپتۇ.





## مايمۇن بىلەن چۇمۇلە

بىر كۇنى مايمۇن چۇمۇلىنىڭ ئالدىغا كېلىپ:

— ئانا، پۇرچاق يىگىم كەلسىدى، يىسوق دەيمەي  
بىر تويغىدەك پۇرچاق بەرسەڭ. — دەپ سورايتۇ. چۇمۇلە  
مايمۇننى قۇرۇق قول قايتۇرۇشنى مۇناسىپ كورمەي، بىر  
چاڭگال پۇرچاق بېرىپتۇ.

پۇرچاق سېغىنىپ كەتكەن مايمۇن ئويىگە ئاپىرىپ  
يىمەستىن، شۇ يەردەلا بىر تالنى ئېغىزىغا سالغان ئىكەن،  
يەنى بىر تال پۇرچاق يەرگە چۇشۇپ كېتىپتۇ. مايمۇن يەرگە چۇ-  
شۇپ كەتكەن بىر تال پۇرچاقنى ئالماق بولۇپ ئىگىشكەن  
ئىكەن، قېرىشقانداك يەنە بىر نەچچە تال پۇرچاق يەرگە  
چۇشۇپ كېتىپتۇ. قايتىدىن چېچىلىپ كەتكەن پۇرچاقنى  
تەرمەك بولۇپ ئولتۇرغان ئىكەن، مايمۇننىڭ چاڭگىلىدىن  
كى پۇرچاقنىڭ يېرىمىدىن كوپرەكى يەنە توكۇلۇپ كېتىپ-  
تۇ. مايمۇن تەرىكىپتۇ — دە، چۇمۇلىگە قاراپ:

— بۇ بىر ئۇچۇم پۇرچاقنى رازى بولماي بەرگەن  
ئوخشايەن، ئۇچۇمۇدا زادىلا تۇرمىدى، ئۈزۈڭگە ئاش  
بولۇن، — دەپ سىقىمىدىكى قالغان پۇرچاقنىمۇ چۇمۇلىنىڭ  
ئالدىغا چېچىۋېتىپ كېتىپ قاپتۇ.

— بارنى جايلاپ يىيەلمىگەن ئابىدالنىڭ خوجۇنىغا  
زىيان، — دەپتۇ چۇمۇلە ۋە يەرگە توكۇلگەن پۇرچاقنىڭ بىر تىلى-  
نىمۇ قويماي تېرىۋاپتۇ.

## بالا بىلەن تورغاي

بىر بالاتورغايىنى تولا سايرايدۇ. دەپ ئاڭلايدىكەنۇ، قانداق سايرايدىغانلىقىنى بىلمەيدىكەن. ئۇ بالا بىر كۈنى ئېتىزلىققا چىقىپ، كەڭ بۇغدايلىقلار، چېچەكلەپ كەتكەن قىچا، زىغىر، پۇرچاقلار ۋە گۈللەپ كەتكەن ئاپتاپ-پەرەسلەرنى كورۇپ، چارچىغاندىن كېيىن، ئېرىقنىڭ قىرىدا ئولتۇرسا، بېشىمدىكى بوشلۇقتا بىر تورغاي لەيلەپ تۇرۇپ سايرايتۇ. تورغايىنىڭ ئساۋازىنى ئاڭلىغان بالا بىردىنلا قىزىقىپ، تورغايىنى تۇتۇپ ئويىگە ئېلىپ كېتىشنىڭ پېيىگە چۈشۈپتۇ. لېكىن تورغايىنى زادىلا تۇتالماي-تۇ. بالا-ھېرىپ-ئېچىپ، ئاسماندا سايراۋاتقان تورغايغا ھاڭۇقىپ قاراپ يۇرسە، بىر دىخان كېلىپ قاپتۇ.

— تاغا، ماڭا ئاشۇ تورغايىنى تىمۇتۇپ بەرسىڭىز. — دەپ مۇراجەت قىپتۇ بالا.

— نىمە قىلسەن؟

— باقمەن، سايرىتمەن.

— ئولتۇرۇپ قويارسەنمەكەن؟

— ياق، ئولتۇرمەيمەن، تىمۇتۇپ بېرىڭ! — بالا دەپ.

خانغا يالۋۇرۇپ تۇرۇۋاپتۇ. دىخان بالىنىڭ كوڭلىنى قىيالىماي، ئېتىزلىقنى ئايلىنىپ، بىر تورغايىنى تىمۇتۇپ بېرىپتۇ.

بالا تورغايىنى ئۈيىگە ئېلىپ بېرىپ. بىر چىرايە-  
 لىق قەيەزگە سىولاپ، دان چېچىپ سۇ قۇيۇپ بېرىپتۇ.  
 ئاندىن تورغايىنىڭ ئاۋازىنى ئاڭلاشقا قىزىقىپ ئولتۇرۇپ-  
 تۇ. بىر كۈن، ئىككى كۈن، ھەتتا ھەپتە ئوتۇپ كېتىپ-  
 تۇ-يۇ، تورغاي سايرىماپتۇ. قەيەزنىڭ ئىچىدە بىر نەر-  
 سىدىن بۇتىنىغاندەك ھورېيىپ ئولتۇرۇۋېرىپتۇ.  
 بالا بىر كۈنى نەدىدىن تېرىق ئېلىپ كېلىپ، چې-  
 چىپ تۇرۇپ تۇرغايغا يالۋۇرۇپتۇ:

— دان چاچتىم، ماڭا قارا،  
 سايرا تورغايىم، سايرا،  
 مەن قارايمەن، سايرىمىساڭ،  
 كوڭلۇم بولىدىكەن يارا.

شۇ ھامان تورغايغا زۇۋان كىرىپتۇ:  
 — ھەي بالا، سەن مېنى يۇرتۇمدىن جۇدا قىلىپ  
 مۇشۇ تار قەيەزگە سولاپ قويدۇڭ. كەڭ جاھاننى كورمەي  
 تۇرۇپ، قانداق سايراي!  
 بالا تورغايىنىڭ زارىنى ئاڭلاپلا قەيەزدىن چىقىرىپ  
 قويۇۋېتىپتۇ. شۇنىڭدىن كېيىن تورغاي باقمايدىغان، تور-  
 غايىنىڭ ئاۋازىنى ئاڭلىغىسى كەلسە، ئېتىزلىققا چىقىدىد-  
 ەن بوپتۇ.





## سا بىلەن بۇدۇنە

بالىلىرىغا دان ئېلىپ كەلگەن بۇدۇنە ئۇۋىسى ئەنە  
رايىدىكى ئوت - چوپ، قورايىلارنىڭ ئورۇلۇپ، ئوچۇقچۇ-  
لۇققا ئايلىنىپ قالغانلىغىنى كورۇپ، بالىلىرىغا:

— بالىلىرىم، ھەممە ياق يالماچلا بولۇپ كېتىپتۇ.  
سىلەر ئەمدى مەن يوتكىۋەتكىچە، مىدىرلىماي يېتىمىڭلار، — دەپ  
نەسىھەت قىلىپ، يەنە دان ئېلىپ كېلىشكە كېتىپتۇ.  
بۇدۇنە بالىلىرى ئانىسىنىڭ نەسىھىتىگە يەرۋا قىل-  
ماپتۇ. ئەتراپىنىڭ ئېچىلىپ، ئوچۇق - يورۇق بولۇپ قال-  
غانلىغىدىن خوشال بولۇشۇپ، بىر بىرىگە:

— ئانىمىز قېرىپ ئالجمپ قاپتۇ، بىزنىڭ يورۇق جا-  
ھاندا ئەركىن يايىراپ يۇرۇشىمىزنى ياقتۇرمىسا كېرەك، — دەپ  
كۈلۈشۈپ، ھەممىسى تەڭلا ئۇۋىسىدىن چىقىپ ئويۇنغا  
چۈشۈپتۇ.

بۇدۇنە بالىلىرى ئويۇنغا كىرىشىپ كۆپ ئوتتەيلا،  
ئاسماندا بىر سا پەيدا بولۇپ، يەسكە بىر شۇڭغۇيلا،  
بۇدۇنە بالىلىرىدىن بىرىنى چاڭگىلىغا قىسىپ ھاۋا! — كو-  
تىرىلىپ كېتىپتۇ.

بۇدۇنە بالىلىرى قايتا ئۇڭگىسىغا يىغىلىپ كوز يې-  
شى قىلىپ تۇرسا، ئانىسى دان ئېلىپ كەپتۇ، ئانىسى نە-



مە ۋەقە ئىكەنلىكىنى سورىغان ئىكەن، ئويۇندىن چىققان  
ئاقمۇۋەتنى سوزلەپ بېرىپتۇ ھەمدە ئەمدىلىكتە ئوت - چوپ  
ئارىسىدىن چىقىمىسلىق توغرىسىدا ۋەدە بېرىپتۇ.  
شۇنىڭدىن باشلاپ بۇدۇنلەر قېلىن ئوت - چوپلۇك  
ئىچىدىن چىقمايدىغان بولۇپ قالغان ئىكەن.



## خام خىيال

بىر بالا جاڭگالغا ئوتۇن ئالغىلى بېرىپ، بىرچىمگە دىنىڭ تۇۋىدە زوڭزىيىپ ئولتۇرغان توشقاننى كورۇپ قاپ. تۇ - دە، خىيالغا چوڭۇپتۇ:

— ھازىر مۇشۇ توشقاننى تۇتۇۋالسام، بازارغا ئاپىم. رىپ ساتسام، پۇلمغا بىر توخۇ ئالسام، توخۇ تۇخۇم تۇغسا، تۇخۇمنى كۇرۇك توخۇغا باسۇرۇپ بەرسىم، 15 چۈ - جە چىقارسا، چۈچىملەر چوڭ بولغاندا، سېتىپ بىر - قوي ئالسام، قوي ئىككىدىن تۇغسا، چوڭ بولغان قوزىلارنى سېتىپ راسا كېلىشكەن بىر ئات ئالسام، مال - ۋاران پا - دا - پادا بولۇپ كەتسە، بىر قىسىمنى سېتىپ قورا جىاي ئالسام، يەر ئېلىپ دىخانچىلىق قىلسام، بۇغدايلىرىم ئوخ - شاپ، قوغۇن - تاۋۇز، مەۋە - چىۋىلەر پىشىپ كەتسە، ئا - پام بىلەن دادام: «يارايسەن ئوغلۇم! يارايسەن!» دەپكە - تەتتى - ھە! - دەپ ۋاقىردىغان ئىكەن، توشقان ئۇرۇپ قې - چىپ كېتىپتۇ. بالا:

— ھەسسىنە! - دەپ ئېغىزىنى تۇتۇپلا قاپتۇ.





## تاپقان پۇلنى ئۇچكە بولمەن

بىر يېزىدا يېشى قىرىقنىڭ قارىسىنى ئېلىپ قالغان بىر كىشى بار ئىكەن. ئۇ ئادەم تولىمۇ ئەمگەكچان بو-  
لۇپ، مەيلى يازنىڭ قاتتىق ئىسسىقلىرىدا ياكى قىشنىڭ  
قەھرىتان سوغلىرىدا بولسۇن، تىنمى تاپماي ئىشلەيدىكەن.  
بۇ كىشىنى دائىم ئۇچرىتىپ يۇرىدىغان بىر بوۋاي ئۇ-  
نىڭغا زوقلىنىپ، ئىچىدە: «بۇ نەمەدەگەن ئىشچان، نەمە-  
دىگەن غەيرەتلىك ئادەم، خۇدايىم قولغا دەرت بەرمە-  
سۇن» دەيدىكەن.

بىر كۈنى ئىشچان ئادەم بىلەن بوۋاي ئۇچرىشىپ  
قايتۇ، بوۋاي سوراپتۇ:

— بالام، نەمەگە نەمە يەتمەي، شۇنچە ئىشلەيسەن؟  
— ئائىلەم ئۇچۇن، ئىككى، ئۈچ كىشىنىڭ ئىشىنى  
قىلىسام بولمايدۇ.

— ئۇنداق بولسا، ئىشلىگەنگە چۈشلۈك پۇل تاپىدى-  
كەنەنە — دە؟

— شۇنداق، تاپقان پۇلۇمنى ئۇچكە بولمەن، بىزە-  
چىسىدە قەرزىمنى قايتۇرىمەن، يەنە بىزەچىسىنى قەرزگە  
بېرىمەن، قالغىنىنى ئۈزەم خەجلەيمەن، — دەپتۇ.

— ۋۇي، قەرز قايتۇرۇپ تۇرۇپ، يەنە قەرز بەرگىنىڭ

قىممىسى؟ بۇ تەرىپنىڭ ماڭا قاراڭ-غۇ بولۇپ قالدىغۇ؟ —  
دەپتۇ بوۋاي.

— مېنىڭ قولى ئىش — ئەمگەكتىن قالغان ئاتا — ئا —  
قام بار، ئۇلار مېنى تەربىيەلەپ قاتارغا قوشقان، ھازىر  
ئۇلار كۈچىدىن قالدى، ئەمدى مەن ئۇلارنى بېقىشىم كې-  
رەك. بۇ مېنىڭ قەرز قايتۇرغىنىم؛ ئۈزۈمنىڭ بالىلىرىم  
بار، ئۇلار تېخى كىچىك، ئۇلارنى بېقىشىم كېرەك. بۇمې-  
نىڭ ئۇلارغا قەرز بەرگىنىم.

ياخشى پەزىلەتلىك كىشىنىڭ بۇ سۆزىنى ئاڭلىغان  
بوۋاي:

— ياشا ئوغلۇم، قولۇڭغا دەرت بەرمىسۇن، مۇرادىڭ-  
ھا يەت! — دەپتۇ.



## پۇشايمان

يازلىغى ئوتلاق تولىمۇ مولچىلىق بولىدىكەن. شۇڭا ئوتلاققا بىللە ياشىغان موزاي، قوزا ۋە ئوغلاق كۈنلەرنى باياشات ئۆتكۈزۈپتۇ، غەم - قايغۇ قىلماپتۇ، يوقنىڭ دەرى - دىنى تارتماپتۇ.

كۈز كىرىپ، سوغاق قىش يېقىنلىشىپ، كۈن سوۋۇشقا باشلاپتۇ. قوزا بىلەن ئوغلاق يۇڭى ئۈسكىلەڭ بولغاچقا پەرۋاسىز يۇرىۋېرىپتۇ. مۇزلىغان موزاي قىسقىنىڭ يېنىغا كېلىپ:

— ئاداش، يېزى بار يەرنىڭ قىشى بار دىگەن گەپ بار ئىكەن، كۈننىڭ مۇشۇنچىلىك ۋاقتىدا بىرلىشىپ بىر ئوي سېلىۋالمايمىزمۇ؟— دەپ ئىلتىماس قىپتۇ.  
— مېنىڭ چاپىنىم قېلىن، قىشنى ئوي سالمايمۇبەھۇزۇر ئۆتكۈزەلەيمەن،— دەپتۇ قوزا.

موزاي ئوغلاقنىڭ يېنىغا كېلىپ:  
— ئوغلاق ئاداش، قىش كېلىۋاتىدۇ، ئىككىمىز بىرلىشىپ بىر ئوي سالايلى، بولمىسا قىشتا توڭلاپ قالمىز،— دەپتۇ.

— مەن ھەر قانداق سوغدىن قورقمايمەن، ئوي - ما - كانسىزمۇ كۈنۈم ئوقۇۋېرىدۇ، ئۈزەڭ سال،— دەپتۇ ئوغلاق.  
قوزا بىلەن ئوغلاقنى سوزىگە كىرگۈزەلمىگەن موزاي

كۆز كۈنلىرىنى ئۆتكۈزۈۋەتمەي ئۆزىگە لايىقلا بىر ئوي سېلىۋاپتۇ.

قىش كىرىپ سوغ بارغانسېرى كۈچىيىپتۇ. قوزنىڭ قېلىن جۇڭىسى ھېچ كارغا يارماپتۇ، قوزا ئۇياققا - بۇ- ياققا قاتراپ يۇرۇپ، ئامالسىز بىر نەچچە كۈننى ئۆتكۈ- زۇپتۇ، بىراق زادىلا ئىسسىماپتۇ. ئاخىرى يۇزىنى داپتەك قىلىپ، موزايىنىڭ ئويىنى ئىزلەپ تېپىپ ئىشىكىنى چې- كىپتۇ:

— ئىشىكىمنى ئاچ، توڭلاپ ئولەي دىدىم.

— سېنىڭ قېلىن جۇڭاڭ بار ئەمەسمىدى؟

— سوغ ئوتۇپ كەتتى.

— كىر ئەمەسە.

قوزا كاڭغا چىقىپ، تۇڭلۇپ يېتىپتۇ.

— ۋاي ئاداش، توڭلاپ ئولەي دىدىم، بول، ئىشى-

كىمنى ئاچ، دەپتۇ ئوغلاقمۇ كېلىپ. قوزنىڭ ھالىنى كۆ-

رۈپ ئوغلاقنى كۆز ئالدىغا كەلتۈرگەن موزاي دەرھال

ئىشىكىنى ئېچىپتۇ. ئوغلاق ئوچاقدىڭ ئالدىغا ئارانلا ئۇل-

گۈرۈپتۇ. موزاي ئىككى دوستىغا قاراپ:

— قىش قانداق ئىكەن؟— دەپتۇ.

— ۋاي، يازغا ئوخشىمايدىكەن، سېنىڭ ئىلىقىمىسىڭ

غا قوشۇلمىغانلىقىمىزدىن مىڭ بىر پۇشايمان يىدۇق،—

دەپتۇ قوزا بىلەن ئوغلاق تەڭلا.



## شەپەرەڭ بىلەن ئوكۇز

شەپەرەڭ ئەمدىلا ئېتىزىدىن قايتىپ كېلىپ ئارام ئېلىۋاتقان ئوكۇزنىڭ يېنىدىن ئۇچۇپ ئوتۇۋېرىپتۇ. ئوكۇز ئۇخلىماي، ئورنىدىن تۇرۇپ، ئەتراپقا قاراپتۇ - دە، شەپەرەڭنى كۆرۈپ قاپتۇ. ئوكۇز شەپەرەڭنىڭ كېچىدە ئو-زىمۇ ئارام ئالماي، باشقىلارغىمۇ ئارام بەرمەي ئۇچۇپ يۈرگەنلىكىدىن خاپا بولۇپ:

— ھەي، نىمانچە ئويۇنغا توپمايدىغان نىمە سەن، كېچە ھەممىنىڭ ئارام ئالدىغان ۋاقتى، مەن كەچ كىر-گىچە ئىشلەپ يېڭىلا كەلدىم، مېنى ئارام ئالغىلى قويا-سەن - يوق؟ - دەپتۇ.

— جېنىم دوستۇم، قوسۇغۇم ئاچ، ئۇچمىسام قوساق توپمايدۇ، بالىلىرىمغا ئوزۇق تېپىلمايدۇ، ساڭا ياخشىسى، مېنىڭ ئالدىمغا يەم - بوغۇز توكۇپ، ئوت - چوپ سېلىپ قويىدىغانلار يوق.

شەپەرەڭنىڭ سوزى يىۋۇاش - يۇمشاق ئوكۇزنى تېرىكتۇرۇپ قويۇپتۇ. ئوكۇز:

— كىچىككىنە قوسۇغۇڭنىڭ غىمىنى كۈندۈزى قىلساڭ بولمامدۇ؟ تىرىكچىلىك كۈندۈزى بولىدۇ، ئوزۇغۇڭ بولمىسا، مۇنۇ يەمدىن ئېلىپ، قوسۇغۇڭنى تويغاز، سەدەپ شە-

پەرەڭگە يەم تەڭلەپتۇ.

شەپەرەڭ ئوكۇزگە ئارامچىلىق بەرمىگەنلىكىنى بە-  
لىپ:

— مەن ئادەم ۋە ھايۋانلارنى چېقىپ، قېنىنى شوراپ  
ئارام بەرمەيدىغان چىۋىنى، پاشىلارنى قىرغىمەن. بۇلار ما-  
ڭا ئوزۇق بولىدۇ، يەم — بوغۇز كېرەك ئەمەس، ساڭا رەخ-  
مەت، — دەپتۇ.

شەپەرەڭنىڭ چىۋىنى، پاشىلارنى قىرغىمەن دىگەننى  
چىۋىنى، پاشا دەستىدىن قۇيرۇغىنى بىردەم مۇ قېنىچ قۇر-  
غۇزمايدىغان، ھەتتا بويۇنلىرىنى قاملارغا سۈركەپ كېتىمە-  
دىغان ئوكۇزگە يېقىپ كېتىپتۇ — دە، شەپەرەڭگە مۇنداق  
دەپتۇ:

— دوستۇم، مەن بىلمەپتەن، مېنى كەچۈرگىن. مەن  
ئادەملەر ئۈچۈن ئىشلەيمەن، سەن ئادەملەر ۋە بىز ئۇ-  
چۈن چىۋىنى، پاشىلارنى قىرىدىكەن سەن. ئەمدى ئىككىمىز  
بىللە ياشايمىز.

شۇنىڭدىن كېيىن ئوكۇز بىلەن شەپەرەڭ بىر قورادا  
بىللە ياشاپتۇ.





## قايسى ئوينىڭ ئىگىسى رەھىمدىل؟

بىر تايغان تۈلكىنى قوغلاپ يېزا ئىچىگە كىرىپ كەپتۇ. قورققىنىدىن تىلى بىر غېرىچ ساڭگىلاپ كەتكەن تۈلكە بىر دوقمۇشتىن ئايلىنىپ، تايغاندىن سەل ئۇزاپ-تۇ-دە، مۇشۇككە يولۇقۇپ قاپتۇ:

— ھەي ھورمەتلىك مۇشۇك، سەن بىلمەن بۇ ئەت-راپتا قايسى ئوينىڭ ئىگىسى رەھىمدىل؟ مەن كىرىۋېلىپ ئولۇمدىن قۇتۇلسام،— دەپ سوراپتۇ.

— مانا، مۇشۇ ئۇدۇلۇڭدىكى ئوينىڭ ئىگىسى رەھىم-دىل، نۇرغۇن ئويللىرى، ئەھمىل-قوتانلىرى بار، كىرىۋال-سەن،— دەپتۇ مۇشۇك.

— ھەي، ياقەي،— دەپتۇ تۈلكە بېشىنى چايقاپ،— مەن بىر زاماندا بۇ ئادەمنىڭ بىر ئاق غېزىنى يەۋەتكەن ئىدىم.

— ئۇنداق بولسا،— دەپتۇ مۇشۇك يول بويىدىكى باغ-ۋارانلىق بىر ئوينى كورسىتىپ،— بۇ ئوينىڭ ئىگىسى رەھىمدىل، سېنى ھەر ئامال بىلەن ئامان ساقلاپ قالىدۇ. — بولمايدۇ، مەن بىر چاغدا بۇنىڭ بىر ئودىگىنى يەپ

قويغان.

مۇشۇك ھەيران بولۇپ:

— ھەي، بۇ ئەتراپتىكىلەرگە ئالا قويماي زىيان  
سالغان ئىكەنسىن، ئەمدى ساڭا رەھىم قىلغىنىدەك بىرەسى چىقار-  
مۇ؟ — دەپتۇ تۈلكىگە.

— چىقىپ قالار، «يۇرت ئېتىمى كەڭ» دىگەن گەپ  
بار. تايغان يېتىپ كەلگىچە يەنە بىرنى كورسە تىكىنە؟ —  
دەپتۇ تۈلكە.

مۇشۇك يېزىنىڭ ئەڭ چېتىمىدىكى بىر ئوينى كورسە-  
تىپتۇ، تۈلكە ئۇنىڭمۇ بىر توخۇسىنى يەپ قويغىنى ئۈچۈن:  
— مۇشۇك ئاداش، بۇمۇ بولمايدۇ، — دەپتۇ. ئاڭغۇ -

تايغان يېتىپ كەپتۇ. مۇشۇك تۈلكىگە قاراپ: —

— كوردۇڭمۇ، ئەمدىكى «رەھىم» نى ساڭا مۇش

لمۇتقان تايغان قىلسۇن، — دەپ تايغاننى كورسە.



## پەم

بۇرۇنقى زاماندا بىر ئوتۇنچى ئوتكەن ئىكەن. ئۇ ھەر كۈنى جاڭگالدىن ئوتۇن ئېلىپ كېلىپ سېتىپ جاھان-دارچىلىق قىلىدىكەن. ئۇ بىر كۈنى پالتا ۋە ئاغامچە-سىنى كوتىرىپ جاڭگالغا كېتىۋاتسا، يوغان بىر ئىپىق ئالدىغا چىقىپ قاپتۇ. ئىپىق دەرھال ئوتۇنچىغا:

— ھەي، مەن سەن بىلەن چېلىشىپ كۈچ سىناش-ماقچىمەن، قانداق دەيسەن؟ — دەپتۇ.

ئوتۇنچى ئىنتايىن قورقۇپ كېتىپتۇ. لېكىن ئىپىققا سەزدۈرمەي، ئوزىنى مەردانە تۇتۇپ، «ئەگەر ئىپىق بىلەن چېلىشىپ ھەش-پەش دىگىچەلا مېنى ئىككى پۈك-لىۋېتىدۇ، چېلىشىپ قارشىلىق قىلدىڭ دەپ يەپ قولىمىدۇ، ئۇنىڭدىن كۆرە ئىپىقنى بەم بىلەن يېڭىشىم كېرەك دەپ ئويلاپ، ئىپىققا:

— مەنمۇ سەن بىلەن چېلىشىپ كۈچۈمنى سىناپ بىقىشىنى ئارزۇ قىلىپ يۈرگەن ئىدىم. بۈگۈن ياخشى ئۈچ-راپ قالدىڭ. بىراق مەن كۈچۈمنى ئويىدە قويۇپ كەپتەمەن ئەكىلىۋالاي، سەن قېچىپ كەتتە، — دەپتۇ. ئىپىق: — كۈچۈڭنى چاپسان ئېلىپ كەل، — دەپتۇ. ئوتۇنچى بۈگۈنغۇ «كۈچۈمنى ئەكىلەي دەپ قسۇتۇلارمەن،

ئەتە ياكى ئوگۇن يەنە ئۇچراپ قالسا، قانداق قىلىمەن؟  
ئۇنىڭدىن كۆرە بىر پەم ئىشلىتەي. دەپ ئويلاپتۇ - دە،  
ئېيىققا:

— مەن كەلگىچە قېچىپ كەتسەڭ، ئۇ چاغدا سېنى  
نەدىن تاپىمەن؟ — دەپتۇ.

— ياق، قېچىپ كەتمەيمەن.

— ئىشەنمەيمەن.

— قاچمايمەن.

— ئۇنداق بولسا، مەن سېنى باغلاپ قويۇپ كەت -

سەم قوشۇلامسەن؟

ئېيىق ماقۇل بوپتۇ. ئوتۇنچى ئاغامچا بىلەن ئىس -

يىقنى دەرەخكە چەمبەر چەس باغلاپ قويۇپتۇ ۋە:

— مانا، كۇچۇمنى كورۇپ قويغىن، — دەپ پالتىسى

بىلەن ئېيىقنى چازاپ نەچچە پارچە قىلىۋېتىپتۇ.





## ئۈچ ھورۇن

بۇنىڭدىن خېلى زامان بۇرۇن ئۈچ ھورۇن ئوتكەن ئىكەن، ئۇلار بىر بىرى بىلەن دوست بولسىمۇ بىرەر ئىشنى قىلىشقا توغرا كەلگەندە، ئەزەملىك قىلىپ، بىر-بىرىگە ئىتتىرىپ، ۋاقتىدا پۈتتۈرمەيدىكەن.

ئۈچ ھورۇننىڭ بىكارچىلىقتىن ئىچى پۇشۇپ، سەيلە قىلماق بولۇپ، بىر ئىشنى ئەگەشتۈرۈپ، سەھراغا مېڭىپتۇ. ئۇلار ئەزەملىك قىلىپ، دىگەن قەرەلىدە سەھراغا يېتىپ بارالماي، بىر ئۈستەڭنىڭ بويىغا كېلىپ توختاپتۇ.

كوپ ئۆتمەيلا بىر بالا قېتىق ۋە نان ساتقىلى كەپتۇ. قوسىغى ئېچىپ كەتكەن ئۈچ ھورۇن پۇل يىغىش قىلىپ بالىدىن قېتىق ۋە نان سېتىۋاپتۇ. ئۈچ ھورۇن ئۈستەڭدىن سۇ ئەكىلىپ قول يۇماقچى بولۇپتۇ.

— سۇنى سەن ئېلىپ كەلگىن، — دەپ بۇيرۇپتۇ بىرىنچى ھورۇن ئىككىنچى ھورۇننى.

— نېمەشكە مەن ئەكىلىمەن؟ مۇنۇ ئېلىپ كەلسۇن، —

دەپتۇ ئىككىنچى ھورۇن ئۈچىنچى ھورۇننى كۆرسىتىپ.

— مەنمۇ؟ — دەپ ئىككىنچىگە گۈلەپتۇ ئۈچىنچى

ھورۇن، — ئىت ئېلىپ كەلسۇن.

شۇنداق قىلىپ ئۈچ ھورۇن ئىككى چامدام يەردە -  
كى سۇنى ئېلىپ كېلىشكە ھورۇنلۇق قىلىپ، بىرسى يەنە  
بىرسىنى بۇيرۇپ، كۈننى كەچ قىپتۇ. ئاخىرى بىر بىر -  
رىگە ماي تارتىشىپ گەپمۇ قىلماي، جىم بولۇشۇپتۇ، شۇ  
ئارىدا، ئىت پۇرسەتنى قولدىن بەرمەي، زانىنى يەپ، قې-  
تىقنى ئىچىۋېتىپتۇ.



،،تەقدىرگە تەن بەرگىن،،

بىر يېزىدا بەكمۇ سالاپەتلىك ۋە پاكىز قېرىغان بىر بوۋاي بار ئىكەن. كۈنلەر ئوتۇپ بوۋاي ئىاغرىپ قاپتۇ. بىر كۈنى بۇ يېزىدىكى بىر يىگىت بوۋاينى يوقلاپ كىرىپتۇ. يىگىتنى كورۇپ بوۋاينىڭ كوڭلى بۇزۇلۇپ:

- ئوغلۇم، تېخى ئەمەلگە ئاشمىغان نۇرغۇن ئارزۇ-ئارمان ئىدى، ناۋادا قازايى - قەدەر يېتىپ قال-سا شۇ ن بولدى - دە. - دەپ ياش توكۇپتۇ.

دادا، - دەپتۇ يىگىت، - سەن يەيدى-غىنا دىغىنىڭنى كىيىپ بولدۇڭ. ساقلىماڭ

ئارغايدى. سەن چۈنەكتىكى پىششىق

قىزى بىرسى ئاجراتمىسىمۇ ئوزى پەلەك-

ئىدۇ. قوغۇنلۇققا كىرگەنلەر ئالدى بىلەن

ۋ. تەقدىرگە تەن بەرگىن!

تەسەللىسى بوۋاينىڭ كوڭلىگە قاتتىق

ئوتۇپ ھىلىقى بوۋاي ساقىيىپ، يىگىت

بوۋاي ئۇنى يوقلاپ كىرسە، يىگىت

دۇنيانىڭ ھىچقانداق لەززىتىنى كورمىدىم،

ئىنىڭ بىرسىمۇ ئىچىلماي تۇرۇپ ئولۇپ كەت-

سەم قانداقمۇ قىلارمەن؟ ... — دەپتۇ.

— ھەي بالام، ئورۇنسىز ئوكۇنمە، بىر قوغۇنلۇققا  
ئوغرى كىرسە، قوغۇننىڭ پىششىغىنىمۇ، توڭغىنىمۇ ئۇزۇ-  
دۇ. ئولۇمنىڭ نوۋىتى كەلسە ياش قېرىغا باقمايدۇ، ئۇ-  
غىڭغا نىمە ئامال بار؟! تەقدىرگە تەن بەرگىن! — دەپتۇ.





## تومۇرچىنىڭ جاۋابى

بۇرۇنقى زاماندا بىر زالىم پادىشا ئۆتكەن ئۆتكەن ئىكەن. ئۇ ھامان قول ئاستىدىكىلەردىن موھىن بولۇشنى، ئوزد-گە ئۇچراشقاندا، قول قوشتۇرۇپ، ئۇن - تىنسىز، يەرگە قاراپ تۇرۇشنى تەلەپ قىلىدىكەن. بۇنىڭغا ئىستائەت قىلمىغۇچىلارنى دەرھال سوراققا تارتىپ جازالايدىكەن. پادىشا بىر كۈنى بازارنى ئارىلاپ، تومۇرچىنىڭ بازاردا بېرىپ قاپتۇ. بۇ يەردىكى چاڭ - چۇڭ، چاراك - چۇرۇڭ پادىشانىڭ غەزىۋىنى قوزغاپتۇ. پادىشا يېنىدىكىلەردىن:


— بۇ نىمە غەۋغا؟ — دەپ سوراپتۇ.

— تەقىم، تومۇرچىلەردىن سوراڭ، — دەپتۇ بىرسى. پادىشا دەر غەزەپ بولۇپ، قىلىچ يالىڭاچلاپ، بىر يىل - شانغان تومۇرچىنىڭ دۈكىنى ئالدىغا دەۋەيلەپ كېلىپ: — چاراك - چۇرۇڭنى توختات! — دەپ بۇيرۇق چۈشۈرۈپتۇ. تومۇرچى بولغا ئۇرۇشنى توختىتىپتۇ.

— نىمە ئۈچۈن جىملىقنى بۇزۇپ غەۋغا قىلىمەن؟ — پادىشاھىم، بىر ئاتىدا كەسپ-سىم ئىدى، مەن شۇنىڭ بىلەن ھايات كەچۈرمەن، چاراك - چۇرۇڭ قىلىپ، غەۋغا چىقارغىنى تومۇر. جاۋاپنى تومۇر -

دىن سورىسلا، تەقىسىر، — دەپتۇ تومۇرچى سالماق ھالدا.  
 — ھەي، تومۇر. — دەپتۇ پادىشا تومۇرگە، — نىمە  
 ئۇچۇن چاراك — جۇرۇڭ قىلىپ غەۋغا كوتىرىسەن؟  
 تومۇرگە دەرھال زۇۋان كىرىپتۇ:  
 — ھەي پادىشاھى ئالەم، — دەپتۇ تومۇر. — ئۇس  
 تۇمدىكى بازغانمۇ تومۇر، ئاستىمدىكى سەندەلمۇ تومۇر.  
 ئوز جىنىسىم ئارىسىدا مۇجۇلغانلىغىمغا يىغلايمەن.

(يۇقۇرقى مەسەللەرنى تۇرسۇن زېرىدىن توپلاپ رەتلىگەن)



## ئۇيغۇر خەلق ھەسەللىرى (2)

شىنجاڭ خەلق نەشرىياتى نەشر قىلدى

(ئۈرۈمچى شەھەر مازانلىق كوچا 306-نومۇرى)

شىنجاڭ شىنخۇا كىتابخانىسىدىن تارقىتىلدى

قۇمۇل ۋىلايەتلىك باسما زاۋۇتىدا بېسىلدى

ئورمانى: 1092 × 787م، 1/32 باسما تۈزۈمى، 4.125

1982 - يىلى 8 - ئاي 1 - نەشرى، 1983 - يىلى 5 - ئاي 1 - يېمەكلىكى

كىتاب نومۇرى: M10098.699

تەراۋى: 25,000 - 1

باھاسى: 0.22 يۈەن

统一书号：M10098.699

定 价： 0.22元